

# لباس

(میاں بیوی کے حقوق و فرائض)

(اضافہ جات کے ساتھ)

حنیف محمود

لجنہ اماء اللہ اسلام آباد

(احمدی احباب و خواتین کے لئے)

هُنَّ لِبَاسٌ لَّكُمْ وَأَنْتُمْ لِبَاسٌ لَّهُنَّ

# لباس

میاں بیوی کے حقوق و فرائض

(طبع چہارم اضافہ جات کے ساتھ)

حنیف محمود

لجنہ اماء اللہ اسلام آباد

نام کتاب:

لباس

مصنف:

حنیف احمد محمود

طبع اول:

جون 2003ء

طبع دوم:

دسمبر 2003ء

طبع سوم:

جون 2004ء

طبع چہارم:

27 مئی 2007ء

(حضرت خلیفۃ المسیح الخامس کے قیمتی اور پُر معارف

نصائح اور ارشادات کے اضافہ جات ساتھ )

پبلشر:

بہ امان اللہ اسلام آباد

پرنٹر:

بلیک ایریو پرنٹرز - لاہور

## پیش لفظ

طبع چہارم (اضافہ جات کے ساتھ)

سیدہ ذاکرہ ناصر صدر لجنہ اماء اللہ اسلام آباد

گزشتہ دنوں عاجزہ نے مکرم حنیف احمد محمود صاحب نائب ناظر اصلاح و ارشاد سے "لباس" کتاب کی از سر نو اشاعت کی خواہش کا اظہار کیا۔ تو موصوف جو اس کے مصنف بھی ہیں نے جواب فرمایا کہ اس کی دسمبر 2003ء کو طباعت دوم میں سیدنا حضرت خلیفۃ المسیح الخامس ایدہ اللہ کے اس وقت تک کے ارشادات بطور "ضمیمہ" شامل اشاعت کئے گئے تھے اب تو ہمارے امام ہمام احباب و خواتین کی اصلاح احوال اور تربیتی و اصلاحی نکتہ ہائے نگاہ سے بہت سے خطبات جمعہ و خطابات ارشاد فرما چکے ہیں۔ جن میں سے بعض خطبات کا تعلق عائلی معاملات سے ہے۔ جن میں حضور انور نے احباب جماعت کو تقویٰ اختیار کرنے اور اعلیٰ اخلاق اپنانے کی نصائح فرمائی ہیں۔ چونکہ یہ آواز "وقت کی آواز ہے" اور زمانے کی ضرورت بھی ہے اور خلیفہ وقت کی آواز اور پکار کے ساتھ الہی تائیدات و نصرت شامل حال ہوتی ہیں اور اس وقت کی آواز سے ہی تمام دنیا کی اصلاح ہونی ہے۔

اس لئے ضروری معلوم ہوتا ہے کہ ان خطبات میں سے اہم اور ضروری اور تربیتی ارشادات و نصائح شامل اشاعت کر دی جائیں جو ایڈیشن چہارم ہوگا۔ عاجزہ کو یہ تجویز پسند آئی اور مکرم موصوف کو اقتباسات اکٹھے کرنے کی درخواست کر دی۔

چنانچہ مکرم حنیف محمود صاحب نے ان ارشادات کو جمع کرنے کا کام شروع کر دیا اور پُر معارف نصائح پر مشتمل یہ ارشادات جمع ہونے کے بعد کمپوزنگ، پروف ریڈنگ کے مراحل میں تھے کہ جماعت احمدیہ کی مجلس شوریٰ کا انعقاد ہوا۔ جس کی ایک تجویز کچھ یوں تھی کہ "خلافت احمدیہ صد سالہ جو بلی قریب آرہی ہے اور اس کی مناسبت سے ایسا تربیتی پروگرام تشکیل دیا جائے جس کے ذریعہ عائلی معاملات و تنازعات کی شکایات کا سدباب

ہواور سچائی ، دیانت ، صلہ رحمی اور باہم حسن سلوک کے اخلاق سے مزین ہو کر ہم خلافت احمدیہ کی دوسری صدی میں داخل ہوں۔"

اور جو سفارشات بعد از منظوری حضور انور بغرض تعمیل جماعتوں کو بھجوائی گئیں ان میں سے ایک یہ ہے کہ

"عالمی مسائل پر خطبات حضور انور احباب جماعت تک کثرت سے پہنچائے جائیں۔"  
سو اس کی تعمیل میں لجنہ اماء اللہ اسلام آباد کو اللہ تعالیٰ نے سبقت لے جانے کی توفیق سے نواز اور لباس کا چوتھا ایڈیشن اضافہ جات کے ساتھ احباب جماعت کی خدمت میں پیش کرنے کی توفیق پا رہی ہے۔

کتاب کی طباعت دوم میں اس امر کی وضاحت کر دی گئی تھی کہ کتاب کی اشاعت اول کے وقت حضور انور ایدہ اللہ تعالیٰ نے ابھی تک اس موضوع پر کوئی خطبہ یا خطاب ارشاد نہیں فرمایا تھا اس لئے لجنہ اماء اللہ کی درخواست پر حضور انور نے اس کتاب کے لئے اپنا خصوصی پیغام بھجوایا تھا جو شامل اشاعت کر دیا گیا تھا۔

اب "وقت کی آواز" کے نام سے حضور انور کے ارشادات ، ہدایات و نصائح شامل اشاعت کی جا رہی ہیں۔ اللہ تعالیٰ قبول فرمائے اور تمام احباب جماعت و خواتین کو ان نصائح پر عمل کرنے کی توفیق دے کہ وہ ان کی تعمیل کر لے اللہ تعالیٰ کے منظور نظر و مقرب بن سکیں۔

اس بیش قیمت خزانہ کے انشاء کرنے پر عاجزہ مکرم نائب ناظر صاحب اصلاح و ارشاد اور مکرم جری اللہ صاحب راشد مربی ماملہ لی ممنون ہے۔ فجزاھم اللہ تعالیٰ

عاجزہ

سیدہ ذاکرہ ناصرہ

صدر لجنہ اماء اللہ اسلام آباد

27-05-2007

## پہلی شعاع

(۱)

دین محمدؐ ہمیں ایک پاکیزہ اور مطہر معاشرہ تعمیر کرنے کی نہ صرف دعوت دیتا ہے بلکہ اس کی تعمیر کے آداب بھی سکھاتا ہے۔ جس میں خاندانی نظام کو بنیادی حیثیت دی گئی ہے اور اُسے مضبوط بنانے کی تعلیم بھی۔ خاندانی زندگی میں بنیادی یونٹ میاں بیوی کے پاکیزہ ازدواجی تعلقات ہیں اور اس تعلق کو خوش گوار اور استوار بنانے کے لئے ضروری ہے کہ میاں اور بیوی دونوں ازدواجی زندگی کے آداب و فرائض سے بخوبی واقف ہوں۔ اور ان کی بجا آوری کے لئے خلوص دل سے دُعاؤں کے ساتھ سرگرم عمل ہوں (۱۱)

ازدواجی زندگی کے آداب اور میاں بیوی کے حقوق و فرائض پر مشتمل ایک کتابچہ مکرم و محترم حنیف احمد محمود صاحب مربی ضلع اسلام آباد نے ترتیب دیا ہے جو ”لباس“ کے نام پر آپ کی خدمت میں پیش کیا جا رہا ہے۔ مصنف نے اس کتاب کو قرآن، احادیث اور سیدنا حضرت مسیح موعودؑ و خلفاء کرام کے ارشادات سے مزین کیا ہے۔ ایک قاری کو بعض اقتباسات میں تکرار معلوم ہوگی۔ دراصل یہ تکرار نہیں۔ مضمون کو مختلف Angles سے قاری کو سمجھانے کے لئے ایسے تکرار کی ضرورت ہے۔

اس ذہب سے کوئی سمجھے بس مدعا یہی ہے۔

سیدنا حضرت مصلح موعودؑ (اللہ آپ سے راضی ہو) ایسے تکرار کے لئے ایک مثال دیا کرتے تھے اور فرمایا کرتے تھے کہ ہر انسان کی قوتِ جاذبہ اور قوتِ متاثرہ مختلف ہوا کرتی ہے۔ جب ’ن پانی لے برتن میں ایک ہی وقت میں ملل کا کپڑا بھی ڈالیں۔ اسفنج کا ککڑا بھی ڈالیں۔ فلائین کا پتہ اسی اداں ہر ایک کی جذب کی قوت مختلف ہوگی۔ ملل کا کپڑا بہت جلد پانی کو جذب کرے گا۔ فلائین کا پتہ تاخیر کے ساتھ اور اسفنج کا ککڑا اچھہ اور دیر کے بعد۔ اور اسی طرح جب ان تمام کپڑوں اور ملاؤں کو پانی جذب کر لینے کے بعد باہر نکالیں تو ملل کا کپڑا جس کی قوتِ جاذبہ بہت تیز تھی وہ بہت جلد خشک ہو جائے گا فلائین کا کپڑا قدرے تاخیر سے اور اسفنج کا ککڑا بہت دیر سے خشک ہوگا۔

یعنی بعض قاری اور سامع ملل کے کپڑا کی طرح مقرر کی تقریر یا سنہف کی تحریر سے بہت

ہواور سچائی ، دیانت ، صلہ رحمی اور باہم حسن سلوک کے اخلاق سے مزین ہو کر ہم خلافت احمدیہ کی دوسری صدی میں داخل ہوں۔"

اور جو سفارشات بعد از منظوری حضور انور بغرض تعمیل جماعتوں کو بھجوائی گئیں ان میں سے ایک یہ ہے کہ

"عالمی مسائل پر خطبات حضور انور احباب جماعت تک کثرت سے پہنچائے جائیں۔"  
سو اس کی تعمیل میں لجنہ اماء اللہ اسلام آباد کو اللہ تعالیٰ نے سبقت لے جانے کی توفیق سے نواز اور لباس کا چوتھا ایڈیشن اضافہ جات کے ساتھ احباب جماعت کی خدمت میں پیش کرنے کی توفیق پا رہی ہے۔

کتاب کی طباعت دوم میں اس امر کی وضاحت کر دی گئی تھی کہ کتاب کی اشاعت اول کے وقت حضور انور ایدہ اللہ تعالیٰ نے ابھی تک اس موضوع پر کوئی خطبہ یا خطاب ارشاد نہیں فرمایا تھا اس لئے لجنہ اماء اللہ کی درخواست پر حضور انور نے اس کتاب کے لئے اپنا خصوصی پیغام بھجوایا تھا جو شامل اشاعت کر دیا گیا تھا۔

اب "وقت کی آواز" کے نام سے حضور انور کے ارشادات ، ہدایات و نصائح شامل اشاعت کی جا رہی ہیں۔ اللہ تعالیٰ قبول فرمائے اور تمام احباب جماعت و خواتین کو ان نصائح پر عمل کرنے کی توفیق دے کہ وہ ان کی تعمیل کر لے اللہ تعالیٰ کے منظور نظر و مقرب بن سکیں۔

اس بیش قیمت خزانہ کے اٹھانے پر عاجزہ مکرم نائب ناظر صاحب اصلاح و ارشاد اور مکرم جری اللہ صاحب راشد مر بی ماملہ کی ممنون ہے۔ فجزاھم اللہ تعالیٰ

عاجزہ

سیدہ ذاکرہ ناصرہ

صدر لجنہ اماء اللہ اسلام آباد

27-05-2007

پیغام


حضرت صاحبزادہ مرزا مسرور احمد

خلیفۃ المسیح الخامس ایدہ اللہ تعالیٰ

"ماشاء اللہ یہ ایک اچھی کوشش ہے اور وقت کی ضرورت بھی ہے"  
(خلیفۃ المسیح)

(مکمل پیغام اگلے صفحہ پر ملا حظہ فرمائیں)





او  
نہیں  
خط  
اشا  
عمل  
وارش

بِسْمِ اللَّهِ الرَّحْمَنِ الرَّحِيمِ

سُقِّطَهُ وَخُذْهُ عَلَى رِجْلَيْهِ  
وَعَلَى حَبْلٍ مِمَّنْ سَمِعَ الْمَوْعِدَ  
خُذْهُ فِي رِجْلَيْهِ وَخُذْهُ فِي رِجْلَيْهِ  
هُوَ الْغَائِبُ



لندن  
10-6-03

مکرمہ سیدہ ذاکرہ نازک

السلام علیکم ورحمۃ اللہ وبرکاتہ

آب کا خلد ملا جھیں آب نے میاں بیوں کے حقوق و فرائض پر شتم  
ایک مسودہ عجوزانہ لکھاس کا اشاعت کا ناکیم کے متعلق لکھی  
ہے۔ ماشاء اللہ یہ ایک اچھی کوشش ہے اور وقت کا قدرت  
بہ ہے۔ لکھاس زینت کا کام کرنا ہے اور لکھاس التقویٰ زینت کو  
دوبالا کرنا ہے۔ میاں بیوں جب تک ایک دوسرے کے لئے  
زینت نہ بنیں تو زندگی بے معنی ہو کر رہ جاتی ہے۔ آخرت میں اللہ علیہ السلام  
کا اسودہ حسنہ سامنے رہے تو گر جنت بن جائے ہیں۔  
بس میرا تو ایک ہی پتہ ہے کہ میاں بیوں ایک دوسرے کے معاشین  
کرنے والے ہوں اور آخرت میں اللہ علیہ السلام کا معاشی زندگی کے ورثہ ہیں۔  
اللہ تعالیٰ سب کو اس کی توفیق عطا فرمائے۔ آمین۔

مکرمہ  
ذاکرہ  
نازک

علیہ السلام

صدیقہ (مکرمہ)  
اسم آباد

## میرا گھر میری جنت

تمہاری صبح حسین ہو رُخ سحر کی طرح  
تمہاری رات منور ہو شب قمر کی طرح  
کوئی بہشت کا پوچھے تو کہہ سکو ہنس کر  
کہ وہ خوب جگہ ہے ہمارے گھر کی طرح

## حقوق و فرائض قرآن کریم کی روشنی میں

(۱۵) مردوں کے فرائض:

۱۔ وَغَايِرُوهُنَّ بِالْمَعْرُوفِ ۚ فَإِنْ كَرِهْتُمُوهُنَّ فَعَسَى أَنْ تَكْرَهُوا شَيْئًا وَيَجْعَلَ اللَّهُ فِيهِ خَيْرًا كَثِيرًا (النساء: ۲۰)

ترجمہ: اور ان سے نیک سلوک کے ساتھ زندگی بسر کرو۔ اور اگر تم انہیں ناپسند کرو تو عین ممکن ہے کہ تم ایک چیز کو ناپسند کرو اور اللہ اس میں بہت بھلائی رکھ دے۔

۲۔ وَلَا تُمْسِكُوهُنَّ ضَرَارًا لِتَعْتَدُوا ۚ وَمَنْ يَفْعَلْ ذَلِكَ فَقَدْ ظَلَمَ نَفْسَهُ (البقرہ: ۲۳۲)

ترجمہ: اور تم انہیں تکلیف پہنچانے کی خاطر نہ روکو تاکہ ان پر زیادتی کر سکو۔ اور جو بھی ایسا کرے تو یقیناً اس نے اپنی ہی جان پر ظلم کیا۔

۳۔ فَإِنْ أَطَعْنَكُمْ فَلَا تَبْغُوا عَلَيْهِنَّ سَبِيلًا (النساء: ۳۵)

ترجمہ: پس اگر وہ تمہاری اطاعت کریں تو پھر ان کے خلاف کوئی حجت تلاش نہ کرو۔

۴۔ هُنَّ لِبَاسٌ لَكُمْ وَأَنْتُمْ لِبَاسٌ لَّهُنَّ (البقرہ: ۱۸۸)

ترجمہ: وہ تمہارا لباس ہیں اور تم ان کا لباس ہو۔

۵۔ وَأَتُوا النِّسَاءَ نِكَاحًا يُخْلَعُهُنَّ (النساء: ۵)

ترجمہ: اور عورتوں کو ان کے مہر دلی خوشی سے ادا کرو۔

(کچھ) آگے بھیجو۔ اور اللہ سے ڈرو اور جان لو کہ تم ضرور اس سے ملنے والے ہو۔ اور مومنوں کو (اس امر کی) بشارت دیدے۔

۸۔ وَلَهُنَّ مِثْلُ الَّذِي عَلَيْهِنَّ بِالْمَعْرُوفِ وَلِلرِّجَالِ عَلَيْهِنَّ دَرَجَةٌ (البقرہ: ۲۲۹)  
ترجمہ: اور ان (عورتوں) کا دستور کے مطابق (مردوں پر) اتنا ہی حق ہے جتنا (مردوں کا) ان پر ہے۔ حالانکہ مردوں کو ان پر ایک قسم کی فوقیت بھی ہے۔

### عورتوں کے فرائض:

۱۔ الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ ۚ فَالْصَّالِحَاتُ قَانِتَاتٌ حَافِظَاتٌ لِّأَنْفُسِهِنَّ بِمَا حَفِظَ اللَّهُ (النساء: ۳۵)  
ترجمہ: مرد عورتوں پر نگران ہیں اس فضیلت کی وجہ سے جو اللہ نے ان میں سے بعض کو بعض پر بخشی ہے۔ اور اس وجہ سے بھی کہ وہ اپنے اموال (ان پر) خرچ کرتے ہیں۔ پس نیک عورتیں فرمانبردار اور غیب میں بھی ان چیزوں کی حفاظت کرنے والی ہوتی ہیں جن کی اللہ نے تاکید کی ہے۔

۲۔ لِيَتَسَكَّنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً (الروم: ۲۲)  
ترجمہ: تاکہ تم اُن کی طرف تسکین (حاصل کرنے) کے لئے جاؤ اور اس نے تمہارے درمیان محبت اور رحمت پیدا کر دی۔

۳۔ وَلَا يُبْدِينَ زِينَتَهُنَّ إِلَّا لِبُعُولَتِهِنَّ (النور: ۳۲)  
ترجمہ: اور اپنی زینتیں ظاہر نہ کیا کرو مگر اپنے خاندانوں کے لئے۔

۴۔ لَئِنْ شَكَرْتُمْ لَا زَيْدٌ نَّكُمُ وَلَئِنْ كَفَرْتُمْ إِنَّ عَذَابِي لَشَدِيدٌ (ابراہیم: ۸)  
ترجمہ: اگر تم شکر ادا کرو گے تو میں ضرور تمہیں بڑھادوں گا اور اگر تم ناشکری کرو گے تو یقیناً میرا عذاب بہت سخت ہے۔

## دودلچسپ مگر فکر انگیز ارشادات

i۔ اِنھيے واہ:

سیدنا حضرت مصلح موعود (اللہ آپ سے راضی ہو) مردوں کو مخاطب ہو کر فرماتے

ہیں۔

”پس اُنسی شِسْتُم میں تو اللہ تعالیٰ نے ڈرایا ہے کہ یہ تمہاری بھتی ہے اب جس طرح چاہو سلوک کرو۔ لیکن یہ نصیحت یاد رکھو کہ اپنے لئے بھلائی کا سامان ہی پیدا کرنا ورنہ اس کا خمیازہ بھگتو گے۔ یہ ایک طریق کلام ہے جو دنیا میں بھی رائج ہے۔ مثلاً ایک شخص کو ہم رہنے کے لئے مکان دیں۔ اور کہیں کہ اس مکان کو جس طرح چاہو رکھو۔ تو اس کا مطلب اُس شخص کو ہوشیار کرنا ہوگا کہ اگر احتیاط نہ کرو گے تو خراب ہو جائے گا۔ اور تمہیں نقصان پہنچے گا۔ اسی طرح جب لوگ اپنی لڑکیاں بیاہتے ہیں تو لڑکے والوں سے کہتے ہیں کہ اب ہم نے اسے تمہارے ہاتھ میں دے دیا ہے۔ جیسا چاہو اس سے سلوک کرو۔ اس کا یہ مطلب نہیں ہوتا کہ اسے جو تیاں مارا کرو۔ بلکہ یہ ہوتا ہے کہ یہ تمہاری چیز ہے۔ اسے سنبھال کر رکھنا۔ پس اُنسی شِسْتُم کا مطلب یہ ہے کہ عورت تمہاری چیز ہے اگر اس پر خراب سلوک کرو گے تو اس کا نتیجہ تمہارے لئے بُرا ہوگا۔ اور اگر اچھا سلوک کرو گے تو اچھا ہوگا۔ دراصل اس آیت سے غلط نتیجہ نکالنے والے اُنسی کو پنجابی کا ’آناہ‘ سمجھ لیتے ہیں اور یہ سن کر تے ہیں کہ ’اِنھيے واہ‘ کرو۔“

(فضائل القرآن صفحہ ۱۸۶)

”بعض مرد کہتے ہیں کہ ہمارا بھی تو ذکر کرو۔ ہم پر بھی تو ظلم ہوتا ہے اور ایسے بیچارے لوگ ہیں جو واقعہ گھر سے باہر زندگی زیادہ سے زیادہ کاٹتے ہیں کیونکہ گھر جانا ان کے لئے مصیبت بن جاتا ہے۔ اسی ضمن میں ایک لطیفہ بھی بیان ہوا ہے کہ ایک شخص اپنے دوست کو بتا رہا تھا کہ میرا کتنا کام ہے اس نے کہا دیکھواتنے گھنٹے میں دفتر میں صرف کرتا ہوں، اتنے گھنٹے فلاں دوکان پر ملازمت کرتا ہوں، اتنے گھنٹے فلاں کام کرتا ہوں، اتنے گھنٹے فلاں جگہ کا کم کرتا ہوں تو گھر کے لئے دو چار گھنٹے میرے بچے تھے تو اس نے بڑے تعجب سے کہا کہ تمہیں آرام کا کوئی وقت نہیں ملتا۔ اس نے کہا یہی تو آرام کا وقت ہے جو گھر سے باہر میں خرچ کرتا ہوں۔ یہی تو میرے آرام کا وقت ہے گھر تو ایک عذاب ہے۔ تو ایسے لوگ بھی ہیں بیچارے جن کی بیویاں ظالم ہوتی ہیں اور ان کے لئے گھر جانا ایک مصیبت بن جاتا ہے۔۔۔۔۔۔ خاندان بے چارے تو بے اختیار ہیں۔ اب ان کے ہاتھ سے معاملہ آگے نکل گیا ہے، کچھ بھی نہیں کر سکتے سوائے قیمتی کے رونے کے ان کے پلے کچھ نہیں رہا باقی۔۔۔۔۔۔ تو عورتوں کو چاہیے کہ ہوش کریں اور ایسے لوگوں کی عزت کریں، ان کے ساتھ عزت سے پیش آئیں، اپنے گھر کو ان کے لئے جنت بنائیں۔ اگر وہ اپنے گھر کو خاندانوں کے لئے جنت بنا لیں گی تو ان کے پاؤں تلے ان کے بچے بھی جنت حاصل کریں گے۔“

(خطبہ جمعہ ۵۔ فروری ۱۹۹۹ء از الفضل انٹرنیشنل مورخہ ۲۶۔ مارچ تا یکم مارچ ۱۹۹۹ء صفحہ ۶)

③ سیماں بیوی کے حقوق و فرائض اور حسن معاشرت کا بظاہر رمضان سے تعلق ہوتا۔ مگر اللہ تعالیٰ نے اس کا قرآن کریم میں روزوں کے احکامات کے درمیان ذکر لا کر حسان سے بہت گہرا تعلق جوڑا ہے۔

تر بیت اولاد کے لئے میاں بیوی کا آپس میں حسن سلوک اور حسن معاشرت پہلی سیڑھی ہے۔ گھر کا ماحول اگر جنت نظیر ہوگا۔ تو بچے خود بخود اسلامی اور دینی ماحول میں ڈھلتے جائیں گے۔ لہذا تربیت اولاد سے قبل اُس بنیادی یونٹ کی اصلاح ضروری ہے جس پر اس عظیم عمارت کی بنیاد رکھے جانے والی ہے۔ اگر گھر میں میاں بیوی کے درمیان لڑائی جھگڑا۔ ٹوٹنوں میں میں اور ایک دوسرے پر طعن و تشنیع اور جھوٹ و بہتان لگانے کا ماحول ہے تو بچے کی تربیت اسلامی تقاضوں کے مطابق کیسے ممکن ہے۔ اس لئے ضروری ہے کہ پہلے بنیادی یونٹ کی اصلاح ہو اور انہیں پہلے اسلامی اصولوں پر استوار کیا جائے۔

سورۃ البقرہ کی آیت نمبر ۱۸۸ میں جہاں روزوں کے ذکر میں راتوں کو اپنی بیویوں کے پاس جانے کی اجازت دی گئی ہے وہاں اللہ تعالیٰ نے اجازت اور اجازت بطور احسان دینے کے ذکر کے درمیان ”حَسَنَ لِبَاسٍ لَّكُمْ وَأَنْتُمْ لِبَاسٍ لَّهُنَّ“ کے الفاظ لا کر اس مضمون کو بیان کیا ہے۔ اجازت دینے کا مضمون اپنی ذات میں کافی تھا۔ مگر ”حَسَنَ لِبَاسٍ لَّكُمْ وَأَنْتُمْ لِبَاسٍ لَّهُنَّ“ کے الفاظ زائد لار دراصل ایک بہت اہم اور بڑا سبق اللہ تعالیٰ اپنے مومن بندوں کو دینا چاہتا ہے۔ آیت نے اس حصہ کا ترجمہ یہ ہے۔

”وہ عورتیں تمہارے لئے لباس ہیں اور تم عورتوں کا لباس ہو۔“

آئیں اب ہم دیکھتے ہیں کہ لباس کس کام آتا ہے۔

اول: لباس انسان کا میب اور تنک چھپاتا ہے۔ لہذا میاں بیوی ایک دوسرے کے عیبوں کا ذکر نہ کریں اور ستر پوشی سے کام لیں۔



دوم: لباس زینت کا باعث بنتا ہے۔ لہذا میاں بیوی کا آپس کا تعلق اور خوشگوار ماحول نہ صرف ایک دوسرے کے لئے خوبصورتی کا باعث ہو بلکہ دوسروں کو بھی بھلا محسوس ہو۔

سوم: لباس انسان کو سردی گرمی سے بچاتا ہے اور بدن کی حفاظت کرتا ہے۔ لہذا دونوں میاں بیوی کو ایک دوسرے کے دکھ سکھ میں شامل ہونا چاہیے اور طعن و تشنیع سے نہ صرف خود بچیں بلکہ دوسروں کے حملوں سے ایک دوسرے کو بچائیں۔

حضرت مصلح موعود (اللہ آپ سے راضی ہو) نے تفسیر صغیر میں اس آیت کے Foot note میں لکھا ہے۔

”خاوند کی وجہ سے لوگ عورت پر الزام لگانے سے ڈرتے ہیں اور عورت کی وجہ سے خاوند پر الزام لگانے سے ڈرتے ہیں۔“ (تفسیر صغیر)

اور تفسیر کبیر میں زیر نظر آیت کی تفسیر میں آپ تحریر فرماتے ہیں۔

”پس هُنَّ لِبَاسٌ لَكُمْ وَأَنْتُمْ لِبَاسٌ لَهُنَّ میں اس طرف توجہ دلائی گئی ہے کہ مردوں اور عورتوں کے تعلقات کیسے ہونے چاہئیں۔ فرماتا ہے۔ مردوں اور عورتوں کے لئے ضروری ہے کہ وہ ایک دوسرے کے لئے ہمیشہ لباس کا کام دیں۔ یعنی (۱) ایک دوسرے کے عیب چھپائیں۔ (۲) ایک دوسرے کے لئے زینت کا موجب بنیں۔ (۳) پھر جس طرح لباس سردی گرمی کے ضرر سے انسانی جسم کو محفوظ رکھتا ہے اسی طرح مرد و عورت سکھ اور دکھ کی گھڑیوں میں ایک دوسرے کے کام آئیں۔ اور پریشانی کے عالم میں ایک دوسرے کی دلجمعی اور سکون کا باعث بنیں۔ غرض جس طرح لباس جسم کی حفاظت کرتا ہے اور اسے سردی اور گرمی کے اثرات سے بچاتا ہے۔ اسی طرح انہیں ایک دوسرے کا محافظ ہونا چاہیے۔ حضرت خدیجہؓ کی مثال دیکھ لو۔ انہوں نے شادی کے معا بعد کس طرح اپنا سارا مال رسول کریم ﷺ کی خدمت میں پیش کر دیا۔ تاکہ رسول کریم ﷺ کو روپیہ نہ ہونے کی وجہ سے کوئی دقت پیش نہ آئے۔ اور آپ پورے اطمینان کے ساتھ خدمت خلق کے کاموں میں حصہ لیتے جائیں۔ یہ اہلی زندگی کو خوشگوار رکھنے کا

کتنا شاندار نمونہ ہے جو انہوں نے پیش کیا“ (تفسیر کبیر جلد دوم صفحہ ۴۱۱)

لفظ ”لباس“ ہی کی تشریح بیان کرتے ہوئے ایک اور جگہ آپ نے تحریر فرمایا۔

”خدا تعالیٰ فرماتا ہے هُنَّ لِبَاسٌ لَّكُمْ وَاَنْتُمْ لِبَاسٌ لَّهُنَّ (بقرہ آیت: ۱۸۸)

یعنی عورتیں تمہارے لئے لباس ہیں اور تم اُن کے لئے لباس ہو۔ پس موجب سکون اور آرام ہونے میں دونوں برابر ہیں۔ عورت مرد کے لئے سکون کا باعث ہے اور مرد عورت کے لئے۔

مرد و عورت دونوں کو ایک لباس کہہ کر اس طرف بھی اشارہ کیا گیا ہے کہ دونوں کو ایک دوسرے کی حفاظت کرنی چاہیے۔ اگر کوئی نہادھو کر نکلے لیکن میلے کپڑے پہن لے تو کیا وہ صاف کہلائے گا۔ کوئی شخص خواہ کس قدر صاف ستھرا ہو۔ لیکن اس کا لباس گندہ ہو تو وہ گندہ ہی کہلاتا ہے۔ پس هُنَّ لِبَاسٌ لَّكُمْ وَاَنْتُمْ لِبَاسٌ لَّهُنَّ میں مرد اور عورت کو ایک دوسرے کا نیکی بدی میں شریک قرار دیا ہے اور بتایا ہے کہ دونوں کو ایک دوسرے کا محافظ ہونا چاہیے۔ اسی طرح لَتَسْكُنُوا إِلَيْهَا کا مفہوم پورا ہوتا ہے کیونکہ وہ ایک دوسرے کے لئے بطور رفیق سفر کے کام کرتے ہیں۔“ (فضائل القرآن صفحہ ۱۷۵ تا ۱۷۶)

سیدنا حضرت مولانا حکیم نور الدین صاحب خلیفۃ المسیح الاول (اللہ آپ سے راضی ہو)

لباس کے مفہوم میں بیان فرماتے ہیں۔

”عورتیں تمہارا لباس ہیں اور تم ان کا لباس ہو۔ جیسا کہ لباس میں سکون، آرام، گرمی

سردی سے بچاؤ، زینت، قسمائتم کے دکھ سے بچاؤ ہے ایسا ہی اس جوڑے میں ہے۔ جیسا کہ

لباس میں پردہ پوشی، ایسا ہی مردوں اور عورتوں کو چاہیے کہ اپنے جوڑے کی پردہ پوشی کیا کریں۔

اس کے حالات کو دوسروں پر ظاہر نہ کریں۔ اس کا نتیجہ رضائے الٰہی اور نیک اولاد ہے۔ عورتوں

کے ساتھ حسن سلوک چاہیے اور ان کے حقوق کو ادا کرنا چاہیے۔

اس زمانہ میں ایک بڑا میب ہے کہ عورتوں کے حقوق کی ادائیگی کی طرف توجہ نہیں کی

(خطبہ جمعہ ۴۔ جون ۱۹۰۹ء، از خطبات نور صفحہ ۴۰۰)

جاتی۔“

## مساوی حقوق و فرائض

قرآنی ترتیب کو قائم رکھتے ہوئے میں پہلے مردوں کے فرائض بیان کروں گا۔ کیونکہ ”لَحْنٌ لِّبَاسٍ لَّكُمْ“ کے الفاظ پہلے ہیں جن میں عورتوں کے حقوق کا ذکر ہے اور کہا گیا ہے کہ وہ تمہارے لئے لباس ہیں۔ ویسے بھی مرد کو قوم کہا گیا ہے اس لئے مردوں کے فرائض کا ذکر پہلے ہونا ضروری ہے۔ لیکن میاں بیوی کے مساوی حقوق اور مشترکہ فرائض کا ذکر آغاز میں ہو جانا بھی ضروری ہے۔ کیونکہ ”ہوم سویٹ ہوم“ جس کو جنتِ نظیر معاشرہ یا خاندان کا نام دیا جاسکتا ہے کی راحت و آرام اور سکون کا انحصار مرد و عورت کی باہمی رضامندی اور اتفاق و پیار پر ہے۔ سب سے پہلی بات میاں بیوی کا ایک دوسرے پر اعتماد اور ایک دوسرے کا احترام کرنا ہے جس سے گھر کی بنیادیں مضبوط ہوتی ہیں اور گھر محبتوں کا گہوارہ بنتا ہے اور جنت کا نمونہ ہوتا ہے۔ وہی گھر سب سے اچھا گھر ہے۔ جس کے باسیوں کو دیکھ کر آنکھیں ٹھنڈی ہوں۔ اور اگر کوئی گھر ایسا نہیں تو اس گھر کی بنیادیں ان گھروندوں کی طرح ہیں جنہیں بچے سارا دن بناتے اور ڈھاتے رہتے ہیں اور ان کی بنیادیں کھوکھلی ہوتی ہیں۔

ایک خوشیوں بھرا آشیانہ بنانے کے لئے باہمی اتفاق و پیار، ایثار اور بلند اخلاق و کردار جیسے قیمتی گہر چاہیں جو دونوں میاں بیوی میں نمایاں طور پر ہونے ضروری ہیں تا پیار و محبت کی خوشبوؤں سے سارا گھر معطر اور مہلتار ہے۔

کیزڈ راسا اور وہ پتھر میں گھر کرے

انسان وہ کیا جو نہ دلِ دلب میں گھر کرے

ویسے بھی آیہ کریمہ وَلَهُنَّ مِثْلُ الَّذِي عَلَيْنَهُنَّ بِالْمَعْرُوفِ (اُن عورتوں کا دستور کے مطابق مردوں پر اتنا ہی حق ہے جتنا مردوں کا اُن پر ہے) کے مطابق دونوں کے حقوق مساوی ہیں۔ دونوں کو اللہ تعالیٰ نے ”انسان“ کے زمرہ میں شامل کیا ہے۔ مرد و عورت دونوں کو یکساں احکامات سے نوازا ہے۔ اسی طرح انعامات بھی یکساں ہی تقسیم کئے ہیں۔ جن

نعماء کے وارث مرد حضرات ٹھہریں گے اسلامی تعلیم کے مطابق اُن جیسے نعماء عورتوں کو بھی ملیں گی۔ کسی کی حق تلفی نہ ہوگی۔

اس لئے معاشرہ کو حسین بنانے اور گھر کو جنت نظیر بنانے کے لئے دونوں کو یکساں طور پر مخاطب کیا گیا ہے دونوں کو دو دوست کہا گیا ہے۔ جو ایک ساتھ زندگی نبھانے کا عہد باندھتے ہیں۔ یہ دل کی دو دھڑکنیں ہیں جو دو وجودوں میں ایک ساتھ چلتی ہیں گاڑی کے دو پیسے ہیں جو ایک ساتھ آگے بڑھتے ہیں۔ بادام کی اُن دو گریوں کی طرح ہیں جو ایک خول میں پیوست ہوتی ہیں۔ اُن کو جُدا جُدا کر دیں تو کہلاتی بادام کی گریاں ہی ہیں مگر خوبصورت اور حسین اُسی وقت لگتی ہیں جب اُن کو اپنی اصل حالت میں جوڑ دیا جائے۔ غالباً یہی وجہ ہے کہ اللہ تبارک و تعالیٰ نے اسے زوج (جوڑا) کے لفظ سے یاد کیا ہے۔ جو حقوق و فرائض کے حوالہ سے جدا نہیں ہو سکتے۔ اگر اُن میں سے کسی کا کوئی حق ہے تو وہ دوسرے فریق کا فرض ہے اور اگر وہ پہلے فریق کا فرض ہے تو دوسرے کا وہ حق ہے۔ اسی لئے دونوں میں سے ہر فریق Give and take کے اصول کو اپناتے ہوئے پہلے اپنے ساتھی کے حقوق ادا کرنے کی کوشش کرے۔ اُس کے اپنے حقوق خود بخود پیروی کریں گے۔

میاں بیوی کو انگریزی کے اس محاورہ کی طرف بھی توجہ دینی چاہئے

"If you wish to be Loved, Love"

جسے

"Love creates Love"

کچھ معنوں میں بھی یاد کیا جاتا ہے۔ اور ہم اس دُنیا میں دیکھتے ہیں کہ ہم میں سے ہر کوئی دوسرے کی محبت کا طلبگار ہوتا ہے۔ اُسے اس محبت کو حاصل کرنے کے لئے محبت کے دیپ جلائے پڑاتے ہیں۔ پیار و اخوت کے پھول فُجھا کر کرنے پڑتے ہیں۔ اپنائیت کے رستے کو اپنانا پڑتا ہے۔ ”دوسروں کے لئے وہی چاہو جو اپنے لئے پسند کرتے ہو“ کے رہنما اصول کو حرز جان بنانا پڑتا ہے۔ سخت قوی رکھنے والے ’قوموں کو صفت نازک‘ ’قوارِ بے مفہوم کو تہہ لران کی قدر کرنی

ہوگی اور اللہ تعالیٰ کی بند یوں 'تواری' کو اپنے جیون ساتھیوں 'قومون' کے پورے پورے حقوق ادا کرنے ہوں گے۔ اور اگر ایسا ہو تو 'لباس' کا مفہوم ان دونوں پر صادق آئے گا۔ کیونکہ ہر دو حقوق اور ذمہ داریوں کے اعتبار سے ایک دوسرے کا لباس ہیں۔ ”لباس“ کے لفظ کی جتنی بھی ذمہ داریاں ابھرتی ہیں مرد کو عورت کے لئے اور عورت کو خاوند کے لئے ادا کرنا ہوں گی۔

آئیں دیکھتے ہیں کہ یہ ذمہ داریاں کون سی ہیں۔ اور ہمارے بزرگوں کی تحریرات میں میاں بیوی کے حقوق و فرائض بارے کیا تعلیمات ملتی ہیں۔

سیدنا حضرت مسیح موعودؑ عورتوں کے حقوق کے متعلق فرماتے ہیں۔

”عورتیں یہ نہ سمجھیں کہ ان پر کسی قسم کا ظلم کیا گیا ہے کیونکہ مرد پر بھی اس کے بہت سے حقوق رکھے گئے ہیں بلکہ عورتوں کو گویا بالکل کُرسی پر بٹھا دیا ہے اور مرد کو کہا ہے کہ ان کی خبر گیری کر۔ اس کا تمام کپڑا کھانا اور تمام ضروریات مرد کے ذمہ ہیں۔“ (ملفوظات جلد پنجم صفحہ ۳۰)

پھر فرمایا

”درحقیقت نکاح مرد اور عورت کا باہم ایک معاہدہ ہے۔ پس کوشش کرو کہ اپنے معاہدہ میں دغا باز نہ ٹھہرو“ (تعلیم خاتون صفحہ ۲۹)

مومنوں کا گھر بطور نمونہ بہشت:

سیدنا حضرت خلیفۃ المسیح الرابع (اللہ آپ سے راضی ہو) عورتوں کو ان کے فرائض کی طرف متوجہ کرتے ہوئے فرماتے ہیں۔

”جیسا کہ میں مردوں کو بار بار تالیف کرتا ہوں کہ اپنی عورتوں کے ساتھ نیک سلوک کیا کریں ایسا ہی میں عورتوں کو بھی خاوندوں کے حقوق کے متعلق وعظ کیا کرتا ہوں۔ عورت اور مرد کے درمیان بہت محبت کے تعلقات ہونے چاہئیں جن سے مومنوں کے گھر نمونہ بہشت بن جائیں۔“ (خطبہ نکاح ۵۔ فروری ۱۹۱۰ء از خطبات نور صفحہ ۴۵۷)

انسانیت کے دو ٹکڑے:

سیدنا حضرت مرزا بشیر الدین محمود احمد صاحب خلیفۃ المسیح الثانی (اللہ آپ سے راضی ہو) کیا ہی حسین رنگ میں دونوں کو ان کی ذمہ داریوں کی طرف توجہ دلاتے ہوئے فرماتے ہیں۔  
 ”انسانیت ایک علیحدہ چیز ہے۔ وہ نفس واحدہ ہے۔ اس کے دو ٹکڑے کئے گئے ہیں۔  
 آدھے کا نام مرد ہے اور آدھے کا نام عورت جب یہ دونوں ایک ہی چیز کے دو ٹکڑے ہیں تو جب تک یہ دونوں نہ ملیں گے اُس وقت تک وہ چیز مکمل نہیں ہوگی۔ وہ تبھی کامل ہوگی جب اُس کے دونوں ٹکڑے جوڑ دیئے جائیں گے۔“  
 (فضائل القرآن صفحہ ۱۷)

ازدواجی زندگی ہے مژدہ امن و اسلام  
 اس کا مقصد ارتقاء، انسانیت کا احترام

دونوں مل کر کامل وجود بنتے ہیں:

نیز حضرت مصلح موعود (اللہ آپ سے راضی ہو) هُوَ الَّذِي خَلَقَكُمْ مِنْ نَفْسٍ وَاحِدَةٍ وَجَعَلَ مِنْهَا زَوْجَهَا لِيَسْكُنَ إِلَيْهَا (اعراف آیت: ۱۹۰) کی پر معارف تفسیر کرتے ہوئے بیان فرماتے ہیں۔

”اس آیت کو دیکھا جائے تو معلوم ہوتا ہے کہ مرد کی پیلی سے عورت نہیں بنی بلکہ عورت کی پیلی سے مرد بنا ہے کیونکہ اس میں زواجیہ کی ضمیر نفس واحدہ کی طرف جاتی ہے۔ مونث ہے۔ اسی طرح۔ منہا میں بھی ضمیر مونث استعمال کی گئی ہے۔ اس کے بعد یہ ذکر نہ کہ اللہ تعالیٰ نے اُس نفس واحدہ سے اس کا زوج بنایا اور زوج کے لئے لِيَسْكُنَ میں مذکر کا صیغہ استعمال کیا گیا ہے جس سے صاف معلوم ہوتا ہے کہ زوج نہ تھا جو ایک مادہ سے پیدا ہوا۔ ہاں ان معنوں کے لحاظ سے یہ بھی تسلیم کرنا پڑے گا کہ عورت مرد کی پیلی سے نہیں بلکہ مرد کی پیلی سے پیدا ہوا ہے جسے کوئی بھی تسلیم نہیں کرتا۔

ان آیات کا اصل مطلب یہ ہے کہ عورت مرد کا اور مرد عورت کا ٹکڑا ہے اور دونوں مل کر ایک کامل وجود بنتے ہیں۔ الگ الگ رہیں تو مکمل نہیں ہو سکتے۔ مکمل اسی وقت ہوتے ہیں جب دونوں مل جائیں۔ اب دیکھو یہ کتنی بڑی اخلاقی تعلیم ہے جو اسلام نے دی۔ اس لحاظ سے جو مرد شادی نہیں کرتا وہ مکمل مرد نہیں ہو سکتا۔ اسی طرح جو عورت شادی نہیں کرتی وہ بھی مکمل عورت نہیں ہو سکتی۔ پھر جو مرد اپنی عورت سے حسن سلوک نہیں کرتا اور اُسے تنگ کرتا ہے وہ بھی اس تعلیم کے ماتحت اپنا حصہ آپ کا ثنا ہے۔ اسی طرح جو عورت مرد کے ساتھ عمدگی سے گزارہ نہیں کرتی وہ بھی اپنے آپ کو نامکمل بناتی ہے اور اس طرح انسانیت کا جزو نامکمل رہ جاتا ہے۔“ (فضائل القرآن صفحہ ۷۷۲)

مرد و زن دونوں اگر ہوں ہم خیال و ہمرکاب  
از دو اجی زندگی ہے کامگار و کامیاب

مرد اور عورت ایک دوسرے کے لئے بطور سیفٹی والو:

آنحضرت ﷺ کے فرمان حُبِّبَ إِلَيَّ مِنَ الدُّنْيَا النِّسَاءُ وَالطَّيِّبُ  
وَجُعِلَ قُرَّةُ عَيْنِي فِي الصَّلَاةِ کی تشریح میں حضرت مصلح موعود (اللہ آپ سے راضی ہو)  
مرد و عورت کو نصیحت کرتے ہوئے تحریر فرماتے ہیں۔

”جیسے انجن سے زائد سٹیم نکلنے کا راستہ ہوتا ہے۔ پس خدا تعالیٰ نے انسان میں  
اضطراب پیدا کیا اور ساتھ ہی عورت نے لئے مرد اور مرد کے لئے عورت کو سیفٹی والو بنایا اور اس  
طرح وہ محبت جو خدا تعالیٰ کے لئے پیدا کرنی تھی۔ اُس کے زوائد کو استعمال کرنے کا موقعہ دے  
دیا گیا۔ اگر اُس کے لئے کوئی سیفٹی والو نہ ہوتا تو یہ محبت بہتوں کو جنون میں مبتلا کر دیتی۔ دنیا میں  
کوئی عقل مند کسی چیز کو ضائع ہونے نہیں دیتا۔ پھر کس طرح ممکن تھا کہ خدا تعالیٰ کسی چیز کو ضائع  
ہونے دے۔ پس اُس نے اس کا علاج یہ کیا کہ انسانیت کو دو حصوں میں تقسیم کر کے اُسے دو  
شکلوں میں ظاہر کیا۔ جس سے اس جوش کا زائد اور بے ضرورت حصہ دوسری طرف نکل جاتا

ہے۔ اور اس طرح انسان خواہ مرد یا عورت کون محسوس کرتا ہے۔ اسی کی طرف رسول کریم ﷺ نے اس حدیث میں اشارہ فرمایا ہے کہ حُبِّبَ إِلَيَّ مِنَ الدُّنْيَا النِّسَاءُ وَالطَّيِّبُ وَجُعِلَ قُرَّةَ عَيْنِي فِي الصَّلَاةِ -

یہ حدیث بتاتی ہے کہ مرد و عورت کے جنسی تعلقات بھی تسکین اور ٹھنڈک کا موجب ہوتے ہیں اور خوشبو سے بھی قلب کو سکون ہوتا ہے اور نماز میں اللہ تعالیٰ کے حضور گریہ و زاری اور عاجزانہ دُعا میں جودلت پیدا کرتی ہیں۔ وہ بھی انسان کے لئے سکون کا موجب ہوتی ہیں۔“  
(فضائل القرآن صفحہ ۱۷۴-۱۷۵)

### موڈت اور رحمت:

حضرت مصلح موعود (اللہ آپ سے راضی ہو) نے آگے چل کر وَجَعَلَ بَيْنَكُمْ مَوَدَّةً وَرَحْمَةً (سورہ روم آیت ۲۱) کی پر معارف تشریح کرتے ہوئے کیا ہی حسین رنگ میں میاں بیوی کے تعلقات کو بیان فرمایا ہے۔

”دوسری بات خدا تعالیٰ نے یہ بتائی کہ وَجَعَلَ بَيْنَكُمْ مَوَدَّةً (سورہ روم آیت ۲۱) اس ذریعہ سے تم میں موڈت پیدا کی گئی ہے۔ موڈت محبت کو کہتے ہیں۔ لیکن اگر اس کے استعمال اور اس کے معنوں پر ہم غور کریں تو محبت اور موڈت میں ایک فرق پایا جاتا ہے۔ اور وہ یہ کہ موڈۃ اس محبت کو کہتے ہیں جو دوسرے کو اپنے اندر جذب کر لینے کی طاقت رکھتی ہے۔ لیکن محبت میں یہ شرط نہیں ہے۔ یہی وجہ ہے کہ موڈت کا لفظ بندوں کی آپس کی محبت کے متعلق استعمال کیا گیا ہے۔ جس کا مطلب یہ ہے کہ مرد عورت کو اور عورت مرد کو جیت لینا چاہتی ہے۔ ان میں سے جو دوسرے کو جیت لیتا ہے وہ مرد ہوتا ہے اور جسے جیت لیا جاتا ہے وہ عورت ہوتی ہے۔ مگر اللہ تعالیٰ کے لئے یہ لفظ نہیں رکھا گیا۔ کیونکہ بندہ کی کیا طاقت ہے کہ وہ خدا تعالیٰ کو جذب کر سکے۔ چنانچہ قرآن کریم میں یہ نہیں آیا کہ بندہ خدا کے لئے وَدُودٌ ہے مگر خدا تعالیٰ کے لئے آیا ہے کہ وہ وَدُودٌ ہے۔ وہ بندہ کو



جذب کر لیتا ہے۔ مگر مرد و عورت کے لئے مودۃ کا لفظ استعمال فرمایا ہے۔ چونکہ انسانوں کو کامل کرنا مقصود تھا اس لئے خدا تعالیٰ نے ایسے احساسات مرد اور عورت میں رکھے کہ مرد چاہتا ہے عورت کو جذب کرے اور عورت چاہتی ہے مرد کو جذب کرے۔ لیکن خدا تعالیٰ کو بندہ جذب نہیں کر سکتا۔ اس لئے بندوں کے لئے یُجِبُّهُمْ وَيُجِئُونَهُ يَا أَشَدُّ حُبًّا لِلَّهِ آتا ہے۔ يَوَدُّونَ اللَّهَ نہیں آتا۔

مرد و عورت میں اللہ تعالیٰ نے مودت کا تعلق رکھ کر بتایا کہ ہم نے اس طرح ایک نفس کے دو ٹکڑے بنا کر ایک دوسرے کی طرف کشش پیدا کر دی ہے۔ اور ہر ٹکڑا دوسرے کو اپنی طرف کھینچتا ہے۔ اس طرح طبعاً تکمیل انسانیت کی صورت پیدا ہوتی رہتی ہے۔ (فضائل القرآن صفحہ ۱۸۲) اور رَحْمَةً کا مفہوم بیان کرتے ہوئے تحریر فرماتے ہیں۔

”تیسری بات یہ بیان فرمائی کہ اس ذریعہ سے رحمۃ پیدا کی گئی ہے۔ کیونکہ نفس جس چیز کے متعلق یہ محسوس کرے کہ یہ میری ہے اُس سے رحم کا سلوک کرتا ہے۔ مرد جب عورت کے متعلق سمجھتا ہے کہ یہ میرا ہی ٹکڑا ہے تو پھر اس ٹکڑے کی حفاظت بھی کرتا ہے۔ ممکن ہے کوئی کہے کہ بعض مردوں عورتوں میں ناچاقی اور لڑائی جھگڑا بھی تو ہوتا ہے۔ اس کا جواب یہ ہے کہ ایسی صورت اسی جگہ ہوتی ہے جہاں اصل ٹکڑے آپس میں نہیں ملتے۔ جہاں اصل ٹکڑے ملتے ہیں وہاں نہایت امن اور چین سے زندگی بسر ہوتی ہے اور کوئی لڑائی جھگڑا نہیں ہوتا۔ کئی دفعہ دیکھا گیا ہے کہ ایک مرد و عورت کی آپس میں ناچاقی رہتی ہے۔ اور آخر طلاق تک نوبت پہنچ جاتی ہے۔ لیکن اس مرد کی کسی عورت سے اور اس عورت کی کسی اور مرد سے شادی ہو جاتی ہے تو وہ بڑی محبت اور پیار سے زندگی بسر کرنے لگتے ہیں۔ اس سے صاف معلوم ہوتا ہے کہ عورت مرد کا ٹکڑا تو ہے لیکن جب صحیح ٹکڑا ملتا ہے تب امن اور آرام حاصل ہوتا ہے پس مرد و عورت کو اپنا ٹکڑا آنکھ کر اس پر رحم کرتا ہے۔ اور اس طرح اُنے رحم کرنے کی عادت ہو جاتی ہے اور پھر ہر جگہ اس عادت کو استعمال کرتا ہے۔“ (فضائل القرآن صفحہ ۱۸۳)

وہ رحمت عالم آتا ہے، تیرا حامی ہو جاتا ہے  
تو بھی انسان کہلاتی ہے، سب حق تیرے دلو اتا ہے

بیچ دو اس میں سو سو بار  
پاک محمد مصطفیٰ نبیوں کا سردار

مرد اور عورت خدا تعالیٰ کے نزدیک برابر ہیں: (۶)

حضرت خلیفۃ المسیح الثانی (اللہ آپ سے راضی ہو) فرماتے ہیں۔

”خدا تعالیٰ کے نزدیک مرد اور عورت دونوں برابر ہیں۔ اُس نے دونوں کو پیدا کیا ہے اگر کوئی مرد اس کے حکم کو توڑتا اور عورت فرمانبرداری کرتی ہے تو وہ عورت اللہ تعالیٰ کے نزدیک اُس مرد سے بدرجہا اچھی ہے۔ اسی طرح اگر کوئی عورت خدا تعالیٰ کے حکم کی خلاف ورزی کرتی ہے اور مرد فرمانبرداری کرتا ہے تو وہ مرد خدا تعالیٰ کے نزدیک اس عورت سے بدرجہا اچھا ہے۔“ (۶)

(اوڑھنی والیوں کے لئے پھول حصہ اول صفحہ ۴)

نوجوان عدل قائم کریں:

مردوں کے حقوق سے متعلق حضرت خلیفۃ المسیح الثانی (اللہ آپ سے راضی ہو) فرماتے ہیں۔

”مرد کے حقوق کو جو اللہ تعالیٰ نے بیان فرمایا ہے کہ اَلرِّجَالُ قَوَّامُونَ عَلَى النِّسَاءِ۔ اس کی وجہ یہ ہے کہ مرد کو گھریلو معاملات میں ویٹو پاور کا درجہ حاصل ہے۔ جب میاں بیوی میں اختلاف کی صورت پیدا ہو جائے تو اس وقت مرد کا فیصلہ ناطق ہوگا۔ لیکن جب اختلاف بڑھ جائے اور مرد ویٹو پاور کا ناجائز استعمال کرے تو عورت کو عدالت کی رُو سے اپنے حقوق لینے کی اجازت ہے۔ پس میں مردوں خصوصاً نوجوانوں کو توجہ دانا ہوں کہ وہ عدل قائم کریں اور اسلام کے رستے میں دیوار حائل نہ کریں۔“

(اوڑھنی والیوں کے لئے پھول حصہ اول صفحہ ۴۵۲-۴۵۳)

مرد کی افسری سے مراد:

حضرت خلیفۃ المسیح الثانی (اللہ آپ سے راضی ہو) فرماتے ہیں

”یہ طریق افسری اور ماتحتی کا جو میاں بیوی کے درمیان رکھا گیا ہے محض اس لئے کہ تا دونوں بغیر کسی قسم کی شکر رنجی کے ایک دوسرے کا تعاون کر سکیں۔ مرد کی اس افسری کا یہ مطلب نہیں کہ اس کی وجہ سے عورت سے مرد کے حقوق کچھ زیادہ ہو جاتے ہیں۔ اس لئے خدا تعالیٰ نے فرمایا ہے۔ **وَ اتَّقُوا اللَّهَ** پہلے تو اصل منبع کی طرف توجہ دلائی کہ انسان کی تم اولاد ہو۔ کیا مرد اور کیا عورت۔ یہ نہیں فرمایا کہ مرد کو ہم نے افسری کے لئے پیدا کیا ہے۔ اور عورت کو ماتحتی کے لئے۔ ایسا قرآن کریم میں کہیں نہیں آیا۔ اگر کچھ آیا ہے تو دونوں کے لئے آیا ہے۔ خدا تعالیٰ فرماتا ہے **لِتَسْكُنُوا إِلَيْهَا وَ جَعَلَ بَيْنَكُمْ مَوَدَّةً وَ رَحْمَةً** کہ تم تسکین اور آرام حاصل کرو۔ اس طرح کہ تم بیوی سے محبت کرو اور بیوی تم سے محبت کرے۔ تم بیوی پر مہربانی کرو اور بیوی تم پر مہربانی کرے۔ بعض لوگ کہہ دیتے ہیں کہ خدا تعالیٰ نے عورتوں کو مردوں کے تقویٰ کے لئے بطور لباس بنایا ہے۔ حالانکہ صرف عورتیں مردوں کے لئے لباس نہیں بنائی گئیں بلکہ مرد بھی عورتوں کے لئے بطور لباس بنائے گئے ہیں۔ **هُنَّ لِبَاسٌ لَّكُمْ وَأَنْتُمْ لِبَاسٌ لَّهُنَّ** محض عورت مرد کے لئے لباس نہیں بلکہ مرد بھی عورت کے لئے لباس ہے اور ذمہ داریاں دونوں کی برابر ہیں۔ ہاں درجوں میں تفاوت ہے جیسے اشتراک اور تعاون قائم رکھنے کے لئے پریذیڈنٹ اور امیر کو درجہ دیا جاتا ہے۔ بڑے سے بڑا اگر اس کو کچھ فائدہ ہے تو یہی کہ اس کی رائے زیادہ سنی جائے گی۔ حقوق میں وہ کوئی زیادہ نفع حاصل نہیں کر سکتا۔ **إِنَّ اللَّهَ كَانَ غَلِيظَ عِقَابٍ** خدا تعالیٰ فرماتا ہے کہ تم مسئلہ کو نہ سمجھو گے اور تقویٰ سے کام لے کر عورتوں کے حقوق کی حفاظت نہ کرو گے تو یاد رکھو تم پر بھی ایک اور ہستی نگران ہے۔“

(خطبات محمود جلد سوئم صفحہ ۱۷۴-۱۷۵)

قَوَامُون کے لفظ میں حکمت:

اس سلسلہ میں حضرت خلیفۃ المسیح الثانی (اللہ آپ سے راضی ہو) فرماتے ہیں۔  
 ”جس طرح مردوں کے حقوق ہیں۔ اسی طرح عورتوں کے بھی حقوق ہیں۔ خدا کے  
 نزدیک دونوں کے درمیان کوئی فرق نہیں۔ جس طرح مرد خدا کا بندہ ہے اسی طرح عورت خدا کی  
 بندی ہے جیسے مرد خدا کا غلام ہے ویسے ہی عورت خدا کی لونڈی ہے۔ جیسے مرد آزاد اور خُر ہے ویسے  
 ہی عورت آزاد ہے۔ دونوں کو حقوق حاصل ہیں۔

بعض مرد اس مسئلہ کو نہیں سمجھتے وہ سمجھتے ہیں کہ اَلرَّجَالُ قَوَامُونٌ عَلَى النِّسَاءِ  
 کے ماتحت عورتوں پر حاکم ہیں حالانکہ ان کو درجہ نگرانی کا ملا ہے مگر نگرانی سے حریت میں فرق نہیں  
 پڑتا۔ بادشاہ نگران ہے۔ خلیفہ نگران ہوتا ہے اسی طرح حاکم وقت نگران ہوتا ہے مگر کیا کوئی حکم یا  
 قانون یہ اجازت دیتا ہے کہ وہ جو چاہیں معاملہ کر لیں۔ نگران تو اس بات کا ہوتا ہے کہ جو حق اس  
 کو ملا ہے اسے وہ شریعت کے احکام کے مطابق استعمال کرے۔ نہ یہ کہ جو چاہے کرے۔ نگران کا  
 مفہوم یہ ہے کہ اس کو شریعت کے ماتحت چلائے مگر ہمارے ہاں اس کا مفہوم یہ لیا جاتا ہے کہ جو  
 چاہا کر لیا۔ اس وجہ سے بعض لوگ عورتوں کو حقوق دینے کو تیار نہیں۔ وہ ان کو گائے بکری سمجھتے  
 ہیں۔ اور عورتوں پر جبر یہ حکومت کرنا چاہتے ہیں حالانکہ ایسی حکومت تو خدا بھی نہیں کرتا۔ وہ تو کہتا  
 ہے تم وہی کہو جو تمہاری ضمیر کہتی ہے۔ پھر خدا بھی بغیر اتمام حجت کے سزا نہیں دیتا۔ ہاں جو اس  
 بیانات کے کہ وہ مالک ہے تو پھر مرد کے مقابلہ میں عورتوں کو آزادی ضمیر کیوں حاصل نہیں۔

اس کے برخلاف دوسری حد بھی خطرناک ہے جو عورتوں کی طرف سے ہے قَوَامُون  
 کا لفظ بھی آخر کسی حکمت کے ماتحت ہے۔ یہ قانون خُدا کا بنایا ہوا ہے نہ انسان کا نہ مرد ہے نہ عورت اس  
 پر طرف داری کا الزام نہیں آسکتا۔ پس ایسی ہستی کے قوانین شافی ہو سکتے ہیں۔ عورت مومنہ عورت  
 کی طرف دار ہوتی ہے اور مرد کے طرف دار مرد۔ مگر خدا دونوں کا پاس نہیں۔ وہ خالق ہے۔ جو  
 طاقتیں اس نے مرد کو دی ہیں ان کا اس کو علم ہے اور انہی کے ماتحت اُس نے اختیارات دیئے

ہیں۔ قوموں کے بہر حال کوئی معنی ہیں جو عورت کی آزادی اور حریتِ ضمیر کو باطل نہیں کرتے۔ اس کے لئے عورت کے افعال، اس کے ارادے، اس کا دین و مذہب قربان نہیں ہو سکتے مگر قوموں بھی قربان نہیں ہو سکتا۔ نہ اس کا وجود (لفظ پڑھا نہیں جا رہا۔ ناقل) ہو۔ قومِ نظر آنا چاہیے۔ اس کے متعلق مثال بیان کرتا ہوں۔

شریعت کا حکم ہے کہ عورت خاوند کی اجازت کے بغیر باہر نہ جائے۔ مگر اس کے باوجود مرد عورت کو اس کے والدین سے ملنے سے نہیں روک سکتا۔ اگر کوئی مرد ایسا کرے تو یہ کافی وجہ خلع کی ہو سکتی ہے۔ والدین سے ملنا عورت کا حق ہے مگر وقت کی تعیین اور اجازت مرد کا حق ہے۔ مثلاً خاوند یہ کہہ سکتا ہے کہ شام کو نہیں صبح کو مل لینا یا اس کے والدین کو اپنے گھر بلا لے یا اس کو والدین کے گھر بھیج دے۔“ (خطبات محمود جلد سوئم صفحہ ۲۰۵-۲۰۶)

حضرت مصلح موعود (اللہ آپ سے راضی ہو) ایک اور موقع پر میاں بیوی کے حقوق اور فرائض کی طرف توجہ دلاتے ہوئے ایک دوسرے کو اطاعت کرنے کی نصیحت کرتے ہوئے فرماتے ہیں۔

”نکاح بھی ایک اطاعت ہوتی ہے۔۔۔۔۔۔ میاں بیوی کی اطاعت کرے اور بیوی میاں کی اطاعت کرے کہ یہ خدا کا حکم ہے تو ہمیشہ نتیجہ اچھا ہوتا ہے۔ بیسیوں باتیں ہیں جن میں خاوند کی اطاعت کرنی پڑتی ہے کوئی خاوند نہیں جو بیوی کو نہ مانے اور کوئی بیوی نہیں جسے کئی باتیں اپنے خاوند کی مانی پڑیں۔ یہ علیحدہ بات ہے کہ کئی زور سے منواتے ہیں۔ اور کئی محبت سے مگر چاہے وہ غلط طریق سے منوائیں یا صحیح طریق سے انہیں ایک دوسرے کی اطاعت کرنی پڑتی ہے۔ ضرورت اس امر کی ہے کہ خدا تعالیٰ کی رضا کے لئے ایک دوسرے کی اطاعت کی جائے۔ اور ایک دوسرے کو محض خدا کے خوش رکھنے کی کوشش کی جائے تو نتیجہ اچھا پیدا ہوگا۔ ہو نہیں سکتا کہ ایک شخص خدا کی رضا کے لئے کام کرے اس کے احکام پر عمل کرے اور پھر اسے ایسا دکھ پہنچے جو اُسے تباہ کر دے۔“

(خطبات محمود جلد سوئم صفحہ ۲۸۱)

حضرت خلیفۃ المسیح الثالثؒ نے اپنے دورہ فرینکفورٹ جرمنی کے

”اس کتاب میں یہی لکھا ہے کہ عورتیں وہی حقوق رکھتی ہیں، جو مردوں کے ہیں۔ انسان ہونے اور انسانی حقوق رکھنے میں قرآن نے مردوں اور عورتوں میں کوئی امتیاز نہیں کیا بلکہ انہیں اس لحاظ سے مساوی درجہ دیا ہے۔۔۔۔۔۔۔۔۔۔ حقیقت یہ ہے کہ اسلام نے انسان ہونے کی حیثیت میں مردوں اور عورتوں کو مساوی درجہ دے کر ان کے مساوی حقوق مقرر کئے ہیں بلکہ انہیں بعض لحاظ سے مردوں کے مقابلہ میں زیادہ حقوق دیئے ہیں۔ اس کی مثال دیتے ہوئے حضور نے فرمایا۔ گھر کے جملہ اخراجات کی ذمہ داری اللہ تعالیٰ نے مرد پر ڈالی ہے۔ یعنی اس کی یہ ذمہ داری قرار دی ہے کہ وہ مال کمائے اور اس سے بیوی بچوں کی جملہ ضروریات پوری کرے۔ عورت کو اللہ تعالیٰ نے اس ذمہ داری سے کلی طور پر آزاد رکھا ہے۔ حتیٰ کہ اگر عورت کے پاس اپنا ذاتی کچھ مال ہے یا وہ اپنی ذاتی حیثیت میں کوئی مال حاصل کرے تو مرد کو یہ حق نہیں دیا گیا ہے کہ وہ گھر کے اخراجات کو پورا کرنے کیلئے بیوی کے مال میں سے کچھ لے۔ عورت کو یہ آزادی دی گئی ہے کہ اگر وہ چاہے تو اپنے مال کا کوئی حصہ بھی کھیلو اخراجات کے لئے خاوند کے حوالے نہ کرے کیونکہ گھر کیلو اخراجات کو پورا کرنا کا یہ مرد کی ذمہ داری ہے۔ ہاں عورت اپنی خوشی سے اپنے مال کا کوئی حصہ خاوند کو بطور تحفہ دینا چاہے تو وہ ایسا کر سکتی ہے۔ مرد اُسے مجبور نہیں کر سکتا۔“

(دوره مغرب ۱۳۰۰ھ بمطابق ۱۹۸۰ء صفحہ ۵۱-۵۲)

(دوره مغرب ۱۴۰۰ھ بمطابق ۱۹۸۰ء صفحہ ۵۲-۵۳)

حضرت خلیفہ المسیح الثالثؒ مزید فرماتے ہیں۔

”جب میں نے مَرَدوں اور عورتوں کے مساوی حقوق و فرائض کی روشنی میں قرآنی آیات کا جائزہ لیا تو میں نے دیکھا کہ قرآن مجید کی ایسی آیات جن میں اللہ تعالیٰ نے ’الناس‘ کہہ کر مَرَدوں اور عورتوں کو ایک ساتھ مخاطب کر کے احکام دیئے ہیں ان کی تعداد دو سو ستائیس ہے۔ اسی طرح ’انسان‘ اور ’الناس‘ کہہ کر جن آیات میں مَرَدوں اور عورتوں کو ایک ساتھ مخاطب کیا گیا ہے ان کی تعداد علی الترتیب اکٹھ اور سڑسٹھ ہے۔ اب رہیں وہ آیات جن میں عورتوں کو جسمانی طور پر مختلف حالات کے پیش نظر صرف عورتوں کو مخاطب کر کے صرف انہیں احکام دیئے گئے ہیں یا اُن کے بعض زائد حقوق کا ذکر کیا گیا ہے۔ سو اُن کی تعداد اُنچاس ہے۔ اس کے بالمقابل جن آیات میں صرف مَرَدوں کا ذکر ہے وہ صرف گیارہ ہیں۔“

(دوره مغرب ۱۴۰۰ھ بمطابق ۱۹۸۰ء صفحہ ۸۴)

## آنکھوں کی ٹھنڈک:

سیدنا حضرت خلیفۃ المسیح الرابع رحمہ اللہ تعالیٰ گھروں کو پرسکون اور مثالی بنانے اور دنیا میں ہی ایک چھوٹی سی جنت کی تعمیر اور ایک صحت مند اور مثالی معاشرہ کی تشکیل و ترویج کے سلسلہ میں احباب و خواتین سے متعدد بار مخاطب ہوئے۔

آپؑ فرماتے ہیں

”چنانچہ قرآن کریم فرماتا ہے کہ جب تک دونوں فریق ایک دوسرے کے لئے آنکھوں کی ٹھنڈک نہ بنیں۔ اُس وقت تک یہ توقع رکھنا کہ اولاد سے ہمیں آنکھوں کی ٹھنڈک نصیب ہوگی یہ ایک فرضی بات ہے اور اس میں ایک بہت ہی گہری حکمت بیان فرمائی گئی ہے جس کا انسانی نفسیات سے گہرا تعلق ہے۔ حقیقت یہ ہے کہ وہ والدین جو ایک دوسرے سے آنکھوں کی ٹھنڈک پاتے ہیں اُن کی اولادیں ہمیشہ اُن کے لئے آنکھوں کی ٹھنڈک بنتی ہیں۔ تربیت میں یکجہتی پائی جاتی ہے اور ایک ہی مزاج کے ساتھ بچے پرورش پا رہے ہوتے ہیں اور وہ ماں باپ جو ایک دوسرے سے سچا پیار کرنے والے اور ایک دوسرے کا ادب کرنے والے اور ایک دوسرے کا لحاظ کرنے والے ایک دوسرے کی ضروریات کی طرف دھیان رکھنے والے اور اخلاق سے پیش آنے والے ماں باپ ہوتے ہیں۔ اُن کی اولاد بھی اپنے ماں باپ سے پیار کرنے والی بنتی ہے اور آپس میں ایک دوسرے کے ساتھ نسبتاً بہتر تعلقات قائم کرتی ہے اور ایسی اولاد پھر ماں باپ کی آنکھوں کی ٹھنڈک بن جاتی ہے۔“

(خطبہ جمعہ مورخہ ۲۹۔ جون ۱۹۹۰ء، بعنوان گھر کی جنت)

نکلیں تمہاری گود سے پل کردہ حق پرست

ہاتھوں سے جن کی دین کو نصرت نصیب ہو



## عورتوں کی فضیلت:

حضرت خلیفۃ المسیح الرابع رحمہ اللہ فرماتے ہیں

”لیکن حقیقت یہ ہے کہ آپ کو خدا تعالیٰ نے زیادہ عظمت کے مقام بخشے ہیں اور کئی پہلوؤں سے آپ کو مردوں پر فضیلت ہے۔ سب سے بڑی فضیلت یہ ہے کہ حضرت محمد مصطفیٰ ﷺ نے فرمایا کہ ”تمہاری جنت تمہاری ماؤں کے قدموں میں ہے۔“ کہیں نہیں فرمایا کہ باپوں کے قدموں میں ہے۔ یعنی ساری آئندہ نسلوں کی عورتوں کی بھی اور مردوں کی بھی جنت ان کی ماؤں کے قدموں کے نیچے ہے۔ اتنا بڑا مرتبہ اور مقام حضرت محمد مصطفیٰ ﷺ نے عورت کو دے دیا ہے کہ جس کے بعد دنیا کا کوئی جاہل انسان اسلام پر یہ حملہ نہیں کر سکتا کہ اس میں عورت کا کوئی مقام نہیں ہے۔ وہ مقام حاصل کرنے کے لئے جو ذرائع ہیں وہ میسر آنے چاہئیں۔ اگر خاوند بیوی سے ہر وقت بدتمیزی سے بات کرتا ہے۔ اس کی عزت کا خیال نہیں۔ اس کے ماں باپ کی عزت کا خیال نہیں۔ بات بات پر طعنہ دینے لگ جاتا ہے۔ گھٹیا باتیں کرتا ہے۔ اس سے مطالبہ ہے کہ یہ بھی کرو وہ بھی کرو اور اس کے باوجود خوش نہیں ہوتا۔ تو ایسا خاوند بے اوقات خود اپنی بیوی کے پاؤں کے نیچے جہنم پیدا کر رہا ہوتا ہے۔۔۔۔۔ اگر بیوی کی یہ عادت ہو کہ خاوند کے جانے کے بعد اپنے بچوں سے خاوند کے دکھڑے روئے اور یہ کہے کہ تمہارے ابا نے مجھ پر یہ ظلم کئے اور یہ ظلم کئے اور یہ حال ہو گیا ہے۔ میں تو دن رات جتنی رہتی ہوں۔ مرنے رہتی ہوں۔ اور دیکھو وہ میرا خیال نہیں کرتا، وہ اپنے اوپر بچوں کو رحم دلاتی ہے۔ نتیجہ ایسے بچوں میں مرنے کے خلاف بغاوت پیدا ہو جاتی ہے۔ باپ کے رشتے کے خلاف بغاوت پیدا ہو جاتی ہے اور نفسیاتی الجھنیں پیدا ہو جاتی ہیں۔ ایسے بچے باغیانہ ذہن لے کر اٹھتے ہیں اور اکثر جماعت سے تعلق توڑنے والے بچے ایسی ماؤں کے بچے ہوتے ہیں۔ پھر ایسی مائیں بھی ہیں نے دیکھی ہیں کہ باپ اگر غلط ہو اور چندے دیتا ہو اور ماؤں کے اندر خدمت دین کی لگن نہ ہو تو وہ اپنے بچوں کے کان بھرتی ہیں۔“

(خطاب بر موقع جلسہ سالانہ لجنہ اماء اللہ کینیڈا مورخہ ۶ جولائی ۱۹۹۱ء)

”حضرت مسیح موعودؑ نے جو یہ فرمایا۔ ‘ہمیں تو کمال بے شرعی معلوم ہوتی ہے کہ مرد ہو کر عورت سے جنگ کریں۔‘ کتنے احمدی ہیں جو اس پہلو سے باحیا شمار کئے جاسکیں اور کتنے احمدی ہیں جو اس پہلو سے بے شرم شمار کئے جاسکتے ہیں۔ اس کی تفصیل جاننے کا تو میرے پاس کوئی ذریعہ نہیں ہے۔ نہ خطبوں میں ایسی تفصیلیں بیان کرنے کا موقع ملتا ہے لیکن ہر آدمی اپنے آپ کو اس کسوٹی پر پرکھ سکتا ہے اور آسانی سے معلوم ہو سکتا ہے کہ خدا کے نزدیک وہ بے شرموں اور بے حیاؤں میں شمار ہوگا۔ یا باحیاء لوگوں میں شمار ہوگا۔ عورتوں پر بغض لوگ اتنی جلدی کرتے ہیں۔ بدتمیزی کرنے اور ہاتھ اٹھانے میں کہ حریت ہوتی ہے اور بعض دفعہ تو مسلسل اس پجاری کو لٹوڑی بنا کر یہ سمجھایا جاتا ہے تم اس لئے نیچے ہو اور تمہیں بتایا اس خاطر گیا ہے کہ تم میری نوکری کرو اور میں تمہارے ساتھ ذلت کا سلوک کروں۔۔۔۔۔۔ اگر تم چاہتے ہو کہ عورتیں تم سے حسن سلوک کریں تو تم ان سے حسن سلوک کرو۔ اگر عورتوں کو یہ یقین ہو جائے کہ ہمارا مرد سچا ہے اور صاحب خلوص ہے اور پاک دل رکھتا ہے اور ہماری طرف سے سوائے ہمارے وجود کے اس کو کوئی حرص نہیں ہے۔ تو ایسی عورتیں پھر کوئی غیریت نہیں رکھا کرتیں اور حضرت خدیجہؓ نے ہمیشہ کے لئے عورتوں کو ایسا خراجِ تحسین پیش کیا ہے کہ اُس کی مثال آپ کو دنیا میں لہیں اور دکھائی نہیں دے گی۔ پس اس نمونے کو آپ پکڑیں۔ جتنا آپ حضرت محمد ﷺ کے اخلاق کے قریب ہوں گے اتنا ہی زیادہ اپنے گھروں پر اپنی بیویوں پر آپ کا نیک اثر پڑتا چلا جائے گا۔ یہاں تک کہ پھر جہاں دونوں طرف سے اعلیٰ اخلاق کا نمونہ ہو، وہاں یہ غیریت مٹ جایا کرتی ہے۔ یہ سوال ہی نہیں رہا کرتا کہ کون سا مال کس کا ہے وہ دونوں یہ سمجھتے ہیں کہ دوسرے کا مال ہے۔ اور یہ ہی وہ طریق ہے جس سے گھر میں بہشت پیدا ہوتی ہے۔۔۔۔۔۔ عورتیں بھی

جیسا کہ میں نے بیان کیا ہے وہ بھی اس قصور میں شریک ہیں کیونکہ اکثر مطالبوں کا آغاز ساسوں سے ہوتا ہے یعنی بیٹے کی ماں کی طرف سے اکثر یہ ہوتا ہے اور جن معاملات میں مجھے تحقیق کا موقع ملا ہے۔ مجھے پتہ چلا ہے کہ بسا اوقات ایسے مرد کمزور ہیں۔ جن کی بیویاں ایسے مطالبے کرتی ہیں اور اُن کے بیٹے اُن کی سو فیصدی غلام ہوتے ہیں۔ وہ سمجھتے ہیں کہ نیکی اسی بات میں ہے کہ ہر بات میں اطاعت کرو حالانکہ قرآن کریم میں اللہ تعالیٰ فرماتا ہے۔ اطاعت اُس حد تک فرض ہے جس حد تک خدا کی اطاعت سے تمہیں باہر نہ نکال دے۔ جہاں ماں باپ کی اطاعت تمہیں خدا کی اطاعت سے باہر نکلنے پر مجبور کرے وہاں تم نے خدا کی اطاعت کرنی ہے۔ ماں باپ کی اطاعت نہیں کرنی۔“ (خطبہ جمعہ مورخہ ۲۳۔ مارچ ۱۹۸۸ء بمقام لندن)

گھروں کو جنت نظیر بنائیں:

سیدنا حضرت مرزا مسرور احمد صاحب خلیفۃ المسیح الخامس ایدہ اللہ تعالیٰ بنصرہ العزیز فرماتے ہیں۔

پس آج ہم جو حضرت مسیح موعودؑ کے ماننے کا دعویٰ کرتے ہیں۔ ہمارے اوپر یہ ذمہ داری، بہت بڑی ذمہ داری ڈالی گئی ہے کہ اپنے اندر انقلابی تبدیلیاں پیدا کریں۔ اپنے گھروں کو بھی جنت نظیر بنائیں۔ اپنے ماحول میں بھی ایسا تقویٰ پیدا کریں جو اللہ تعالیٰ ہم سے توقع رکھتا ہے اور ہم سے کوئی فعل سرزد نہ ہو جو اس خدائی بشارت کو ہم سے دور کر دے۔ پس ہم پر یہ بہت بڑی ذمہ داری ہے کہ دُعاؤں پر بہت زور دیں کیوں کہ آج عالم اسلام کی حفاظت کی ذمہ داری سب سے بڑھ کر جماعت احمدیہ پر ہے۔

(خطبہ جمعہ مورخہ ۱۶۔ مئی ۲۰۰۳ء بمقام بیت الفضل لندن)

حضرت مرزا بشیر احمد صاحب نے اس مضمون کو یوں بیان فرمایا ہے۔

گھر کی حقیقی سکینت اور حقیقی برکت صرف اسی صورت میں قائم ہو سکتی ہے کہ خاوند

بیوی کی ساتھ بہترین سلوک کرنے والا ہو اور بیوی خاوند کے حقوق پوری پوری وفاداری کے ساتھ ادا کرے۔  
(چالیس جواہر پارے صفحہ ۸۱)

حضرت مولانا سید محمد سرور شاہ صاحب حضرت مسیح موعودؑ کے محبوب رفقاء میں سے تھے۔ آپ ایک تبحر عالم دین، مفسر قرآن اور جماعت میں ایک مقام رکھتے ہیں۔ یہاں انکی خانگی زندگی کا نقشہ پیش کیا جاتا ہے۔

”آپ کی گھریلو زندگی بہت پرسکون تھی آپ نے عمر بھر کبھی اپنی زوجہ سے سختی سے بات نہیں کی۔ کبھی چڑچڑے پن کا اظہار نہیں کیا۔ کبھی ناراض نہیں ہوئے۔ آپ کے صاحبزادے مبارک احمد سرور صاحب بیان کرتے ہیں کہ آپ نے میری شادی کے موقع پر نصیحت فرمائی کہ قرآنی دعا۔

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ کثرت سے پڑھا کرو۔ اب تم پر ذمہ داری پڑنے والی ہے۔ کیا تم نے کبھی مجھے اپنی والدہ سے لڑتے جھگڑتے دیکھا ہے؟ میں نے عرض کیا نہیں اس کی وجہ یہ ہے کہ جب ہماری شادی ہوئی تو میں نے ان سے کہہ دیا تھا کہ ہم ایک سے جذبات رکھتے ہیں۔ ہر ایک کو غصہ بھی آسکتا ہے گھروں میں معمولی باتوں سے معاملہ بڑھ جاتا ہے۔ اس لئے جب مجھے کسی بات پر غصہ آتا دیکھیں تو دوسرے کمرے میں چلی جایا کریں۔ اور جب آپ کو غصہ میں دیکھوں گا تو میں وعدہ کرتا ہوں کہ میں دوسرے کمرے میں چلا جایا کروں گا۔ تاکہ بات بڑھنے نہ پائے۔ دیکھنے میں آیا ہے کہ معمولی معاملہ طول پکڑ جاتا ہے۔ بیوی خاوند کو جواب دینا شروع کرتی ہے اور باہمی تلخ کلامی بعض اوقات خلع اور طلاق پر منتج ہوتی ہے۔ یا اس وجہ سے گھریلو سکون اور امن تباہ ہو جاتا ہے۔

آپ کی زوجہ آپ کے آرام کا ہر وقت خیال رکھتی تھیں۔ آپ گھر میں ہوتے تو کبھی ادھر ادھر نہ جاتی تھیں۔ نہ ان کے مطالعہ کے کمرے میں کسی بچے وغیرہ کو جانے دیتی تھیں۔“

(تابندہ ستارہ از ستارہ مظفر صفحہ ۹۶-۹۷)

تمہاری صبح حسین ہو، رخ سحر کی طرح  
 تمہاری رات منور ہو، شب قدر کی طرح  
 کوئی بہشت کا پوچھے تو کہہ سکو، بس کر  
 کہ وہ خوب جگہ ہے ہمارے گھر کی طرح

## بیویوں سے حسن سلوک

اللہ تعالیٰ نے قرآن کریم میں ایک اور جگہ مردوں کو بیویوں سے حسن معاشرت کی تلقین فرمائی ہے اور حکم دیا ہے کہ عَاشِرُ وُھُنَّ بِالْمَعْرُوفِ۔ یعنی عورتوں کے ساتھ نیک سلوک کی زندگی گزارو۔ یہ بہت مختصر مگر جامع الفاظ ہیں۔

### ارشادات نبویہ:

اس مضمون کو آنحضور ﷺ نے بھی مختلف جگہوں پر بیان فرمایا ہے۔ مثلاً درج ذیل زریں قول فرما کر دریا کو کوزے میں بند کر دیا۔

☆ خَيْرُكُمْ خَيْرُكُمْ لِأَهْلِهِ وَأَنَا خَيْرُكُمْ لِأَهْلِي۔

تم میں سے بہتر وہ ہے جس کا اپنے اہل و عیال سے سلوک اچھا ہے۔ اور میں تم میں سے اپنے اہل سے اچھا سلوک کرنے کے اعتبار سے بہتر ہوں۔

(مشکوٰۃ باب عشرة النساء)

آنحضرت ﷺ کا صرف یہ مبارک ارشاد گھروں کی چار دیواری کو جنت بنا دینے کے لئے کافی ہے جس میں بیوی کے ساتھ اچھے سلوک کا معیار آنحضرت ﷺ کی حسن معاشرت رکھی ہے کیونکہ ہر کوئی شخص اپنے سلوک کو بزمِ خود اچھا قرار دے سکتا ہے۔

اور حقیقت یہ ہے کہ اگر اسوہ رسولؐ پر چلتے ہوئے خاوند عورت کے لئے سکھ اور تسکین

کا باعث ہو تو وہ دنیا کی ہر دوسری تکلیف کو خوشی کے ساتھ برداشت کرنے کو تیار ہو جاتی ہے اور اُس کے دامن میں خاوند کی طرف سے دکھ ہی دکھ بھرے ہوئے ہیں تو اُس کے نزدیک دنیا کی کوئی اور نعمت کچھ حقیقت نہیں رکھتی۔

☆ جہۃ الوداع کے موقع پر مردوں کو نصیحت کرتے ہوئے فرمایا۔

وَاسْتَوْصُوا بِالنِّسَاءِ خَيْرًا۔

کہ عورتوں سے اچھا سلوک کرو۔

اس موقع پر مزید فرمایا۔

”عورتیں تمہارے پاس قیدی ہیں اپنے لئے کچھ نہیں کر سکتیں۔ اس لئے تمہارا فرض ہے کہ ان کا خود خیال رکھو۔ ان کی ضروریات و حاجات کو پورا کرو اور حسن معاشرت کا رویہ پیش نظر رکھو۔“

(سیرت ابن ہشام جلد ۳)

☆ ایک اور موقع پر فرمایا کہ

اَكْمَلُ الْمُؤْمِنِينَ إِيمَانًا أَحْسَنُهُمْ خُلُقًا وَخِيَارُهُمْ خِيَارُكُمْ

لِنِسَاءِهِمْ۔ (ترمذی کتاب الرضاع)

سب سے زیادہ کامل انا ایمان وہ شخص ہے جو سب سے زیادہ بااخلاق ہو اور تم میں سے بہتر وہ ہے جو اپنی بیوی کے ساتھ حسن معاشرت میں سب سے زیادہ اچھا ہو۔ گویا کہ اپنی بیوی سے حسن سلوک اور برتاؤ رکھنے والا خدا تعالیٰ کے نزدیک بھی اچھا ہوگا۔

اور ایک روایت میں الطُّفُّهُمْ بِأَهْلِهِمُ کے الفاظ ہیں۔ اس لئے مٰنی یہ ہیں کہ کامل

ایمان والا وہ شخص ہے جو اخلاق میں اچھا اور اپنے اہل و عیال پر مہربان ہو۔ (ترمذی)

☆ سب سے بہتر دینار ان دیناروں میں سے جو انسان خرچ کرتا ہے وہ دینار ہے جسے

آدمی اپنے عیال پر خرچ کرے (مسلم)

☆ ایک دفعہ فرمایا۔

مومن کو اپنی مومنہ بیوی سے نفرت اور بغض نہیں رکھنا چاہئے۔ اگر اس کی ایک بات تجھے ناپسند ہے تو کچھ اچھی باتیں بھی ہوگی۔ ہمیشہ اچھی باتوں پر نظر رکھو (مسلم)

اس حدیث کی روشنی میں خاوند کو فیاضی، درگزر، ایثار اور مصالحت سے کام لینا چاہئے کیونکہ وَالصُّلْحُ خَيْرٌ۔ صلح ہی بہتر ہے۔

اللہ تعالیٰ قرآن کریم میں فرماتا ہے

”ان سے نیک سلوک کے ساتھ زندگی بسر کرو۔ اور اگر تم انہیں ناپسند کرو تو عین ممکن ہے کہ تم ایک چیز کو ناپسند کرو اور اللہ اس میں بہت بھلائی رکھ دے۔“

(سورۃ النساء آیت: ۲۰ ترجمہ حضرت خلیفۃ المسیح الرابعیؒ)

☆ مردوں کو یہ نصیحت بھی فرمائی

وَلِزُوجِكَ عَلَيْكَ حَقٌّ - وَلَا هَلَكَ عَلَيْكَ حَقٌّ - کہ تیری بیوی کا بھی تجھ پر حق ہے اور تیرے اہل کا بھی تجھ پر حق ہے۔

☆ اس سلسلہ میں آنحضور ﷺ کا یہ جامع کلام بھی مد نظر رہنا چاہیے۔

جو چھوٹوں پر رحم نہیں کرتا اور بڑوں سے عزت سے پیش نہیں آتا وہ ہم سے نہیں۔

(ترمذی)

اُسوة رسول:

اور ان تعلیمات کے آئینہ میں جب ہم آقا و مولیٰ حضرت محمد مصطفیٰ ﷺ کو دیکھتے ہیں تو اَنَا خَيْرُكُمْ لَا هَلْبِي کہتے نظر آتے ہیں یعنی میں تم میں سے اپنے اہل سے سلوک کرنے میں سب سے بہتر ہوں۔ آپؐ گھر میں ہنستے کھیلتے، اہل و عیال سے خندہ پیشانی سے پیش آتے۔ ازواج مطہرات سے مزاح کرتے اور ان کی دل لگی فرماتے۔ گھر کے کاموں میں مدد

فرماتے۔ اگر کوئی بی بی آنا گوند رہی ہو تو پانی لا دیتے۔ کھانا تیار ہو رہا ہو تو چولہے میں لکڑیاں ڈال دیتے۔ گویا کہ بلا تکلف گھر کے کام کاج کرتے۔ احادیث میں آپ کی یہ سیرت ان الفاظ میں بیان ہوئی ہے۔ اَلَيْسَ النَّاسُ وَ اَكْرَمُ النَّاسِ

کہ آپؐ لوگوں میں سے سب سے زیادہ نرم اور سب سے زیادہ کریم تھے۔

ایک بار حج کے موقع پر حضرت صفیہؓ کا اونٹ بیٹھ گیا اور وہ پیچھے رہ گئیں۔ نبی کریمؐ نے دیکھا کہ وہ زار و قطار رو رہی ہیں۔ آپؐ رک گئے اور اپنی دست مبارک سے چادر کا پلو لے کر ان کے آنسو پونچھے۔ آپؐ آنسو پونچھتے جاتے تھے اور وہ بے اختیار روتی جاتی تھیں۔

رشتہ زوجیت میں آتے وقت ایک بی بی بہت سے مراحل سے گزر کر آتی ہے۔ اپنے پیارے والدین اور عزیز بہن بھائیوں اور دیگر اعضاء سے بچھڑ کر ان کے ساتھ پیار و محبت کی یادگار یادوں کو چھوڑ کر ایک ان جانے مرد کے دامن میں آسیتی ہے۔ اور سخت اور تلخ واقعات و تجربات سے گزر کر وہ عورت تمام عمر اس خاندان کا 'بھرم' اور 'عزت' قائم رکھنے کی خاطر مختلف اشکال میں قربانی و ایثار کا مجسمہ بنی رہتی ہے۔ اپنی تمام عمر گھڑی کی سوئیوں کی طرح متحرک گزرتی ہے اس کے کسی کام میں چند منٹ کی تاخیر تمام عمر اس کے لئے حرف شکایت کی چابی بن جاتی ہے اور شادی کے آغاز پر بی بی کی آنکھوں لے آنسو پونچھ کر اس کے دامن میں دنیا کی تمام خوشیاں ڈال دینے کے بلند و بانگ دعویٰ کرنے والے ہیون ساتھی کچھ ہی عرصہ بعد اپنی نظریں بدل لیتے ہیں۔

اور آج ان میں سے بعض ایسے ہیں جو بات بات پر اپنی بیوی پر ہاتھ اٹھا لیتے ہیں کالی گلوچ تک نوبت آتی ہے۔ بیوی لے ماں باپ کو طعنے دینے باتے ہیں۔ مرنے ڈراتیز ہو کئی تو فساد برپا ہو گیا۔ کھانا دیر سے ملا تب بے سکونی پیدا کی۔ ایب درٹی اور بختی کا ملات ہے جو دینے کو ملتا ہے۔ گویا گھر کی کیفیت Police State سے کم نہیں ہوتی اور جب الموں میں فرق اور کدورت پیدا ہو تو پھر شکوہ شکایت کے دفتر کھلتے ہیں اور ایب دوسرے کی پردہ داری، عیب شناری ہوتی ہے اور یوں بات گھر سے باہر نکلتی ہے اور 'لباس' کا مفہوم تار تار ہو کر رہ جاتا ہے۔ 'لباس' کے



مفہوم کو مد نظر رکھتے ہوئے عورت کی لغزشوں اور غلطیوں کو نظر انداز کرنا بھی تو مردانگی ہے اور ایک خوبی ہے۔ فریق ثانی کوئی فرشتہ تو نہیں۔ کیا غلطی مرد سے سرزد نہیں ہو سکتی۔ ایک دفعہ کچھ سہیلیاں ایک محفل میں اپنے خاوندوں کی خوبیوں کا ذکر کر رہی تھیں۔ حضرت عائشہؓ بھی وہاں موجود تھیں۔ ایک خاتون نے اپنے خاوند ابو زرعہ کی خوبیاں بہت اچھے انداز میں بیان فرمائیں تو آنحضرت ﷺ نے حضرت عائشہؓ سے مخاطب ہو کر فرمایا:

”کیا میں ابو زرعہ جیسا ہوں۔“ حضرت عائشہؓ نے عرض کی یا رسول اللہ! آپ اس سے بھی کہیں بہتر ہیں۔ (شمائل ترمذی)

آپؐ نے فرمایا اگر مومن مرد اپنی بیوی کے منہ میں لقمہ ڈالتا ہے تو خدا تعالیٰ کی طرف سے اسے اس کا بھی ثواب ملے گا۔ آنحضور ﷺ کی صحابہ رضوان اللہ علیہم کو حسن معاشرت کی اس قدر تاکید تھی کہ حضرت عبداللہ بن عمرؓ بیان کرتے ہیں کہ ہمارا یہ حال ہو گیا تھا کہ ہم اپنے گھروں میں اپنی عورتوں سے بے تکلفی سے گفتگو کرنے سے ڈرتے تھے کہ کہیں یہ شکایت نہ کر دیں اور ہمارے خلاف کوئی آیت ہی نازل نہ ہو جائے۔

(بخاری کتاب النکاح باب الوصایا بالنساء)

• آپؐ نے رات کو تین حصوں میں تقسیم کر رکھا تھا۔ ایک حصہ اپنی ازواج اور اہل خانہ کے لئے وقف تھا۔

آج مغربی دنیا میں عورت کی حفاظت اور اس سے حسن معاشرت کا بڑا پرچار کیا جاتا ہے اور ان کی زبان پر ایسے محاورے رائج پا گئے ہیں جو عورتوں کے حقوق کے بارہ میں ہیں جیسے

Glass with care اور Ladies first

اگر اسلام کی تاریخ کا مطالعہ کریں تو یہ الفاظ تو ہمارے آقا و مولیٰ حضرت محمد مصطفیٰ ﷺ نے آج سے ۱۴۰۰ سال پہلے عورت کے حق میں استعمال فرمائے تھے۔

جب ایک دفعہ آنحضور ﷺ اپنی زوجہ مطہرہ حضرت صفیہؓ کے ساتھ اونٹ پر سوار

تھے کہ اونٹ کا پاؤں پھسلا اور آپ دونوں گز پڑے۔ حضرت ابو طلحہؓ فوراً آنحضور ﷺ کی طرف بڑھے آپ نے فرمایا: عَلَيْنِكَ بِالْمَرْأَةِ - الْمَرْأَةُ الْمَرْأَةُ کہ پہلے عورت کا خیال کرو یعنی

### Ladies first

ایک دفعہ کچھ ازواج مطہرات آنحضور ﷺ کے ساتھ سفر میں ہمراہ تھیں۔ ایک حبشی غلام انخس نامی عذی پڑھنے لگے۔ جس کی وجہ سے اونٹ تیز چلنے لگے اور خطرہ پیدا ہوا کہ کہیں ازواج مطہرات میں سے جو اونٹوں پہ سوار تھیں گر نہ جائیں۔ آپ نے فرمایا ہے۔

رُوَيْدَكَ سَوْقًا بِالْقَوَارِيرِ (مسلم کتاب الفضائل)

دیکھنا یہ شیشے اور آگینے ہیں کہیں ٹوٹ نہ جائیں یعنی

### Glass with Care

سیدنا حضرت مصلح موعود (اللہ آپ سے راضی ہو) اسلام کی اس تعلیم اور محسن معاشرت کے بارہ میں بانی اسلام کے کردار پر تبصرہ کرتے ہوئے فرماتے ہیں۔

”اسلام ہی ہے جس نے عورتوں کی انسانیت کو نمایاں کر کے دکھایا اور رسول کریم ﷺ ہی وہ پہلے شخص ہیں جنہوں نے عورتوں کے بلحاظ انسانیت برابر کے حقوق قائم کئے اور وَلَهُنَّ مِثْلُ الَّذِي عَلَيْنَهُنَّ بِالْمَعْرُوفِ کی تفسیر لوگوں کے خوب اچھی طرح انہیں تعلیم کی۔ آپ کے کلام میں عورتوں کے ساتھ حسن سلوک اور ان کے حقوق اور ان کی قابلیتوں کے متعلق جس قدر ارشادات ہیں ان کا دسواں حصہ بھی کسی مذہبی پیشوا کی تعلیم میں نہیں ملتا اور یہی مطلب ہے حُبِّ السِّبْطِ الْبَنَاتِ کا یعنی عورتوں کی قدر دانی اور ان کی خوبیوں کا احساس میرے دل میں پیدا کیا گیا ہے۔“

(حق یقین از انوار العلوم جلد ۹ صفحہ ۳۰۳)

## حضرت مسیح موعودؑ کی تعلیمات کی روشنی

### میں حسن معاشرت اور آپ کا کردار

آنحضرت ﷺ نے عورت ذات پر جو احسان فرمایا۔ اس کی تجدید عملی اور علمی طور پر حضرت مسیح موعودؑ کے ذریعہ ہوئی۔ آپ کی سیرت حسن معاشرت کے پہلو سے نمایاں رہی اور آپ نے خَيْرُكُمْ خَيْرُكُمْ لَا هِلَہِہِ کی تعلیم کو ہمیشہ مد نظر رکھا۔ آپ اپنی زوجہ محترمہ حضرت سیدہ نصرت جہاں بیگم صاحبہ کو شعائر اللہ سے سمجھ کر اُن کی خاطر داری کیا کرتے تھے کبھی دل شکنی نہ کرتے آپ کی ازدواجی زندگی میں کبھی ایسا موقعہ نہیں آیا کہ خانہ جنگی کی آگ مشتعل ہوئی ہو بلکہ اندرون خانہ کی خدمت گار عورتوں جو عوام الناس سے تھیں حیرت سے کہا کرتی تھیں کہ ”بر جا (مرزا) بیوی دی گل بڑی مندااے۔“

(سیرت حضرت مسیح موعودؑ از یعقوب علی عرفانی زیر عنوان حسن معاشرت)

ایک دفعہ ہندوستان کے ایک نامی گرامی سجادہ نشین سے ایک نیک بخت خاتون کو سیدنا حضرت مسیح موعودؑ کے اندرون خانہ میں رہنے کا شرف حاصل ہوا۔ وہ حضرت اقدسؑ کی سیرت سے بہت متاثر ہوئیں اور اہل خانہ سے حسن معاشرت کو دیکھ کر بار بار اس امر کا اظہار کرتیں۔

”ہمارے حضرت شاہ صاحب کا حال تو سرا سرا اس کے خلاف ہے۔ وہ جب باہر سے

زنانہ میں آتے ہیں۔ ایک ہنگامہ رخصت ہوا ہوتا ہے۔ اُس لڑکے کو گھور، اُس خادمہ سے خفا، اُس

بچہ کو مار بیوی سے تکرار ہو رہی ہے۔ کہ نمک کھانے میں کیوں زیادہ یا کم ہو گیا۔ یہ برتن یہاں

کیوں رکھا ہے۔ اور وہ چیز وہاں کیوں دھری ہے۔ تم کیسی پھوہڑ بد مذاق اور بے سلیقہ عورت

ہو۔ اور کبھی جو کھانا طبع عالی کے حسب پسند نہ ہو۔ تو آگے کے برتن کو دیوار سے بٹخ دیتے ہیں۔

اور بس ایک کہرام گھر میں مچ جاتا ہے۔ عورتیں بلک بلک کر خدا سے دعا کرتی ہیں۔ کہ شاہ

صاحب باہری رونق افروز رہیں۔“ (سیرت حضرت مسیح موعودؑ از یعقوب علی عرفانی صفحہ ۴۰۲)

حضرت مسیح موعودؑ کی تعلیم بھی ہمیں یہی سبق دیتی ہے کہ اپنی بیویوں سے حسن سلوک سے پیش آئیں۔ آپ فرماتے ہیں۔

”میرے نزدیک وہ شخص بزدل اور نامرد ہے جو عورت کے مقابلہ میں کھڑا ہوتا ہے۔“

(ملفوظات جلد ۲ صفحہ ۳۸۷)

ایک اور موقع پر آپ نے فرمایا۔

”لفشاء کے سوا باقی تمام کج خلقیاں اور تلخیاں عورتوں کی برداشت کرنی چائیں۔ ہمیں تو کمال بے شرمی معلوم ہوتی ہے کہ مرد ہو کر عورت سے جنگ کریں۔ ہم کو خدا نے مرد بنایا اور یہ درحقیقت ہم پر اتمام نعمت ہے۔ اس کا شکریہ ہے کہ عورتوں سے لطف اور نرمی کا برتاؤ کریں۔“  
(سیرت حضرت مسیح موعودؑ از یعقوب علی عرفانی صفحہ ۴۰۰)

آپ نے اپنی معرکہ الآراء کتاب کشتی نوح میں جہاں اپنی تعلیمات لکھی ہیں فرمایا:  
”جو شخص اپنی اہلیہ اور اس کے اقارب سے نرمی اور احسان کے ساتھ معاشرت نہیں کرتا وہ میری جماعت میں سے نہیں ہے۔“

ہر ایک مرد جو بیوی سے یا بیوی خاوند سے خیانت سے پیش آتی ہے وہ میری جماعت میں سے نہیں ہے۔“  
(کشتی نوح صفحہ ۱۹)

اب جبکہ کشتی نوح کو لکھے سو سال بیت رہے ہیں اور یہ رمضان سو سال کے بعد پہلا رمضان ہے ہمیں چاہیے کہ کشتی نوح میں بیان تعلیم کو حرز جان بنائیں اور بھلوں سے حسن سلوک کریں۔

اور سب سے بڑھ کر اگر شرائط بیعت کا مطالعہ کریں تو ایک شرط میں آپ نے بہت واضح طور پر تحریر فرمایا کہ

”عام خلق اللہ کو مھونا اور مسلمانوں کو خصمہ ما اپنے نفسانی جوشوں سے کسی نوع کی ناجائز تکلیف نہیں دے گا۔ نہ زبان سے نہ ہاتھ سے نہ کنی اور طرن سے۔“

خلق اللہ میں سب سے زیادہ تو میاں کے لئے بیوی اور بیوی کے لئے میاں کے حقوق ہیں اور انہیں ایک دوسرے کو نفسانی جوشوں میں مغلوب ہو کر کسی نوع کی تکلیف نہیں دینی چاہیے۔ اور خود اس بارہ میں حضرت مسیح موعود کا نمونہ اور کردار بھی ہمارے لئے مشعل راہ ہے۔ ایک دفعہ آپ کے سامنے ایک دوست کا ذکر ہوا کہ وہ بیوی سے درشتی اور سختی سے پیش آتا ہے تو آپ نے سخت ناراضگی میں فرمایا:

”ہمارے احباب کو ایسا نہ ہونا چاہیے۔“

(سیرت حضرت مسیح موعود از مولانا عبدالکریم سیالکوٹی صفحہ ۱۴)

من رب کی خدمت میں دے دو، تین مخلوق کی خدمت میں  
ملکہ ہے یہ راز کا پیارو، یہی عین عبادت ہے۔

(عرشی ملک)

اپنا کردار:

عبداللہ آتھم سے مناظرہ کے وقت شدت کام کی وجہ سے حضرت مسیح موعود کی طبیعت سر درد کی تکلیف سے ناساز تھی تو حضرت منشی عبدالحق صاحب نے ازراہ کمال محبت درسم دوستی صحت کے بازہ میں دریافت کرنے کے بعد عرض کی کہ مقوی غذا صحت جسمانی کے لئے استعمال کرنا ضروری ہے۔ اور اس کا خاص اہتمام ہونا چاہیے اور روزانہ تیار ہونی چاہیے۔ اس پر حضرت مسیح موعود نے فرمایا:

”ہاں بات تو درست ہے اور ہم نے کبھی کبھی کہا بھی ہے مگر عورتیں کچھ اپنے ہی دھندوں میں ایسی مصروف ہوتی ہیں کہ اور باتوں کی چنداں پروا نہیں کرتیں۔“

اس پر منشی صاحب نے کہا:

”جی حضرت آپ ڈانٹ ڈپٹ کر نہیں کہتے اور رعب پیدا نہیں کرتے۔ میرے

کھانے کا خاص اہتمام ہوتا ہے اور ایسا محال ہے جو میرا علم مل جائے ورنہ ہم دوسری طرح خبر لے لیں۔“

حضرت مولوی عبد الکریم صاحب جو قریب ہی تشریف فرما تھے اور مزاج کے ذرا سخت تھے نے اپنے مزاج کے مطابق بات پا کر فوراً ہاں میں ہاں ملائی اور کہا کہ حضور کو بھی چاہیے کہ درشتی سے یہ امر منوائیں۔

اس پر حضرت صاحب نے فرمایا:

”ہمارے دوستوں کو تو ایسے اخلاق سے پرہیز کرنا چاہیے۔“ اور گفتگو کو جاری رکھتے ہوئے فرمایا۔

”میرا یہ حال ہے کہ ایک دفعہ میں نے اپنی بیوی پر آوازہ کسا تھا اور میں محسوس کرتا تھا کہ وہ بانگ بلند دل کے رنج سے ملی ہوئی ہے اور بایں ہمہ کوئی دل آزار اور درشت کلمہ منہ سے نہیں نکالتا تھا۔ اس کے بعد میں دیر تک استغفار کرتا رہا اور بڑے خشوع و خضوع سے نقلیں پڑھیں اور کچھ صدقہ بھی دیا کہ یہ درشتی زوجہ پر کسی پنہائی معصیت الہی کا نتیجہ ہے۔“

(سیرت حضرت مسیح موعودؑ از مولانا عبد الکریم سیالکوٹی صفحہ ۱۴-۱۶)

ایک اور جگہ پر آپ فرماتے ہیں۔

”میں جب کبھی اتفاقاً ایک ذرہ درشتی اپنی بیوی سے کروں۔ تو میرا بدن کانپ جاتا ہے ایک عورت کو صد ہا کوس تلہا کر میرے حوالے کیا۔ شاید معصیت ہوگی۔ مجھ نے ایسا ہوا تب میں ان سے کہتا ہوں۔ کہ تم اپنی نماز میں میرے لئے دعا کرو۔ اگر یہ عمل مرضی حق تعالیٰ ہے تو وہ مجھے معاف کرے۔ اور میں بہت ڈرتا ہوں۔ کہ ہم کسی ظالمانہ بات میں مبتلا نہ ہوں۔“

(فتاویٰ امہ یہ جلد سوم صفحہ ۳۸)

ذرا غور کریں کس قدر نرمی و محبت اور شفقت ہا ملوک ہے۔ اگر ہا دل ناخو استہ ایسی

حرکت ہو جاتی تو اپنی اہلیہ سے اپنے لئے با د ب د مالی و مالیات کرتے۔

رحم ہودل میں تیرے بے جا کوئی تیزی نہ ہو  
وقت پر سختی بھی ہو پر آبروریزی نہ ہو

(حضرت مرزا بشیر احمد)

آپ دعا کی تلقین کرتے ہوئے فرماتے ہیں۔

”سوروحانی اور جسمانی طور پر اپنی بیویوں سے نیکی کرو۔ ان کے لئے دعا کرتے رہو۔ اور طلاق سے پرہیز کرو۔ کیونکہ نہایت بد خدا کے نزدیک وہ شخص ہے۔ جو طلاق دینے میں جلدی کرتا ہے۔ جس کو خدا نے جوڑا ہے اس کو گندے برتن کی طرح جلد مت توڑو۔“

(ضمیمہ تحفہ گوڑویہ صفحہ ۲۵ حاشیہ اور اربعین نمبر ۳ صفحہ ۳۸ حاشیہ)

حضرت مولانا عبدالکریم صاحب سیالکوٹی بارے الہام:

حضرت مسیح موعود علیہ السلام اپنی جماعت کے دوست احباب کے متعلق ناپسند فرماتے تھے کہ وہ عورتوں سے درشتی اور سختی سے پیش آئیں اور کوئی ایسی حرکت کریں جو معاشرت حسنہ کے خلاف ہو۔ حضرت مولانا عبدالکریم صاحب سیالکوٹی جو طبیعت کے ذرا سخت تھے اور اپنی بیوی سے سختی سے پیش آتے تھے کے بارہ میں حضرت مسیح موعود کو الہام ہوا۔

”یہ طریق اچھا نہیں۔ اس سے روک، یا جائے۔ مسلمانوں کے لیڈر عبدالکریم کو۔“

خُذُوا الرِّفْقَ. الرِّفْقُ فَإِنَّ الرِّفْقَ رَأْسُ الْغَيْرَاتِ نَزِي كَرُو كَمَا تَمَامُ نَيْكِيوں كَا سِرْمِي  
ہے۔“ (تذکرہ صفحہ ۴۰۹ ایڈیشن ۱۹۵۶ء)

سیدنا حضرت مسیح موعود نے یہ الہام درج کرنے کے بعد تحریر فرمایا:

”اخویم مولوی عبدالکریم صاحب نے اپنی بیوی سے کسی قدر سختی کا برتاؤ کیا تھا۔ اس پر

حکم ہوا کہ اس قدر سخت گوئی نہیں چاہیے۔“

(اربعین نمبر ۳ روحانی خزائن جلد ۷ صفحہ ۴۲۹)

اور حاشیہ میں ہی جماعت کو مزید نصیحت کرتے ہوئے فرماتے ہیں۔

”اس الہام میں تمام جماعت کے لئے تعلیم ہے کہ اپنی بیویوں سے رفیق

اور نرمی کے ساتھ پیش آویں۔ وہ ان کی کنیزیں نہیں ہیں۔ درحقیقت نکاح مرد اور عورت کا باہم ایک معاہدہ ہے پس کوشش کرو کہ اپنے معاہدہ میں دغا باز نہ ٹھہرو۔ اللہ تعالیٰ قرآن شریف میں فرماتا ہے۔ دَعَا شِرْؤُهُنَّ بِالْمَعْرُوفِ یعنی اپنی بیویوں کے ساتھ نیک سلوک کے ساتھ زندگی بسر کرو۔ اور حدیث میں ہے۔ خَيْرُكُمْ خَيْرُكُمْ لِأَهْلِهِ یعنی تم میں سے اچھا وہی ہے جو اپنی بیوی سے اچھا ہے۔ سو روحانی اور جسمانی طور پر اپنی بیویوں سے نیکی کرو۔ ان کے لئے دعا کرتے رہو اور طلاق سے پرہیز کرو کیونکہ نہایت بد، خدا کے نزدیک وہ شخص ہے جو طلاق دینے میں جلدی کرتا ہے جس کو خدا نے جوڑا ہے اس کو ایک گندے برتن کی طرح جلد مت توڑو۔“ (تذکرہ صفحہ ۴۰۹ واربعین نمبر ۳ روحانی خزائن جلد ۱ صفحہ ۴۲۸)

حضرت سید نصیلت علی شاہ صاحب کو ایک دردمند خط:

”حضرت سید نصیلت علی شاہ صاحب کے نام ایک مکتوب میں حضرت مسیح موعودؑ نے تحریر فرمایا۔ باعث تکلیف وہی ہے کہ میں نے بعض آپ کے سچے دوستوں کی زبانی جو درحقیقت آپ سے تعلق اخلاص اور محبت اور حسن ظن رکھتے ہیں۔ سنا ہے کہ امور معاشرت میں وہ بیویوں اور اہل خانہ سے کرنی چاہیے۔ اس قدر آپ شدت رکھتے ہیں۔۔۔۔۔۔ (آپ کو) ہر ایک محبت دل میں یہ خیال کرنا چاہیے کہ میری بیوی ایک مہمان عزیز ہے، اس کو خدا تعالیٰ نے میرے سپرد کیا ہے اور وہ دیکھ رہا ہے کہ میں کیونکر شرائط مہمان داری بجا لاتا ہوں اور میں ایک خدا کا بندہ ہوں اور یہ بھی ایک خدا کی بندی ہے مجھے اس پر کوئی زیادتی ہے۔ نہ تو انسان نہیں بننا چاہیے بیویوں پر رحم کرنا چاہیے اور ان کو دین سکھانا چاہیے درحقیقت میرا یہی مقیدہ ہے کہ انسان کے اخلاق کے امتحان کا پہلا موقع اس لی بیوی ہے میں اب بھی اتفاقاً ایک ذرہ درشتی اپنی بیوی سے



کروں تو میرا بدن کانپ جاتا ہے کہ ایک شخص کو خدا نے صدا ہا کوس سے میرے حوالہ کیا ہے شاید معصیت ہوگی کہ مجھ سے ایسا ہوا تب میں ان کو کہتا ہوں کہ تم اپنی نماز میں میرے لئے دعا کرو کہ اگر یہ امر خلاف مرضی حق تعالیٰ ہے تو مجھے معاف فرمادیں اور میں بہت ڈرتا ہوں کہ ہم کسی ظالمانہ حرکت میں مبتلا نہ ہو جائیں۔ سو میں امید رکھتا ہوں کہ آپ بھی ایسا ہی کریں گے۔ ہمارے سید و مولیٰ رسول اللہ ﷺ کس قدر اپنی بیویوں سے حلم کرتے تھے۔ زیادہ کیا لکھوں۔“ (تفسیر حضرت مسیح موعودؑ سورۃ النساء جلد دوم صفحہ ۲۳۰)

میاں بیوی دو سچے اور حقیقی دوست:

حضرت مسیح موعودؑ عورتوں کے حقوق کے متعلق فرماتے ہیں۔

”چاہیے کہ بیویوں نے خاوند کا ایسا تعلق ہو جیسے دو سچے اور حقیقی دوستوں کا ہوتا ہے۔ انسان کے اخلاق فاضلہ اور خدا تعالیٰ سے تعلق کی پہلی گواہ تو یہی عورتیں ہوتی ہیں۔ اگر ان ہی سے اس کے تعلقات اچھے نہیں ہیں تو پھر کس طرح ممکن ہے کہ خدا تعالیٰ سے صلح ہو۔“ (ملفوظات جلد سوم صفحہ ۳۰۰)

بیوی سے عمدہ معاشرت:

حضرت مسیح موعودؑ بیویوں سے حسن سلوک کے متعلق فرماتے ہیں۔

”اس سے یہ مت سمجھو کہ پھر عورتیں ایسی چیزیں ہیں کہ ان کو بہت ذلیل اور حقیر قرار دیا جاوے۔ نہیں نہیں۔ ہمارے ہادی کامل رسول اللہ ﷺ نے فرمایا ہے خَيْرُكُمْ خَيْرُكُمْ لَا هِلْهَ تم میں سے بہتر وہ شخص ہے۔ جس کا اپنے اہل کے ساتھ عمدہ سلوک ہو۔ بیوی کے ساتھ جس کا عمدہ چال چلن اور معاشرت اچھی نہیں۔ وہ نیک کہاں۔ دوسروں کے ساتھ نیکی اور بھلائی تب کر سکتا ہے جب وہ اپنی بیوی کے ساتھ عمدہ سلوک کرتا ہو اور عمدہ معاشرت رکھتا ہو۔ نہ یہ کہ ہر ادنیٰ بات پر زرد کو ب کرے۔ ایسے واقعات ہوتے ہیں کہ بعض دفعہ ایک غصہ سے بھرا انسان

بیوی سے ادنیٰ سی بات پر ناراض ہو کر اس کو مارتا ہے اور کسی نازک مقام پر چوٹ لگی ہے اور بیوی مر گئی ہے، اس لئے اُن کے واسطے اللہ تعالیٰ نے یہ فرمایا ہے کہ وَعَا شِرُّوْهُنَّ بِالْمَعْرُوْفِ (النساء: ۲۰) ہاں اگر وہ بے جا کام کرے، تو تنبیہ ضروری چیز ہے۔“

(ملفوظات جلد سوئم صفحہ ۴۰۳-۴۰۴)

خاوند، اللہ تعالیٰ کا مظہر:

آپ مزید فرماتے ہیں۔

”خاوند عورت کے لئے اللہ تعالیٰ کا مظہر ہوتا ہے۔ حدیث شریف میں آیا ہے کہ اگر اللہ تعالیٰ اپنے سوا کسی کو سجدہ کرنے کا حکم دیتا، تو عورت کو حکم دیتا کہ وہ اپنے خاوند کو سجدہ کرے۔ پس مرد میں جلالی اور جمالی رنگ دونوں موجود ہونے چاہئیں۔ اگر خاوند عورت کو کہے کہ تُو اینٹوں کا ڈھیر ایک جگہ سے اٹھا کر دوسری جگہ رکھ دے۔ تو اس کا حق نہیں ہے کہ اعتراض کرے۔“

(ملفوظات جلد اول صفحہ ۴۰۴)

عورتیں کنیز نہیں ہیں:

حضرت مسیح موعودؑ فرماتے ہیں

”اسی طرح عورتوں اور بچوں کے ساتھ تعلقات اور معاشرت میں لوگوں نے غلطیاں کھائی ہیں اور جاڈہ مستقیم سے بہک گئے ہیں قرآن شریف میں لکھا ہے غَاشِرُوْهُنَّ بِالْمَعْرُوْفِ (النساء: ۲۰) مگر اب اس کے خلافت عمل ہو رہا ہے۔

دو قسم کے لوگ اس نے تعلق بھی پائے جاتے ہیں ایک گروہ تو ایسا ہے کہ انہوں نے عورتوں کو بالکل خلیع الزین (بے مہار) کر دیا ہے دین کا کوئی اثر ہی ان پر نہیں ہوتا اور وہ کھلے طور پر اسلام کے خلاف کرتی ہیں اور کوئی ان سے نہیں پوچھتا۔ بعض ایسے ہیں کہ انہوں نے خلیع الزین تو نہیں کیا مگر اس کے بالتقابل ایسی سختی اور پابندی لی ہے کہ ان میں اور حیوانوں میں کوئی فرق

نہیں کیا جاسکتا اور کئیوں اور بہائم سے بھی بدتر ان سے سلوک ہوتا ہے۔ مارتے ہیں تو ایسے بے درد ہو کر کہ کچھ پتہ ہی نہیں کہ آگے کوئی جاندار ہستی ہے یا نہیں غرض بہت ہی بُری طرح سلوک کرتے ہیں۔“ (ملفوظات جلد دوم صفحہ ۳۸)

## ارشادات خلفاء سلسلہ احمدیہ

سیدنا حضرت مسیح موعودؑ کے بعد خلفاء نے بھی مختلف اوقات میں احباب کو اپنی بیویوں سے حسن معاشرت کی تلقین فرمائی۔

ارشادات حضرت خلیفۃ المسیح الاول (اللہ آپ سے راضی ہو):

سیدنا حضرت حکیم مولانا نور الدین صاحب خلیفۃ المسیح الاول (اللہ آپ سے راضی ہو) عورتوں سے حسن معاشرت کے متعلق نصیحت کرتے ہوئے فرماتے ہیں۔

۱۔ ”تم میں جو نقص ہیں ان کی اصلاح کرو۔ عورتوں سے جن کا سلوک اچھا نہیں، قرآن کے خلاف ہے، وہ خصوصیت سے توجہ کریں۔ میں ایسے لوگوں کو اپنی جماعت سے الگ نہیں کرتا کہ شاید وہ سمجھیں، پھر سمجھ جائیں، پھر سمجھ جائیں۔ ایسا نہ ہو کہ میں ان کی ٹھوکر کا باعث بنوں۔“  
(خطبہ عید الفطر ۱۵۔ اکتوبر ۱۹۰۹ء از خطبات نور صفحہ ۴۲۲)

۲۔ آپ پھر فرماتے ہیں۔

”بیویوں کے ساتھ احسان کے ساتھ پیش آؤ۔ بیوی، بچوں کے جتنے اور پالنے میں سخت تکلیف اٹھاتی ہے۔ مرد کو اس کا ہزارواں حصہ بھی اس بارے میں تکلیف نہیں۔ ان کے حقوق کی نگہداشت کرو۔ وَلَهُنَّ مِثْلُ الَّذِي عَلَيَّهِنَّ (البقرہ: ۲۲۹) ان کے قصوروں سے چشم پوشی کرو۔ اللہ تعالیٰ بہتر سے بہتر بدلہ دے گا۔“

(خطبہ جمعہ ۹۔ جون ۱۹۱۱ء از خطبات نور صفحہ ۴۹۹)



دیکھتا ہے کہ کس حد تک اس میں بیج ڈالنا چاہیے۔ اور کس حد تک کھیت سے فصل لینی چاہیے۔ اسی طرح تمہیں کرنا چاہیے۔

اس آیت سے یہ بھی نکل آیا کہ وہ لوگ جو کہتے ہیں کہ ہر حالت میں اولاد پیدا کرنا ہی ضروری ہے۔ کسی صورت میں بھی برتھ کنٹرول جائز نہیں وہ غلط کہتے ہیں۔ کھیتی میں سے اگر ایک فصل کاٹ کر معاً دوسری بودی جائے تو دوسری فصل اچھی نہیں ہوگی۔ اور تیسری اس سے زیادہ خراب ہوگی۔ اسلام نے اولاد پیدا کرنے سے روکا نہیں بلکہ اس کا حکم دیا ہے۔ لیکن ساتھ ہی بتایا ہے کہ کھیتی کے متعلق خدا کے جس قانون کی پابندی کرتے ہو اسی کو اولاد پیدا کرنے میں مد نظر رکھو جس طرح ہوشیار زمیندار اس قدر زمین سے کام نہیں لیتا کہ وہ خراب اور بے طاقت ہو جائے یا اپنی ہی طاقت ضائع ہو جائے۔ اور کھیت کاٹنے کی بھی توفیق نہ رہے یا کھیت خراب پیدا ہونے لگے۔ اسی طرح تمہیں بھی اپنی عورتوں کا خیال رکھنا چاہیے۔ اگر بچہ کی پرورش اچھی طرح نہ ہوتی ہو اور عورت کی صحت خطرہ میں پڑتی ہو تو اس وقت اولاد پیدا کرنے کے فعل کو روک دو۔

تیسری بات یہ بتائی کہ عورتوں سے اچھا سلوک کرو۔ تو اولاد پر اچھا اثر ہوگا۔ اور اگر ظالمانہ سلوک کرو گے تو اولاد بھی تم سے بے وفائی کرے گی۔ پس ضروری ہے کہ تم عورتوں سے ایسا سلوک کرو کہ اولاد اچھی ہو۔ اگر بدسلوکی سے کھیت خراب ہوا تو دانہ بھی خراب ہوگا۔ یعنی عورتوں سے بدسلوکی اولاد کو بد اخلاق بنا دے گی۔ کیونکہ بچہ ماں سے اخلاق سیکھتا ہے۔-----پس انّی شیئُکم میں تو اللہ تعالیٰ نے ڈرایا ہے کہ یہ تہناری کھیتی ہے اب جس طرح چاہو سلوک کرو۔ لیکن یہ نصیحت یاد رکھو کہ اپنے لئے بھلائی کا سامان ہی پیدا کرنا ورنہ اس کا خمیازہ بھگتو گے۔ یہ ایک طریقِ کلام ہے جو دنیا میں بھی رائج ہے۔ مثلاً ایک شخص کو ہم رہنے کے لئے مکان دیں۔ اور کہیں کہ اس مکان کو جس طرح چاہو رکھو۔ تو اس کا مطلب اُس شخص کو ہوشیار کرنا ہوگا کہ اگر احتیاط نہ کر دو گے تو خراب ہو جائے گا۔ اور تمہیں نقصان پہنچے گا۔ اسی طرح جب لوگ اپنی لڑکیاں بیاتے ہیں تو لڑکے والوں سے کہتے ہیں کہ اب ہم نے اسے تمہارے ہاتھ میں

دے دیا ہے۔ جیسا چاہو اس سے سلوک کرو۔ اس کا یہ مطلب نہیں ہوتا کہ اسے جوتیاں مارا کرو۔ بلکہ یہ ہوتا ہے کہ یہ تمہاری چیز ہے۔ اسے سنبھال کر رکھنا۔ پس اَنّی شِئْتُمْ کا مطلب یہ ہے کہ عورت تمہاری چیز ہے اگر اس سے خراب سلوک کرو گے تو اس کا نتیجہ تمہارے لئے بُرا ہوگا۔ اور اگر اچھا سلوک کرو گے تو اچھا ہوگا۔ دراصل اس آیت سے غلط نتیجہ نکالنے والے اَنّی کو پنجابی کا 'اَنَا' سمجھ لیتے ہیں اور یہ معنی کرتے ہیں کہ 'اَنّھے واہ' کرو۔

(فضائل القرآن صفحہ ۱۸۴ تا ۱۸۶)

ارشادات حضرت خلیفۃ المسیح الثالث رحمہ اللہ تعالیٰ:

- ۱۔ سیدنا حضرت حافظ مرزا ناصر احمد صاحب خلیفۃ المسیح الثالثؒ نے اپنے دور خلافت میں جو مبارک تحریکات جاری فرمائیں۔ اُن میں سے ایک ”بیوی بچوں کے ساتھ حسن سلوک اور عزت سے مخاطب ہونے کے بارہ میں بھی ہے۔“ (حیات حاضر صفحہ ۶۰۸)
- ۲۔ حضرت سیدہ طاہرہ صدیقہ صاحبہ (حرم ثانی حضرت خلیفۃ المسیح الثالثؒ) آپ کا نمونہ تحریر کرتی ہوئی فرماتی ہیں کہ

”ایک دفعہ رات مجھے معدے میں جلن کی تکلیف ہوگئی۔ میں نے تو خاص پرواہ نہ کی۔ باتوں باتوں میں ایسے ہی ذکر ہو گیا تو آپ کو سخت فکر دامن گر ہوئی۔ اور خود اٹھ کر ہو میو پیٹھک کی دوا دی اور ہر دس منٹ بعد خود ہی دوا مہیا فرماتے رہے اور بار بار ہا پمٹتے کہ اب ٹھیک چلے۔“ (یرت حضرت مرزا ناصر احمد سیدہ طاہرہ صدیقہ ناصر صاحبہ)

۳۔ آپ ایک موقع پر مروتوں کے حقوق کی طرف توجہ دلاتے ہوئے فرماتے ہیں۔

”سورة النساء کی آیت الزَّالِمَاتُ جَالٍ قَوْلُهُنَّ عَلَى النَّسَاءِ۔۔۔ میں مردوں

کی اس ذمہ داری کی طرف اشارہ کیا گیا ہے جو گھر کی بنیاد پر مردوں کو پورا کرنے کے سلسلہ میں ان پر ڈالی گئی ہے۔ اس آیت میں یہ بتانا مقصود نہیں ہے کہ مرد میں مردوں سے کمتر درجہ رہتی

ہیں۔ بلکہ بتانا یہ مقصود ہے کہ مرد گھر کے جملہ اخراجات کو پورا کرنے کے ذمہ دار ہیں اور اس کی طاقت رکھتے ہیں۔“ (دورہ مغرب ۱۴۰۰ھ بمطابق ۱۹۸۰ء صفحہ ۸۵)

ارشادات حضرت خلیفۃ المسیح الرابع رحمہ اللہ تعالیٰ:

۱۔ سیدنا حضرت مرزا طاہر احمد صاحب خلیفۃ المسیح الرابعؒ فرماتے ہیں۔

”آنحضرت ﷺ نے ایک موقع پر فرمایا کہ خَيْرُكُمْ خَيْرُكُمْ لِأَهْلِهِ وَأَنَا خَيْرُكُمْ لِأَهْلِي کہ تم میں سے بہترین وہ ہے جو اپنے اہل کے لئے بہترین ہے اور دیکھو میں اپنے اہل کے لئے بہترین ہوں یعنی تم سب میں اس لئے بہترین ہوں کہ اپنے اہل کے لئے بہترین ہوں اور اہل کے لئے بہترین ان معنوں میں تھے کہ آپؐ نے اُن کے تمام حقوق ادا کئے اور ایک حق کا ادنیٰ سا حصہ بھی نہیں رکھا اور اس کے ساتھ اُن کے اخلاق کی نگرانی کی اور ہمیشہ مسلسل اُن کی تربیت کی طرف متوجہ رہے۔“ (خطبہ جمعہ ۶۔ جولائی ۱۹۹۰ء بعنوان گھر کی جنت)

۲۔ پھر آپؐ نے فرمایا

”بعض گھریلو جھگڑے ہیں جنہیں دیکھ کر بہت تکلیف ہوتی ہے۔ بعض مرد اپنی عورتوں پر ظلم کر رہے ہیں۔ گندی زبان استعمال کرتے ہیں۔ اپنی بیویوں پر بدظنی کرتے ہیں اور ان پر بے ہودہ اور ناپاک الزام لگاتے ہیں اور اس میں کوئی شرم و حیا محسوس نہیں کرتے اور کوئی خوف نہیں کھاتے کہ وہ اپنے معاشرہ کو کس طرح دکھ پہنچا رہے ہیں۔ وہ اپنی بیویوں کے حقوق پر حقوق مارتے چلے جاتے ہیں۔ پھر جب چاہتے ہیں ایک ردی کپڑے کی طرح اُن کو اٹھا کر باہر پھینک دیتے ہیں۔ وہ بچے پالتی ہیں، وہ سلاخیاں کرتی ہیں اور طرح طرح کی مصیبتوں میں مبتلا ہوتی ہیں۔ ایسے مردوں میں انسانیت کا کوئی شائبہ بھی نہیں ہوتا۔ وہ یہ خیال نہیں کرتے کہ انہوں نے کس آرام سے اپنے بوجھ عورت پر ڈالے اور اسکو تسکین کا ذریعہ بنایا اور جب ذمہ داریاں پیدا ہو گئیں تو ساری ذمہ داریاں بھی اس پر ڈال دیں۔ نو مہینے اس نے مصیبت سے اپنا خون دے

کر، اپنی ہڈیاں دے کر اپنا دماغ دے کر، اپنے ماری طاقیتیں دے کر مرد کے بچہ کی پرورش کی ہے اور جب وہ وجود میں آ جاتا ہے، تب اس کی ذمہ داریاں بڑھنی شروع ہو جاتی ہیں تو ایک آرام طلب مرد، آرام کی راہوں پر چلنے والا، بڑے آرام سے اس کو کہتا ہے بہت اچھا اب میرا تمہارا گزارہ مشکل ہے جاؤ بھاگ جاؤ گھر سے نکل جاؤ۔ بہت بھاری تعداد میں معاشرہ اس دکھ میں مبتلا ہے۔“

(خطبہ جمعہ مورخہ ۱۲۔ نومبر ۱۹۸۲ء بعنوان پاک معاشرہ کا قیام اور جماعت احمدیہ کا فرض)

۳۔ حضورؐ ایک اور خطبے میں عورتوں کے حقوق کے متعلق فرماتے ہیں۔

”مردوں کو خصوصیت سے مخاطب کرتے ہوئے یہ فرمایا گیا ہے کہ تا تم اپنی بیوی سے تسکین حاصل کرو۔ یہ کہنے سے ایک غلط فہمی بھی پیدا ہو سکتی ہے جیسا کہ اکثر دنیا کے معاشروں میں یہ غلط فہمی پائی جاتی ہے۔ کہ مرد کا کام ہے عورت سے تسکین حاصل کرے۔ عورت کا کام ہے تسکین دے اور اس کے بعد چھٹی اور مرد پر کوئی ذمہ داری نہیں ہے۔ اس باطل خیال کو زائل کرنے کی خاطر معا بعد فرمایا وَجَعَلَ بَيْنَكُمْ مَوَدَّةً وَرَحْمَةً۔ اللہ تعالیٰ نے تمہارے درمیان گہری محبت اور رحمت کا رشتہ قائم فرمادیا ہے۔ اور یہ رشتہ دونوں طرف سے ہے۔ بَيْنَكُمْ ہے۔

اور بَيْنَكُمْ نے مضمون کو اور زیادہ وسیع فرمادیا۔ بَيْنَكُمْ نہیں کہا بلکہ بَيْنَكُمْ فرمایا۔ یعنی وہ بچے جو میاں بیوی کے تعلقات کے نتیجہ میں پیدا ہوتے ہیں وہ بھی آپس میں محبت اور رحمت کے تعلقات سے زندگی بسر کریں اور سارے معاشرہ کے لئے یہ پیغام ہے کہ عالمی زندگی میں موت اور رحمت کو اختیار کرو۔۔۔۔۔۔۔۔۔۔ حضرت اقدس محمد مصطفیٰ ﷺ نے حسن معاشرت کے متعلق

جو کچھ فرمایا ہے اور جو کچھ مل لے لے لھایا ہے وہ تو ایک انتہائی سمندر ہے: اس میں فیوض موزن ہیں۔ جس میں حکمتیں موزن ہیں لیکن ان میں سے ایک بات میں اس سلسلہ میں آپ کے سامنے رکھتا ہوں۔ آنحضرت ﷺ نے ایک دفعہ فرمایا کہ دیکھو اپنے ماں باپ کو گالیاں نہ دیا کرو۔ بہت ہی گندی، بہت ہی مکروہات ہے کہ تم اپنے ماں باپ کو گالیاں دو۔ صحابہؓ میں سے



کسی نے تعجب سے پوچھا کہ یا رسول اللہ! اپنے ماں باپ کو کون گالیاں دیتا ہے۔ آپؐ نے فرمایا۔ جب تم اپنے رشتوں کے بعد ایک دوسرے کے ماں باپ کو گالیاں دیتے ہو تو اپنے ماں باپ کو گالیاں دے رہے ہوتے ہو۔۔۔۔۔۔ اپنے معاشرے کو حضرت اقدس محمد رسول اللہ ﷺ کی عالمی زندگی کے مطابق بنائیں تو گھر مودت اور رحمت سے بھر جائے گا۔“

(خطبہ جمعہ مورخہ ۱۶۔ اپریل ۱۹۹۳ء)

حضرت خلیفہ المسیح الرابع رحمہ اللہ تعالیٰ نے اپنی اہلیہ حضرت بی بی آصفہ بیگم صاحبہ کی وفات کے معاً بعد آنے والی عید الفطر ۱۹۹۲ء کے موقع پر خطبہ میں احباب جماعت کو ان الفاظ میں نصیحت فرمائی تھی۔

”اپنی بیویوں سے حسن سلوک کیا کرو۔ ایسی بیویاں جو خاوند کے ظلموں تلے زندگی بسر کرتی ہیں وہ بے بس اور بے اختیار ہوتی ہیں۔ خاوند بدخلق ہو تو چھوٹی چھوٹی باتوں کا خیال رکھنا تو درکنار۔ بدزبانی سے کام لے طعنے دے کر غریب کے ماں باپ کو بھی تکلیف دے اور دل آزار باتیں کر کے ان کے دلوں کو چھلنی کرے ایسا خاوند اپنی بھوی کے لئے مسلسل عذاب کا موجب بنا رہتا ہے۔۔۔۔۔ اس عید کے وقت اگر کوئی سچا امی ہے اور میری بات سن رہا ہے۔ اس کے دل میں میری اس بات کا اثر ہو سکتا ہے تو میں اس نصیحت کرتا ہوں کہ وہ اپنی زندگی میں ایک انقلاب برپا کرے پھر اسے سچی عید نصیب ہوگی۔ ایک مظلوم لڑکی نازوں میں پلی کسی کی بیٹی آپ کے گھر جا کر آپ کے رحم و کرم پر ہوتی ہے اسے جب ظلم کا نشانہ بنایا جاتا ہے تو یہ بہت بڑا گناہ ہے کوئی معمولی گناہ نہیں۔ ایسا شخص اگر باز نہیں آئے گا تو اسے عذاب الیم کی خبر دیتا ہوں اور میں یقین رکھتا ہوں کہ مرنے کے بعد اسکی زندگی دردناک عذاب میں مبتلا ہوگی۔۔۔۔۔ ایسے ظلموں میں صرف خاوند شریک نہیں ہوا کرتے بلکہ بہت حد تک ساسوں کا قصور ہوتا ہے۔ احمدی مجھے لکھتے ہیں کہ آپ مردوں کو ڈانٹتے اور نصیحتیں کرتے ہیں عورتیں بھی تو

زیادیاں لرتی ہیں۔ عورتیں کرتی ہوں گی اور کرتی ہیں جیسا کہ رسول خداؐ نے فرمایا کہ ناشکریاں بھی لرتی ہیں۔۔۔۔۔ لیکن ان ناشکریوں کے نتیجے میں آنحضور ﷺ کا کیا سلوک تھا آپؐ فرماتے ہیں۔۔۔ ”خَيْرُكُمْ خَيْرُكُمْ لِأَهْلِهِ وَأَنَا خَيْرُكُمْ لِأَهْلِي“ آنحضور ﷺ نے کسی ناشکری کے نتیجے میں کبھی بدظمتی کا مظاہرہ نہیں کیا بلکہ بڑے پیار اور محبت سے بات کو سمجھایا کرتے تھے۔ پس آنحضور ﷺ کے نمونے کو دیکھیں اگر آپؐ ایسا نہیں کریں گے تو میں یقین دلاتا ہوں کہ اس سے آپؐ کو بہت تکلیف پہنچنے والی ہے۔

بعض جگہوں پر خاوند ساس اور مندوں کے ظلموں کا نشانہ بننے والی بچیوں کی عجیب کیفیت ہے۔ خوشی کے موقعہ پر بھی طعنے دیئے جاتے ہیں۔ ایک بچی کا خط آیا دُعا کریں اللہ تعالیٰ ایک لڑکا دے دے۔ چار بچیاں ہیں۔ ہر پیدائش پر طعنے کیا جوٹ جیسی ہو۔ کیا نحوستیں لے کر آئی ہو۔ ہماری نسل برباد کر دی۔ ساسیں اس نحوست کا سبق اپنے بچوں کو دے رہی ہوتی ہیں کیا وہ خود عورت نہیں۔ کیا وہ اس نحوست کا نشان نہیں۔ ایسی ذلیل اور کمینہ حرکتیں اگر احمدی معاشرے میں پائی جائیں تو ہم دنیا کو تعلیم دینے کے اہل نہیں۔

آنحضور ﷺ نے جو سلوک کیا۔ تمام نبیوں کی تعلیمات اور ساری دنیا کے افراد میں

سے کسی نے ایسا سلوک عورت سے نہیں کیا۔ یہ ہمارے لئے نمونہ ہے اس سلوک کو اپن کر عورتوں میں جاری کریں پھر حقیقی عید ہوگی۔ ورنہ بڑے درد میں مبتلا ہونگے۔ میں نے ساری عمر بیدار کوشش کی کہ عمر بھر مجھ سے ظلم سرزد نہ ہو۔ بی بی (حضرت آصفہ بیگم صاحبہ) کو کوئی ناجائز تکلیف نہ پہنچے۔ لیکن اپنی بیوی کی بیماری میں زندگی بھر ساری واقعات آنکھوں کے سامنے آتے رہے جس میں سمجھتا ہوں کہ دائرۃ یا نادائستہ، بار بار اونا جائز طور پر میں ان کے لئے دکھ کا موجب بنا۔ بار بار انا تنفکار کرتا رہا۔ میرے لئے مشکل یہ تھی کہ میں ان سے معافی نہیں مانگ سکتا تھا کیونکہ مجھے ڈرتا کہ وہ اس سے تبھیں گی کہ میرا وقت قریب آ گیا ہے۔

خدا سے معافی مانگتا رہا کہ اگر کوئی غلطی ہوگئی ہو تو مجھے معاف کر دے اور ان کی روح کو تحریک فرما کہ یہ مجھے معاف فرمادیں۔ اگر ان کی طرف سے کوئی زیادتی ہوئی ہے تو خدا کی قسم میری طرف سے تمام داغ مٹ چکے ہیں۔ میں کلیتہاً راضی ہو کر ان کو رخصت کرنے والا ہوں۔ اس نے مجھے بے چین رکھا اس دوران مجھے اُن مظلوم عورتوں کا خیال آتا رہا۔ جن کے خاوند ابھی بھی غفلت کی زندگی بسر کر رہے ہیں۔ انکو احساس ہی نہیں کہ وہ کس حالت میں اپنی عورتوں سے سلوک کرتے ہیں۔

اس لئے میں نے سوچا کہ اس عید کے تحفہ کے طور پر یہ نصیحت، میں ضرور احمدیوں سے کروں کہ اپنے معاشرے کو جنت کا نشان بنادیں تبھی سچی عید ہوگی جب آپ آنحضور ﷺ کے اسوہ پر چلیں گے۔

اسلئے اگر آپ آج میرے غم میں شریک ہیں۔ آپ اگر تعزیت کے خط لکھنے کی سوچ رہے ہیں تو میری سب سے بڑی تعزیت یہ ہے کہ مجھے جماعت کی طرف سے یہ تسکین ملے خوشی کی خبر ملے کہ ہمارے مرد عورتوں کے لئے نرم خوشے اختیار کر چکے ہیں۔ اپنے گھروں کو جنت کا نمونہ بنانے کا تہیہ کئے ہوئے ہیں۔ ان کی غلطیوں کو غفوا اور درگزر کرنے والے ہیں۔ انہیں سچے شکر اور پیار کی تلقین کرنے والے ہیں اور سختی کی ساری باتیں جو ہمارے گھروں میں رائج ہو چکی ہیں یکدم معدوم کرنے والے ہیں۔ خدا کرے یہ عید ہمیں نصیب ہو تو میں آپ کو یقین دلاتا ہوں کہ اسلام کی فتح کی عید بھی اس عید کے ساتھ بڑا گہرا تعلق رکھتی ہے۔ اگر احمدی معاشرہ گھروں کو جنت کا نشان بنادے گا تو خدا کی قسم آپ ضرور غالب آئیں گے اور دیر کی بجائے جلد آئیں گے کیونکہ یہی وہ عملی نمونہ ہے جس کو دنیا آج دیکھنے کی منتظر ہے۔ جو احمدی گھروں کے علاوہ کسی کو نصیب نہیں ہو سکتا۔ خدا ہمیں اسکی توفیق عطا کرے۔“

(خلاصہ خطبہ عید الفطر ۱۹۹۲ء بمقام بیت الفضل لندن)

آپؐ کی عائلی زندگی:

مرحوم و مغفور آقا حضرت خلیفۃ المسیح الرابع رحمہ اللہ کے کردار پر جب ہم نگاہ ڈالتے ہیں اور ان کی عائلی زندگی کو دیکھتے ہیں تو وہ ہمیں اس دنیا میں ایک جنت نظر آتی ہے۔ بعض گھرانوں میں میاں کے بیوی کے ساتھ تعلقات اس وجہ سے خراب ہو جاتے ہیں کہ بیٹیاں ہی بیٹیاں ہیں۔ زینہ اولاد نہیں۔ مگر ہمارے آقا کا اُسوہ وہ اُسوہ ہے جو آقا و مولیٰ حضرت محمد مصطفیٰ ﷺ کا تھا۔ اپنی بچیوں سے بے انتہا پیار کرتے اور احادیث کے مطابق ان کی اصلاح اور دینی تعلیم کو جنت کا ایک رستہ تصور فرماتے۔ میں جب 1983ء میں سیرالیون خدمات دینیہ کے لئے روانہ ہونے سے قبل اپنے اہل خانہ کے ساتھ ملاقات کے لئے دربار خلافت میں حاضر ہوا تو حضورؐ نے میری نومولود بیٹی جو ابھی ایک ڈیڑھ ماہ کی تھی گود میں اٹھالیا اور پیار کرنے لگے۔ میری اہلیہ محترمہ فرط جذبات میں بہہ گئیں اور آنکھوں میں آنسو آ گئے۔ جسے حضورؐ نے دیکھتے ہوئے فرمایا کہ فردوس! تم تین بچیوں کی وجہ سے زور ہی ہو۔ میری چار بچیاں ہیں۔ میں تو کبھی نہیں رُویا بلکہ ہمیشہ خدا تعالیٰ کا شکر ادا کیا ہے۔

آپؐ خود اپنی بچیوں کے ساتھ کھیل کود کا ذکر کرتے ہوئے فرماتے ہیں۔

”ہم اکٹھے کھیلتے۔ ایک دوسرے کو بھاگ کے پکڑتے۔ درختوں پر چڑھنے کے مقابلے ہوتے، آنکھ بھولی کا کھیل بھی ہوتا۔ جب بچیوں سے کھیلتا تو یوں لگتا جیسے میں ان کا ہم عمر ہوں۔ یہ کھیل میرے لئے کیا تھے تفریح کی تفریح اور آرام کا آرام اور دلی سرتوں کا خوانینما۔

(ایک مرد خدا صفحہ ۱۲۸)

بچیاں اکثر کہا کرتیں کہ ابا ہمارے بہترین دوست ہیں۔ کھیل کود اور اہلی مذاق تو روز کا

معمول تھا۔

محترمہ صاحبزادی شوکت جہاں بیگم صلا۔ بہان لرتی ہیں

”اگر ہم کبھی ابا جان کو ہنسی مذاق میں چھیڑتیں تو بڑے خوش ہوتے۔ ایک دفعہ یوں ہوا کہ میری بہن فائزہ نے سوائے ایک ٹانی کے، ڈبے کی ساری ٹافیاں کھالیں اور ان کی جگہ بالکل انہیں کی طرح کنکر پیٹ کر انہیں اس صحیح سلامت اکلوتی ٹانی کے ہمراہ ڈبے میں رکھ کر ڈبہ ابا جان کی میز پر سجایا۔ اور لگے ہاتھوں بڑے سا سوالیہ نشان بھی ڈبے پر لگا دیا۔ اور خود بڑی بے تابی سے انتظار کرنے لگیں کہ دیکھئے اب ابا جان کیا کرتے ہیں۔

تھوڑی دیر بعد کیا دیکھتی ہیں کہ ڈبہ اپنی اصل جگہ پر واپس رکھ دیا گیا ہے۔ لیکن اب کی بار اس کے ساتھ ایک پرچہ بھی منسلک تھا جس پر یہ الفاظ لکھے ہوئے تھے۔ ”میں نے اپنے حصہ کی ایک ٹانی کھالی ہے۔ باقی ٹافیاں آپ کھالیں۔“ غور سے دیکھا تو وہ اکلوتی ٹانی غائب تھی۔“

(ایک مرد خدا صفحہ ۲۱۲-۲۱۳)

آپؐ باوجود دینی مصروفیات کے گھر اور اہل خانہ کے لئے ضرور وقت نکالتے۔ اُن کے ساتھ بیٹھ کر راحت محسوس کرتے۔ آپؐ خود فرماتے ہیں۔

”بیوی بچوں کے ساتھ بیٹھ کر میں اہل راحت اور اطمینان محسوس کرتا ہوں۔ روزمرہ کی عام سے معمول کی باتیں ہوتی ہیں۔ خاندان اور رشتہ داروں کی خیریت اور ان کی تازہ ترین دلچسپیوں اور معمولات کا ذکر ہوتا ہے۔ مختلف موضوعات پر ہلکے پھلکے رنگ میں تبصرہ ہوتا ہے۔“

(ایک مرد خدا صفحہ ۲۲۳)

حضرت مرزا اشرف احمد صاحب کا نمونہ:

حضرت مرزا اشرف احمد صاحب کے متعلق تاریخ میں آتا ہے کہ آپؐ بھی زندگی بھر ”لباس“ کے اعلیٰ مفہوم پر پورا اترتے رہے۔ حضرت نیک محمد خان صاحب بیان کرتے ہیں کہ جنگ عظیم کے بعد انفلو انزا کی وبا کے دوران میں نے دیکھا کہ آپؐ نہایت شفقت، ادب اور محبت سے دوائی (یو صاحبہ المیہ محترمہ کو) پلاتے۔ میں نے یو صاحبہ سے آپؐ کے حسن سلوک کا

تذکرہ کیا تو فرمانے لگیں ”آنحضرت ﷺ کا ارشاد ہے خَيْرُكُمْ خَيْرُكُمْ لَا غِلْبَةَ۔ تم میں سے اچھا وہ ہے جو اپنے اہل و عیال کے لئے اچھا ہے۔ ایسے خیر لوگ کہاں سے ملیں گے۔“ (سیرت حضرت مرزا شریف احمد صاحب از چوہدری عبدالعزیز صفحہ ۹۳)

## تعدد ازدواج اور مردوں کی ذمہ داریاں

اللہ تعالیٰ نے گھر کو ایک سے زیادہ بیویاں کرنے کی اجازت دی ہے مگر اس شرط کے ساتھ کہ وہ بیویوں کے درمیان عدل و انصاف اور اعتدال برقرار رکھ سکے۔ اگر ایسا نہیں تو اسے ہرگز دوسری بیوی رکھنے کی اجازت نہیں۔ اور عدل کا مطلب یہ ہے کہ عملی طور پر تمام بیویوں کو برابر رکھا جائے کالمعلقہ نہ چھوڑا جائے۔ کھانے، پینے، پہننے، خرچ اخراجات اور میل ملاقات میں برابر مساوی حقوق دیئے ہیں۔ سورۃ النساء کی آیت نمبر ۴ کی رو سے اسلام نے کثرت ازدواج کی صرف اجازت دی ہے حکم نہیں دیا۔

آنحضور ﷺ نے فرمایا ہے کہ جو شخص اپنی دو بیویوں کے درمیان انصاف نہیں کر پاتا۔ قیامت کے دن وہ شخص خدا کے حضور ایسی حالت میں لایا جائے گا کہ اس کا آدھا دھڑ مفلوج ہوگا۔ (ابن حبان)

اس ضمن میں سب سے بڑا حسین اُسوۃ تو ہمارے آقا و مولیٰ سیدنا حضرت محمد ﷺ کا ہے۔ جنہوں نے اپنی ازدواج مطہرات سے ہمیشہ عدل کا برتاؤ کیا اور ان سے وہ دن سلوک برتا جو ہمارے لئے رہتی دنیا تک بطور نمونہ قائم رہے گا۔ آپ نے بیویوں میں ہر ماں تقسیم کر رکھیں تھیں۔ اپنے عمل سے یا قول سے نہ تو کبھی کسی کی حوصلہ شکنی فرمائی اور نہ تنقیدی۔ حضرت مسیح موعودؑ نے بھی متعدد بار ایک سے زیادہ بیویاں رکھے اور عدل اختیار کرنے کی نہ صرف تلقین فرمائی بلکہ عورتوں کو مخاطب ہو کر اس ۱۰۰۰ میں ۱۱۱ دلیل نصیحت فرمائی۔

حضرت مسیح موعودؑ ایک اور جگہ پر فرماتے ہیں۔

”یہ مسئلہ بڑا نازک ہے۔ دیکھا جاتا ہے کہ جس طرح مرد کی غیرت نہیں چاہتی کہ اس کی عورت اس میں اور اس کے غیر میں شریک ہو۔ اسی طرح عورت کی غیرت بھی نہیں چاہتی کہ اس کا مرد اُس میں اور اس کے غیر میں بٹ جاوے۔ مگر میں خوب جانتا ہوں کہ خدا تعالیٰ کی تعلیم میں نقص نہیں ہے۔ اور وہ نہ خواص فطرت کے برخلاف ہے۔ اس میں پوری تحقیق یہی ہے کہ مرد کی غیرت ایک حقیقی اور کامل غیرت ہے۔“

ایک قصہ مشہور ہے کہ ایک شخص اپنی بیوی سے بہت کچھ سختی کیا کرتا تھا۔ ایک مرتبہ اُس نے دوسری بیوی کرنے کا ارادہ کیا۔ جس سے بیوی کو سخت رنج پہنچا۔ اُس نے اپنے شوہر کو کہا ”میں نے تیرے سارے دُکھ سہے مگر یہ دُکھ نہیں دیکھا جاتا کہ میرا خاوند ہو کر تو اب دوسری کو میرے ساتھ شریک کرے۔“ اُس پر ایک بزرگ جو ہمسایہ میں رہتے تھے کہنے لگے کہ اس عورت کے کلمے نے میرے دل پر نہایت دردناک اثر کیا۔ اور میں نے چاہا کہ اس کلمہ کے مشابہ کچھ

قرآن کریم میں پاؤں تو مجھے یہ آیت ملی۔ وَنَغْفِرُ مَا دُونَ ذَلِكَ

حضرت مسیح موعودؑ فرماتے ہیں۔

”وعدہ لا شریک ہونا خدا کی تعریف ہے مگر عورتیں بھی شریک ہرگز پسند نہیں کرتیں۔“

حضرت سیدہ مہر آپا صاحبہ حرم حضرت خلیفۃ المسیح الثانیؒ اپنے شوہر کے بیویوں سے مساوی حسن سلوک کے بارہ میں تحریر فرماتی ہیں۔

”حضور نے اپنی چاروں بیویوں کا انفرادی طور پر اور مجموعی طور پر اس قدر خیال رکھا کہ ہر بیوی کے دماغ کے رگ و ریشہ میں یہ بات سمائی ہوئی ہے۔ کہ جو تعلق حضور کو مجھ سے ہے وہ کسی اور سے کیا ہوگا؟ اپنے اپنے گھروں میں اپنی اپنی جگہ تمام خوش اور مطمئن ہیں۔ یہ کیوں؟ اس لئے کہ حضور نے ہر بیوی کو اس کے حقوق دیئے کہ کیا کوئی دے گا۔ ہر بیوی کا خیال اس حد تک رکھا کہ ہر بیوی اپنے عزیزوں (میکے والوں) تک کو بھول کر حضور ہی کی ذات میں کھو کر رہ گئی۔ بیویوں کی خوشی میں۔ بیویوں کے غم اور دکھ درد میں۔ بیویوں کی بیماری اور پریشانی میں۔ باوجود غیر معمولی دینی مصروفیات اور سلسلہ کی ذمہ داریوں کے آپ ہر وقت ہر موقع پر شریک ہوئے۔ اور ان کی اس قدر خوبصورت طریق سے دلداریاں کیں کہ اس کی مثال ملنی مشکل ہے۔ ہم لوگوں کی طبیعت کی خرابی پر خواہ مولیٰ سرور ہی کیوں نہ ہو۔ جب پیہ چلتا تو دوائیاں خود لے کر اپنے ہاتھ سے کھلاتے۔ غذا تک اپنے ہاتھ سے دیتے۔ خود بار بار طبیعت دیکھتے۔ پھر اَللّٰہُ اَکْبَرُ کا ہدایات دیتے۔ خاص توجہ لے لے تلقین کرتے۔ خواہ شدت کی گرمی ہوتی۔ خواہ لڑائے کا جازا۔ آپ بذاتِ خود بار بار آتے۔ ابھی دوائی کی تلقین کبھی غذا اور پرہیز کی اور پھر اسی نہیں۔ اگر کھانے کا وقت نہ یا دوائی کا وقت تو اپنے ہاتھ سے غذا یا دوائی دے کر پھر وہ اس اپنے کام میں لگ جاتے۔ انراجات دینے لے لحاظ سے بھی آپ نے ایسا انصاف قائم رکھا کہ اس میں کسی کی رعایت نہ رکھی۔ سب لے مانتے۔ ایسا برتاؤ اور ایسا سلوک لیا ہمارا ایسا ہوا۔ مہمان اچانک آگئے اور آپ نے اس خیال سے کہ مہمان کو تکلیف نہ ہو۔ آرام لوگ مہمان کے لئے کوئی



(مصباح خلافت نمبر دسمبر۔ جنوری ۶۵-۱۹۶۴ء صفحہ ۴۴ تا ۴۶)

”میری غیر حاضری میں بھی میری دونوں بیویوں کا باہم معاملہ غیر معمولی طور پر قابل

تعریف رہا۔ کبھی بھگڑے کی نوبت نہ آئی۔ اس کی وجہ یہ تھی کہ صرف میں ہی واقف زندگی نہ تھا۔ میری دونوں بیویاں بھی عملاً اپنے آپ کو دینی خدمت کے لئے وقف کر چکی تھیں۔ ان کی ہمیشہ یہ خواہش اور کوشش رہی کہ وہ مجھے خدمت دین کے لئے زیادہ سے زیادہ فرصت مہیا کریں۔

ہماری یہ حالت دیکھ کر بعض دفعہ ناواقف عورتیں والدہ مبارک احمد سے دریافت کرتیں کہ کیا یہ آپ کی بیٹی ہیں۔ تو وہ کہتیں۔ یہ مولوی صاحب کی دوسری بیوی ہیں۔ یہ سن کر وہ متعجب ہوتیں کہ بظاہر ایسا معلوم نہیں ہوتا۔ والدہ مبارک احمد نے کبھی سوت یا سوکن کا لفظ استعمال نہیں کیا۔ نہایت صبر و تحمل بلکہ محبت اور شفقت کا سلوک ایک دوسری سے کرتی رہیں۔ اللہ تعالیٰ انہیں اس بے نفسی کا احسن بدلہ دے۔“ (نیک بی بی کی یاد میں صفحہ ۱۳)

## طلاق اور خلع میں بھی تَسْرِيحٌ بِإِحْسَانِ کی تعلیم

میاں بیوی کو ایک دوسرے کا لباس کہا گیا ہے۔ اور اگر قرآن میں مذکور تمام علاجوں کے بروئے کار لانے کے باوجود اگر کسی ایک کو اپنے تن سے لباس کو الگ کرنے کے حالات پیش آئیں تو سورۃ البقرہ آیت نمبر ۲۳۰ کے مطابق احسان کے ساتھ رخصت کرنے کی مرد حضرات کو تلقین ملتی ہے۔ اس موقع پر جب لباس کو اپنے تن سے جدا کیا جا رہا ہو تب بھی احسان اور عزت کا اعلیٰ ترین نمونہ دکھلاتے ہوئے اُتارے گئے ”لباس“ کے حقوق ادا کرنے کا علم ہے۔ مجھے اچھی طرح یاد ہے کہ میرے لاہور کے قیام کے دوران مجھے ایک طلاق یں بنانے کا موقع ملا۔ جس میں لڑکا کی صورت میں بھی لڑکی کو اپنے ہاں بسانے لیا گیا تھا۔ اور نہ ہی اس کی وجہ بتلاتا تھا۔ ہر طرف سے ایسا بھی ڈال دیا گیا مگر وہ اپنی بیوی لہا لہا کرنے لگا۔ اور نہ ہوا۔ چونکہ اس نوجوان نے اندر نیلی اور نہ مات کے دھار کی تعلیم موجود تھی اس لئے طلاق نامہ پر دستخط کرتے وقت اُس نے لباس

”اب تک یہ میری عزت تھی۔ میرا لباس تھا اس لئے میں نے اس کی کسی کمزوری کا اظہار نہیں کیا۔ اگر میں کرتا تو میری اپنی عزت برباد ہوتی اور میرا اپنا لباس گندا ہوتا اور اب جبکہ میں طلاق دے رہا ہوں تو طلاق کے بعد یہ جماعت کی نیکی ہے اور آئندہ کبھی کسی کی عزت بننے والی ہے اور کسی کا لباس بننے والی ہے۔ اس لئے میں عہد کرتا ہوں کہ آئندہ بھی اسکی کسی کمزوری کا ذکر کسی سے نہیں کروں گا۔“

یہ وہ لباس کا عظیم الشان مفہوم ہے جو اس نوجوان نے سمجھا اور ہر اس شخص کو سمجھنے کی ضرورت ہے۔ جو اس مرحلہ سے گزر چکا ہے یا گزر رہا ہو۔

## عورتوں کے فرائض

جہاں تک ”أَنْتُمْ لِبَاسٍ لِّهِنَّ“ کے تحت مردوں کے لئے عورتوں کے فرائض کا تعلق ہے وہ بھی ایک طویل مضمون ہے۔

وہ عورت ہی ہے جو مرد کے گھر کی زینت ہے اس کے گھر کا چراغ اور مرد کا لباس ہے اس لئے عورت پر لازم ہے کہ وہ قرآن اور احادیث میں مذکور ایک صالحہ، قانتہ اور مومنہ عورت کی صفات کو اپنے اندر پیدا کرتے ہوئے اپنے خاندان کی مکمل طور پر مطیع و فرمانبردار رہے۔ عقلمند بیوی اپنے میاں کے راز سے جلد واقف ہو جاتی ہے۔ اس کی باتوں اور اشاروں پر کام کرتی ہے۔ اس کے ادب و احترام سے باہر نہیں ہوتی اس لئے جلد اپنے میاں کے دل میں گھر کر جاتی ہے۔ کیونکہ اگر ایک بار راز و امانت میں خیانت ہو جائے تو اعتماد ٹوٹ جاتا ہے اور زندگی ناخوشگوار ہو جاتی ہے۔

ارشادات نبویہ:

آنحضور ﷺ نے فرمایا ہے۔

☆ بہترین عورت (رفیقہ حیات) وہ ہے جسے اس کا خاوند دیکھے تو اس کا دل خوش ہو اور

جب خاوند اس کو کوئی حکم دے تو وہ اسکی اطاعت کرے۔ اور جس بات کو اُس کا خاوند ناپسند کرنے اُس سے بچے۔ (مشکوٰۃ)

☆ جس عورت نے پانچوں وقت کی نماز پڑھی۔ رمضان کے روزے رکھے۔ اپنے خاوند کی فرمانبرداری کی اور اُس کا کہا مانا ایسی عورت کو اختیار ہے کہ جنت کے جس دروازے سے چاہے داخل ہو۔ (طبرانی)

یہ حدیث بھی میرے مضمون کی تائید کر رہی ہے کہ حسن معاشرت کا رمضان سے بہت گہرا تعلق ہے عبادات جس میں رمضان کے روزے بھی شامل ہیں کے بعد خاوندوں کے حقوق کا ذکر ہے۔

☆ اگر خدا کے بعد کسی کو سجدہ کرنا روا ہوتا تو میں بیوی کو حکم دیتا کہ وہ خاوند کو سجدہ کرے۔ (ترمذی ابواب الرضاۃ)

☆ عورتوں میں سے سب سے اچھی عورت وہ ہے جو اپنے خاوند کو خوش کرتی ہے جب وہ اس کو دیکھتا ہے۔ اس کا کہنا مانتی ہے جب وہ کوئی حکم دیتا ہے اور اپنے مال و جان میں اس بات کا خیال رکھتی ہے کہ کوئی ایسا کام سرزد نہ ہو جس سے خاوند کو کراہت ہو۔

(بیہقی فی شعب الایمان رولہ مشکوٰۃ)

☆ ایک اور مقام پر تین افراد کے متعلق آنحضرت ﷺ فرمایا کہ نہ تو ان کی نماز قبول ہوتی ہے اور نہ ان کی کوئی نیکی آسمان کی طرف چڑھتی ہے۔

ان تین افراد میں سے دوسرے نمبر پر ایسی عورت کا ذکر ہے جس سے اس کا خاوند ناراض ہو۔ آنحضور ﷺ کے الفاظ یہ ہیں۔ اَلْمَرْأَةُ السَّاحِطَةُ عَلَيْهَا زَوْجُهَا (مشکوٰۃ باب عشرة النساء)

☆ ایک اور حدیث میں آتا ہے۔ آپؐ نے فرمایا:

جب خاوند اپنی بیوی کو بلائے اور عورت خاوند کے پاس جانے سے انکار کر دے اور

خاوند کو اپنی نافرمانی سے ناراض کر دے تو ساری رات فرشتے اس عورت پر لعنت بھیجتے رہتے ہیں۔  
(متفق علیہ۔ مشکوٰۃ باب عشرة النساء)

ایک دفعہ آنحضرت ﷺ نے فرمایا:

میں نے دوزخ کو دیکھا کہ وہاں عورتیں کفر کرنے کی وجہ سے مردوں کی نسبت زیادہ ہیں۔ صحابہؓ نے کہا کہ کیا اللہ کا کفر کرتی ہیں۔ آپؐ نے فرمایا نہیں۔ خاوند کا کفر۔ اُسکی ناشکری کرتی ہیں اور احسان نہیں مانتی۔ اگر تو ایک عورت پر ساری عمر احسان کرے اور وہ کوئی معمولی بات تجھ میں اپنی طبیعت کے خلاف دیکھے تو کہہ دیتی ہے کہ میں نے تجھ سے پہلے کبھی بھی کوئی بھلائی نہیں پائی۔

ایک دفعہ آنحضرت ﷺ نے فرمایا:

جو عورت مرے اور خاوند اس پر راضی ہو وہ جنت میں داخل ہوگی۔

(مشکوٰۃ ابواب الرضا)

ایک دفعہ حضرت عائشہؓ نے حضرت عثمان بن مظعونؓ کی اہلیہ کو سادہ کپڑوں اور بناؤ سنگھار کے بغیر دیکھا تو حضرت عائشہؓ کو بہت تعجب ہوا اور پوچھا کہ کیا عثمانؓ کہیں باہر سفر پر گئے ہوئے ہیں۔

گو یا حضرت عائشہؓ (جن کے بارہ میں کہا گیا کہ نصف علم حضرت عائشہؓ سے سیکھیں) یہ درس دینا چاہتی تھیں کہ عورت کا اپنے گھر میں خاوند کے لئے بناؤ سنگھار کر کے رہنا بہت ضروری ہے۔

آنحضور ﷺ نے فرمایا:

کوئی عورت اس وقت تک خدا تعالیٰ کا حق ادا کرنے والی نہیں سمجھی جاسکتی جب تک کہ

(ابن ماجہ)

وہ اپنے خاوند کا حق ادا نہیں کرتی۔

حضرت مرزا بشیر احمد صاحب نے اس حدیث کی بہت بڑے معارف تشریح فرمائی ہے جو

نصیحت آموز اور سبق آمیز بھی ہے۔ وہ عورتوں کی خاطر یہاں درج کرنی ضروری ہے۔ آپ فرماتے ہیں۔

”یہ جو آنحضرت ﷺ نے فرمایا ہے کہ جو عورت اپنے خاوند کا حق ادا نہیں کرتی وہ خدا کا حق بھی ادا نہیں کر سکتی اس میں دو گہری حکمتیں ہیں اول یہ کہ خواہ درجہ کا کتنا ہی فرق ہو۔ یہ دونوں حقوق دراصل ایک ہی نوعیت کے ہیں مثلاً جس طرح خدا اپنے بندوں سے انتہائی محبت کرنے والا ہے اسی طرح خاوند کو بھی اپنی بیوی کے متعلق غیر معمولی محبت کا مقام حاصل ہوتا ہے اور جس طرح باوجود اس محبت کے خدا اپنے بندوں کا حاکم اور نگران ہے۔ اسی طرح خاوند بھی بیوی کی محبت کے باوجود گھر کا نگران اور قوام ہوتا ہے پھر جس طرح خدا اپنے بندوں کا رازق ہے اور ان کی روزی کا سامان مہیا کرتا ہے اسی طرح خاوند بھی اپنی بیوی کے اخراجات مہیا کرنے کا ذمہ دار ہے اور اسی طرح اور بھی کئی پہلو مشابہت کے ہیں اور یہ مشابہت اتنی نمایاں ہے کہ ہماری زبان میں تو خاوند کو مجازی خدا کا نام دیا گیا ہے اور لفظاً بھی خداوند اور خاوند ایک دوسرے سے بہت ملتے جلتے ہیں۔ دوسری حکمت اس میں یہ ہے کہ اسلام میں بندوں کے حقوق بھی خدا ہی کی طرف سے مقرر شدہ ہیں اور شریعت نے حقوق العباد کو انتہائی اہمیت دی حتیٰ کہ ایک حدیث میں آتا ہے کہ خدا اپنے حقوق سے تعلق رکھنے والے گناہ معاف کر دیتا ہے۔ مگر بندوں کے حقوق سے تعلق رکھنے والے گناہ اس وقت تک معاف نہیں کرتا جب تک کہ خود بندے معاف نہ کریں۔ انہی دو حکمتوں کی بناء پر آنحضرت ﷺ فرماتے ہیں۔ اور خدا کی قسم کھا کر بڑے زوردار الفاظ میں فرماتے ہیں۔ کہ کوئی عورت اس وقت تک خدا کے حقوق ادا کرنے والی نہیں سمجھی جاسکتی۔ جب تک کہ وہ اپنے خاوند کے حقوق ادا نہ کرے۔ اور پھر ان الفاظ میں یہ بھی اشارہ ہے کہ اس عورت پر خدا راضی نہیں جو اپنے خاوند کے حقوق ادا نہیں کرتی۔

باقی رہا یہ سوال کہ بیوی پر خاوند کا حق کیا ہے سو اس کے متعلق قرآن شریف اور حدیث

سے پتہ لگتا ہے کہ بیوی پر خاوند کا حق یہ ہے کہ وہ اس کی فرمانبردار ہو۔ اس کا واجبی ادب ملحوظ رکھے۔ اس سے محبت کرے۔ اس کی وفادار رہے۔ اس کی اولاد کی تربیت کا خیال رکھے۔ اس کے مال کی حفاظت کرے اور جہاں تک ممکن ہو اس کی خدمت بجالائے اس کے مقابل پر خاوند پر بیوی کا حق یہ ہے کہ وہ اس کے ساتھ محبت اور شفقت اور دلداری سے پیش آئے۔ اس کے آرام کا خیال رکھے۔ اس کے جذبات کا احترام کرے اور اپنی حیثیت کے مطابق اس کے ضروری اخراجات کا کفیل ہو۔ اب ہر شخص خود سوچ سکتا ہے کہ اگر مرد اور عورت ایک دوسرے کے متعلق ان حقوق کا خیال رکھیں تو مسلمانوں کے گھر جنت بننے میں کیا کسر رہ جاتی ہے؟“

(چالیس جواہر پارے صفحہ ۸۲-۸۳)

ازواجِ مطہراتؑ کی آنحضرتؐ سے مثالی محبت:

پیارے آقا و مولیٰ سیدنا و مولانا حضرت محمد مصطفیٰ ﷺ نے اپنی قوتِ قدسیہ سے ازواجِ مطہرات کی ایسی پیارے رنگ میں تربیت کر دی تھی کہ آپؐ تمام ازواجِ مطہرات آنحضور ﷺ کی طبیعت کے خلاف کوئی کام کرنا پسند نہ کرتی تھیں۔ آپؐ کے کاموں و معاملات میں بے جا مداخلت نہ کرتیں۔ آپؐ کے آرام کا بہت زیادہ خیال رکھتیں۔ حضورؐ کا ہر کام بڑی خوشی سے کرتیں۔ آپؐ کا بستر بچھانے میں فخر محسوس کرتیں۔ وضو کا پانی خود لا کر دیتیں۔ خود آٹا پیستیں، گوندھتیں اور روٹی پکایا کرتیں۔۔۔۔۔ گویا آپؐ کو گھرداری کی فکر سے آزاد کر رکھا تھا تا آپؐ ایک سوئی سے عبادت کر سکیں اور دین کے کاموں میں مصروف رہ سکیں۔

حضرت خدیجہؓ کی آنحضرت ﷺ سے رُبعِ صدی کی ازدواجی رفاقت سے دُنیا میں پہلی بار ایک مثالی جنتِ ارضی کا ظہور ہوا۔ ایک مستشرق سٹراٹھورڈ جے جُرجی (EDWARD-J-JURGI) لکھتے ہیں:

"When he was about twenty-five years old, his

marriage with Khadijah, a rich and noble widow of matronly virtues, brought him domestic contentment and happiness. And he could then easily afford to give him self up to long and assiduous reflection upon the nature and destiny of man."

(Collier Encyclopaedia vol 16 p 690)

یعنی آنحضرتؐ کی عمر پچیس برس کے قریب ہوئی تو (حضرت) خدیجہ سے آپؐ کی شادی ہوئی جو ایک امیر اور شریف النفس بیوہ خاتون تھیں اور خاندانی امور میں بھی خاص انتظامی سلیقہ رکھتی تھیں۔ اس شادی کے بعد آنحضرتؐ کو حقیقی سکون اور مسرت میسر آئی اور آپؐ اس قابل ہو گئے کہ انسانی فطرت اور اس کے مقصد حیات سے متعلق پیچیدہ مسائل پر مسلسل غور و فکر کر سکیں۔

تمام ازواج مطہرات کو آنحضور ﷺ سے مثالی محبت تھیں۔ ایک دفعہ آنحضور ﷺ بیمار ہوئے تو حضرت صفیہؓ انتہائی حسرت کے ساتھ بولیں ”کاش آپؐ کے بجائے میں بیمار ہوتی۔“ آنحضور ﷺ کی دوسری بیویوں نے اس اظہار محبت پر جب تعجب کیا تو آپؐ نے فرمایا:

”دکھاؤ نہیں ہے بلکہ سچ کہہ رہی ہیں۔“

اللہ تعالیٰ کے اس پیارے نبی شہنشاہؐ دو جہاں تاج المرسلین ﷺ کے گھر کا نمونہ ہماری خواتین کے لئے مشعل راہ ہے۔ کس قدر سادہ ہے۔ تکلف و تصنع نام کی کوئی چیز نہیں۔ نہایت صبر و شکر کے ساتھ آپؐ تمام ازواج مطہرات نے محض اور محض اللہ تعالیٰ کی خوشنودی کی خاطر آنحضور ﷺ کی اتباع اور پیروی میں زندگی گزاری۔ اور آج ہماری خواتین ہیں جو اپنے ہاتھ سے کام کرنے کو عار سمجھتی ہیں۔ خاوند پر اسکی طاقت سے بڑھ کر بوجھ ڈالتی ہیں۔



خاوند کے نہ چاہتے ہوئے بھی رات کو باہر نکل کر بازار میں ہونٹوں میں کھانا کھانے کی عادت بعض عورتوں نے اپنائی ہے۔ جو بالآخر طلاق پر منتج ہوتی ہے۔

مسلمہ عورت شریک زندگی شوہر کی ہے  
وہ محافظ بھی ہے گھر کی، راعیہ بھی گھر کی ہے

آنحضور ﷺ کی تربیت کا یہ عالم تھا کہ آپؐ نے اپنی بیٹی حضرت فاطمہؓ کو حسن معاشرت کی تعلیم دی۔ حضرت علیؓ فرماتے ہیں۔

”جس طرح فاطمہؓ بہترین مخلوق خدا ہے اسی طرح بہترین گھر والی ہے۔ اگرچہ میرے گھر میں دیباچ اور حریر یعنی ریشم تو نہیں لیکن فاطمہؓ کی چمکی پر گرد و غبار نہیں اور ہمارے پچھونے پر خاک دھول نہیں ہوتی اگرچہ اس کی ردائی چادر میں پیوند ہوتے ہیں مگر میلی نہیں ہوتی ان تمام امور سے حضرت فاطمہؓ کے گھٹڑ ہونے کا پتہ چلتا ہے۔“

(حضرت فاطمہ الزہراءؓ از صادق فضل شائع کردہ لجنہ اماء اللہ لاہور)

حضرت سیدہ نصرت جہاں بیگم صاحبہ المعروف اماں جان کا کردار:

آنحضور ﷺ کے روحانی فرزند سیدنا حضرت مسیح موعودؑ کی بیگمات آپ کے

حسن معاشرت اور اہل خانہ سے عمدہ سلوک کا اکثر ذکر کرتیں۔ حضرت یعقوب علی عرفانی صاحب بیان کرتے ہیں کہ آپؑ کی وفات پر حضرت سیدہ نصرت جہاں بیگم صاحبہ نعش مبارک کے پاس تشریف لائیں اور فرمایا۔ ”تونیوں کا پاند تھا۔ تیرے ذریعہ میرے گھر میں فرشتے اترتے تھے اور خدا اکلام کرتا تھا۔“ (سیرت حضرت مسیح موعودؑ از یعقوب علی عرفانی صفحہ ۴۰۶)

حضرت اماں جان کا یہ فقرہ حضرت مسیح موعودؑ کے اپنے اہل بیت سے حسن سلوک کی

عکاسی کرتا ہے۔

حضرت اماں جان بھی حضورؑ کی پسندنا پسند کا خیال رکھتیں۔ کھانا بھی اکثر خود پکاتیں

یا پھر سامنے بیٹھ کر اپنی نگرانی میں تیار کروائیں۔ آپ کے دوسرے کاموں میں آپ کا ہاتھ بٹاتیں جیسے کوئی دوست اپنے دوست کا کام کر رہا ہے۔ غرض یہ جوڑا بے مثال تھا اور آپس کی محبت کا یہ عالم تھا کہ ایک دفعہ حضرت اماں جان نے حضرت اقدس سے مخاطب ہو کر کہا کہ ”میں ہمیشہ دعا کرتی ہوں کہ خدا تعالیٰ مجھے آپ کا غم نہ دکھائے اور مجھے آپ سے پہلے اٹھالے۔“

یہ سن کر حضرت مسیح موعودؑ فوراً بولے کہ ”اور میں ہمیشہ دعا کرتا ہوں کہ تم میرے بعد زندہ رہو اور میں تم کو سلامت چھوڑ جاؤں۔“

(سیرت حضرت اماں جان از صاحبزادی امتہ الشکور شائع کردہ مجلس خدام الاحمدیہ پاکستان صفحہ ۳)

رخصتی سے پہلے اہم نصائح اور ان پر عمل:

حضرت سیدہ نصرت جہاں بیگم صاحبہ نے اپنی صاحبزادی حضرت سیدہ نواب مبارکہ بیگم صاحبہ کو شادی کے وقت ذیل کی نصائح فرمائیں۔

- ☆ اپنے شوہر سے پوشیدہ، یا وہ کام جس کو ان سے چھپانے کی ضرورت سمجھو ہرگز کبھی نہ کرنا۔ شوہر نہ دیکھے مگر خدا دیکھتا ہے اور بات آخر ظاہر ہو کر عورت کی وقعت کو کھودیتی ہے۔
- ☆ اگر کوئی کام ان کی مرضی کے خلاف سرزد ہو جائے تو ہرگز کبھی نہ چھپانا صاف کہہ دینا کیونکہ اس میں عزت ہے اور چھپانے میں آخر بے عزتی اور بے وقری کا سامنا ہے۔
- ☆ کبھی ان کے غصہ کے وقت نہ بولنا۔ تم پر یا کسی نوکر یا بچہ پر خفا ہوں اور تم کو معلوم ہو کہ اس وقت یہ حق پر نہیں ہیں جب بھی اس وقت نہ بولنا۔ غصہ تھم جانے پر پھر آہستگی سے حق بات اور ان کا غلطی پر ہونا ان کو سمجھا دینا۔ غصہ میں مرد سے بحث کرنے والی عورت کی عزت باقی نہیں رہتی اگر غصے میں کچھ سخت کہہ دیں تو کتنی ہتک کا موجب ہو۔

☆ ان کے عزیزوں کو۔ عزیزوں کی اولاد کو اپنا جاننا۔ کسی کی بُرائی تم نہ سوچنا خواہ تم سے کوئی بُرائی کرے۔ تم دل میں بھی سب کا بھلا ہی چاہنا۔ اور عمل سے بھی بدی کا بدلہ نہ کرنا۔ دیکھنا پھر ہمیشہ خدا تمہارا بھلا کرے گا۔

(سیرت دسواں حضرت سیدہ نواب مبارکہ بیگم صاحبہ مرتبہ پروفیسر سیدہ نسیم سعید صفحہ ۱۰۹)  
اور واقعہ حضرت نواب مبارکہ بیگم صاحبہ نے ان نصائح کا حق ادا کر دیا۔ آپ کی تربیت کی طرف خود حضرت مسیح موعودؑ کی بھی بہت توجہ تھی۔ چنانچہ آپ کی سیرت کے بارہ میں آپ کی بیٹی کرمہ آپ محمودہ بیگم صاحبہ تحریر کرتی ہیں۔

”کوئی اور بیوی ہوتی تو یقیناً مغرور ہو جاتی اور شوہر کے حقوق اور محبت اور عزت میں کوتاہی کرنے لگتیں اپنی بڑائی کا خیال پیدا ہو جاتا لیکن امی جان نے باوجود اس کے کہ بہت چھوٹی عمر کی تھیں (بمشکل بارہ سال کی ہوں گی) ابامیاں کے اس سلوک سے ناجائز فائدہ نہ اٹھایا ہمیشہ ان کا بے حد ادب کیا، بے انتہا محبت اور عزت کی۔ جن باتوں کو وہ پسند نہ کرتے تھے ان کا ہمیشہ خیال رکھا۔ ہمیشہ سامنے بھی اور غیر حاضری میں بھی ان پر عمل کیا۔ ہمیشہ ہمیں بھی یہی کہنا کہ تمہارے ابامیاں کو یہ بات پسند نہیں ہے اس کا خیال رکھو۔ ان کی بیماری میں پریشان ہو جانا۔ ان کی زندگی کے لئے بے حد دعائیں کرنا۔ ان کے ہر حکم اور خواہش پر شرح صدر سے عمل کرنا۔ چھوٹی عمر میں شادی ہوئی، کہا کرتی تھیں بہت باتیں میں نے میاں سے سیکھی ہیں۔ کبھی کسی بات کا نقص نہ نکالتے تھے بلکہ بڑی نرمی سے بہت اچھے طریقے سے بات سمجھاتے تھے۔“

(سیرت دسواں حضرت سیدہ نواب مبارکہ بیگم صاحبہ مرتبہ پروفیسر سیدہ نسیم سعید صفحہ ۱۲۶)

ارشادات حضرت مسیح موعودؑ:

حضرت مسیح موعودؑ نے متعدد بار عورتوں کو اپنے خاوندوں کی فرمانبرداری اختیار کرنے کی تلقین فرمائی ہے۔

## ۱۔ خاوند کی فرمانبرداری:

”عورت پر اپنے خاوند کی فرمانبرداری فرض ہے۔ نبی کریم ﷺ نے فرمایا ہے کہ اگر عورت کو اس کا خاوند کہے کہ یہ ذہیر اینٹوں کا اٹھا کر وہاں رکھ دے اور جب وہ عورت اس بڑے اینٹوں کے انبار کو دوسرے جگہ رکھ دے تو پھر اس کا خاوند اس کو کہے کہ پھر اس کو اصل جگہ رکھ دے تو اس عورت کو چاہیے کہ چوں چراں نہ کرے بلکہ اپنے خاوند کی فرمانبرداری کرے۔“

(ملفوظات جلد ۵ صفحہ ۳۰)

## ۲۔ عورتوں پر مردوں کی تابعداری لازمی ہے:

”یہ بھی عورت میں خراب عادت ہے کہ وہ بات بات میں مردوں کی نافرمانی کرتی ہے اور ان کی اجازت کے بغیر ان کا مال خرچ کر دیتی ہیں اور ناراض ہونے کی حالت میں بہت کچھ بُرا بھلا ان کے حق میں کہہ دیتی ہیں۔ ایسی عورتیں اللہ اور رسول کے نزدیک لعنتی ہیں۔ ان کا نماز، روزہ اور کوئی عمل منظور نہیں۔ اللہ تعالیٰ صاف فرماتا ہے کہ کوئی عورت نیک نہیں ہو سکتی جب تک پوری پوری اپنے خاوند کی فرمانبرداری نہ کرے اور دلی محبت سے اسکی تعظیم بجانہ لائے اور --- اس کے پیچھے اسکی خیر خواہ نہ ہو اور پیغمبر خدا نبی ﷺ نے فرمایا ہے کہ عورتوں پر لازم ہے کہ اپنے مردوں کی تابعدار رہیں ورنہ ان کا کوئی عمل منظور نہیں۔۔۔۔۔ اگر کوئی عورت اپنے خاوند کے حق میں کچھ بدزبانی کرتی یا اہانت کی نظر سے اسکو دیکھتی ہے اور حکم ربانی سکر پھر بھی باز نہیں آتی تو وہ لعنتی ہے خدا اور اسکا رسول اُس سے ناراض ہیں۔ عورتوں کو چاہیے کہ خاوندوں کا مال نہ چرائیں۔۔۔ جو عورتیں نامحرم مردوں سے پردہ نہیں کرتیں شیطان ان کے ساتھ ساتھ ہے۔ عورتوں پر لازم ہے کہ بد وضع عورتوں کو اپنے گھروں میں نہ آنے دیں اور ان کو اپنی خدمت میں نہ رکھیں کیونکہ یہ سخت گناہ کی بات ہے کہ بدکار عورت نیک عورت کی ہم محبت ہو۔“

(تبلیغ رسالت جلد ۱ صفحہ ۲۸، ملفوظات جلد ۵ صفحہ ۴۷-۴۸)

### ۳۔ عبادت کا ٹکڑا:

”عورتوں کے لئے ایک ٹکڑا عبادت کا خاوندوں کا حق ادا کرنا ہے اور ایک ٹکڑا عبادت کا خدا کا شکر بجالانا ہے۔ خدا کا شکر کرنا اور خدا کی تعریف کرنی یہ بھی عبادت ہے۔ روبرو ہو کر عبادت کا نماز کو ادا کرنا ہے۔“

(ملفوظات جلد ۳ صفحہ ۳۶۹)

### ۴۔ خاوند کی اطاعت ہر بلا سے محفوظ رکھے گی:

”عورتوں کے لئے خدا تعالیٰ کا وعدہ ہے کہ اگر وہ اپنے خاوندوں کی اطاعت کریں گی۔ تو خدا ان کو ہر ایک بلا سے بچا دے گا۔ اور ان کی اولاد عمروالی ہوگی اور نیک بخت ہوگی۔“  
(تفسیر حضرت مسیح موعود سورۃ النساء جلد دوم صفحہ ۲۳۷)

### ۵۔ خاوندوں کی دل و جان سے مطیع رہو:

سیدنا حضرت مسیح موعود اپنی معرکہ الآراء کتاب کشتی نوح میں زیر عنوان ”عورتوں کو کچھ نصیحت“ فرماتے ہیں:

”خاوندوں سے وہ تقاضے نہ کرو جو ان کی حیثیت سے باہر ہیں۔ کوشش کرو کہ تمام معصوم اور پاک دامن ہونے کی حالت میں قبروں میں داخل ہو۔ خدا کے فرائض نماز زکوٰۃ وغیرہ میں سستی مت کرو۔ اپنے خاوندوں کی دل و جان سے مطیع رہو۔ بہت سا حصہ ان کی عزت کا تمہارے ہاتھ میں ہے۔ سو تم اپنی اس ذمہ داری کو ایسی عمدگی سے ادا کرو کہ خدا کے نزدیک صالحات قائنات میں گنی جاؤ۔ اسراف نہ کرو اور خاوندوں کے مالوں کو بے جا طور پر خرچ نہ کرو، خیانت نہ کرو، گلہ نہ کرو، ایک عورت دوسری عورت یا مرد پر بہتان نہ لگاؤ۔“

(کشتی نوح روحانی خزائن جلد ۱۹ صفحہ ۸۱)

## خاوند کے والدین سے حسن سلوک

حضرت مسیح موعودؑ عورتوں کو نصائح کرتے ہوئے فرماتے ہیں۔

”یہ مرض عورتوں میں بہت کثرت سے ہوا کرتا ہے کہ وہ ذرا سی بات پر بگڑ کر اپنے خاوند کو بہت کچھ بھلا بُرا کہتی ہیں بلکہ اپنی ساس اور سُسر کو بھی سخت الفاظ سے یاد کرتی ہیں۔ حالانکہ وہ اس کے خاوند کے بھی قابلِ عزت بزرگ ہیں۔ وہ اس کو ایک معمولی بات سمجھ لیتی ہیں اور ان سے لڑنا وہ ایسا ہی سمجھتی ہیں جیسا کہ محلّہ کی اور عورتوں سے جھگڑا۔ حالانکہ خدا تعالیٰ نے ان لوگوں کی خدمت اور رضا جوئی ایک بہت بڑا فرض مقرر کیا ہے یہاں تک کہ حکم ہے کہ اگر والدین کسی لڑکے کو مجبور کریں کہ وہ اپنی عورت کو طلاق دیدے تو اس لڑکے کو چاہیے کہ وہ طلاق دیدے۔ پس جبکہ ایک عورت کی ساس اور سُسر کے کہنے پر اس کو طلاق مل سکتی ہے تو اور کونسی بات رہ گئی ہے۔ اس لئے ہر ایک عورت کو چاہیے کہ ہر وقت اپنے خاوند اور اس کے والدین کی خدمت میں لگی رہے۔“

(ملفوظات جلد پنجم صفحہ ۱۷۹-۱۸۰)

سیدنا حضرت مرزا اسرار احمد صاحب خلیفہ المسیح الخامس ایدہ اللہ تعالیٰ اپنے ایک حالیہ

خطبہ میں اس اہم امر کی طرف توجہ دلاتے ہوئے فرماتے ہیں

”بعض صورتوں میں جب لڑکی کو بحیثیت بہو اختیارات ملتے ہیں تو وہ ساس پر تڑیادتیاں کرتی ہے۔ یوں یہ شیطانی چکر جاری رہتا ہے حالانکہ نکاح کے وقت تقویٰ اور قولِ سدید کی نصیحت کی جاتی ہے۔ امدی گھر انے ایسا نمونہ پیش کریں کہ غیر بھی کھنچے چلے آئیں۔ ہر کام سے پہلے سوچیں کہ اس کا انجام کیا ہوگا۔ اللہ ہر زیادتی سے باخبر رہتا ہے۔ خدا کرے کہ ہر احمدی گھرانہ تقویٰ کی راہوں پر قدم مارنے والا اور حسین معاشرہ قائم کرنے والا بن جائے۔“

(خطبہ جمعہ ۳۰۔ مئی ۲۰۰۳ء از روزنامہ الفضل ۳۔ جون ۲۰۰۳ء)

عزیزہ کے نام خط:

حضرت چوہدری سر محمد ظفر اللہ خان صاحب اپنے ایک عزیز کے نام خط میں بیوی کے ساتھ حسن سلوک سے متعلق لکھتے ہیں۔

”لیکن ساتھ ہی خاوند کو یاد رکھنا چاہیے کہ اس کے تعلقات میں تربیتی رنگ ہو مگر تربیت کے پہلو میں بھی شفقت اور ہمدردی کا رنگ ہونا لازم ہے۔۔۔۔۔ بیوی کے ساتھ حسن سلوک کا ایک اہم حصہ یہ ہے کہ اس کے والدین اور عزیزوں کے ساتھ بھی حسن سلوک ہو۔“  
(ایک عزیزہ کے نام خط صفحہ ۱۳۴-۱۳۵)

ارشادات سیدنا حضرت خلیفۃ المسیح الثانی (اللہ آپ سے راضی ہو):

حضرت خلیفۃ المسیح الثانی (اللہ آپ سے راضی ہو) فرماتے ہیں۔

”عورت کو مرد سے رقابت ہوتی ہے اور وہ اس کے مخالف چلنے کی طبعاً خواہش مند ہوتی ہے۔۔۔۔۔ اس سے مراد یہ ہے کہ عورتوں کی طبیعت میں ایک قسم کی کجی ہوتی ہے۔ یہ مطلب نہیں کہ عورتوں میں بے ایمانی ہوتی ہے بلکہ یہ ہے کہ عورت کو خاوند کی بات سے کسی قدر رقابت ہوتی ہے۔۔۔۔۔ اور خاوند کی بات پر ضرور اعتراض کرے گی اور جب وہ کوئی بات مانے گی بھی تو تھوڑی سی بحث کر کے اور یہ اس کی ایک انا کی حالت ہوتی ہے اور اس میں وہ اپنی حکومت کا راز مسطور پاتی ہے۔“

ارشادات حضرت خلیفۃ المسیح الثالث:

۱۔ بیوی اپنے اخراجات کو خاوند کی آمدنی تک محدود رکھے۔

شادی بیاہ سے متعلق مشکلات کا حل بیان کرتے ہوئے حضورؐ فرماتے ہیں۔

”الْبَرِّ جَالُ قَوِّ مُؤْنٍ عَلَى الْبِسَاءِ“ کی رو سے گھر کے تمام اخراجات کو پورا

کرنے کا مرد ذمہ دار ہے۔ عام حالات میں ضروری نہیں کہ عورتیں باہر جا کر کام کریں اور گھر کے

اخراجات کے لئے روپیہ کمائیں۔ آمد پیدا کرنا مرد کی ذمہ داری ہے لیکن عورتوں کا بھی یہ فرض ہے کہ وہ مرد کی آمدن کے مطابق گھر کے اخراجات کو کنٹرول کریں۔ خرابی اس وقت ہی پیدا ہوتی ہے جب عورتیں اپنے خاوندوں کی آمدنی سے بڑھ کر اخراجات کرتی ہیں۔ اسلام نے عورتوں کی یہ ذمہ داری قرار نہیں دی کہ وہ اپنی کمائی ہوئی یا ورثہ وغیرہ میں ملی ہوئی دولت سے اپنے خاوندوں کے اخراجات پورے کریں۔ یہ ذمہ داری مردوں کی ہے کہ وہ اپنے اور بیوی بچوں کے اخراجات اپنی آمدن سے پورا کریں۔ البتہ عورتوں کے لئے یہ ضروری ہے کہ وہ اپنی اور گھر کی ضرورتوں کو خاوندوں کی آمدن کے اندر محدود رکھیں۔“ (دورہ مغرب ۱۴۰۰ھ بمطابق ۱۹۸۰ء صفحہ ۵۰۶)

ارشادات حضرت خلیفۃ المسیح الرابعؒ:

۱۔ بعض عورتیں خاوند پر بوجھ ہوتی ہیں:

”اس کے برعکس بعض عورتیں ہیں جن کی زبانیں دراز ہوتی ہیں۔ جو گندی تربیت لے کر آئی ہوتی ہیں۔ اولاد کو نیکیوں سے محروم کرنے والی، اُن کی بُری باتوں کی پردہ پوشی کرنے والی نیکیوں سے باز رکھنے والی ہیں۔ نہ خود نماز پڑھتی ہیں نہ نماز کی تعلیم دیتی ہیں۔ نہ پاکی ناپاکی کا خیال رکھتی ہیں۔ خاوند کی کوئی مدد نہیں کرتیں بلکہ اس کو نیکیوں سے محروم کر کے اُس پر بوجھ بن جاتی ہیں اور خاوند ان کو کھینچے پھرتے ہیں۔ بعض ان کو گلے سے اُتار بھی دیتے ہیں بعض نہیں اُتارتے اور اُن کی اولادیں تباہ ہو جاتی ہیں۔ پس معاشرہ کے یہ سارے دکھ ہیں جن سے ہم بچنے آزاد ہونا ہے۔“

(خطبہ جمعہ مورخہ ۱۲۔ نومبر ۱۹۸۲ء بعنوان پاک معاشرہ کا قیام اور جماعت احمدیہ کا فرض)

۲۔ بعض خاوند بھی جیسی زندگی گزار رہے ہیں:

”بعض مرد کہتے ہیں کہ: ہمارا بھی تو ذکر کردہ ہم پر بھی تو ظلم ہوتا ہے اور ایسے بیچارے لوگ ہیں جو واقعہ گھر سے باہر زندگی زیادہ سے زیادہ کانتے ہیں کیونکہ گھر جانا ان کے لئے مصیبت



بن جاتا ہے۔ اسی ضمن میں ایک لطیفہ بھی بیان ہوا ہے کہ ایک شخص اپنے دوست کو بتا رہا تھا کہ میرا کتنا کام ہے اس نے کہا دیکھو اتنے گھنٹے میں دفتر میں صرف کرتا ہوں، اتنے گھنٹے فلاں دوکان پر ملازمت کرتا ہوں، اتنے گھنٹے فلاں کام کرتا ہوں، اتنے گھنٹے فلاں جگہ کام کرتا ہوں تو گھر کے لئے دو چار گھنٹے صرف بچتے تھے تو اس نے بڑے تعجب سے کہا کہ تمہیں آرام کا کوئی وقت نہیں ملتا۔ اس نے کہا یہی تو آرام کا وقت ہے جو گھر سے باہر میں خرچ کرتا ہوں وقت۔ یہی تو میرے آرام کا وقت ہے گھر تو ایک عذاب ہے۔ تو ایسے لوگ بھی ہیں بیچارے جن کی بیویاں ظالم ہوتی ہیں اور ان کے لئے گھر جانا ایک مصیبت بن جاتا ہے۔۔۔۔۔۔ ہمارے اپنے تجربے میں بھی ایسے بہت سے احباب ہیں جن کا یہی حال ہے بیچاروں کا۔ لیکن میں آپ کو یقین دلاتا ہوں کہ اس میں عورت خوش کبھی نہیں رہتی اس لئے یہ نصیحت میں خاوندوں کو کرنے کی بجائے عورتوں کو کر رہا ہوں۔ خاوند بے چارے تو بے اختیار ہیں۔ اب ان کے ہاتھ سے معاملہ آگے نکل گیا ہے، کچھ بھی نہیں کر سکتے سوائے یتیمی کے رونے کے ان کے پلے کچھ نہیں رہا باقی۔ لیکن عورتوں کو خود اپنا محاسبہ کرنا چاہیے میں نے گہری نظر سے مطالعہ کیا ہے ایسی عورتیں کبھی بھی خوش نہیں رہتیں۔ نہ ان کی اولاد میں خوش رہ سکتی ہیں نہ ان کی اولادوں کی تربیت ہو سکتی ہے۔ کیونکہ خدا تعالیٰ نے مرد کو قوام بنایا ہے جس کسی عورت کا مرد قوام نہ ہو وہ اس طرح اندرونی نمے نکالتی ہے لیکن اس کی کچھ پیش نہیں جاتی۔

تو عورتوں کو چاہیے کہ ہوش کریں اور ایسے لوگوں کی عزت کریں، ان کے ساتھ عزت سے پیش آئیں، اپنے گھر کو ان کے لئے جنت بنائیں۔ اگر وہ اپنے گھر کو خاوندوں کے لئے جنت بنائیں گی تو ان کے پاؤں تلے ان کے بچے بھی جنت حاصل کریں گے۔ اگر خاوندوں کے لئے وہ اپنے گھروں کو جنت نہیں بنائیں گی تو ان کے پاؤں تلے سے بچوں کے لئے جہنم تو پیدا ہو سکتی ہے، ان کو جنت نصیب نہیں ہو سکے گی۔ کیونکہ اکثر دیکھا گیا ہے کہ ان ماؤں کے بچے گستاخ ہو جاتے ہیں جن کی مائیں خاوند سے

گستاخ ہوں۔ ان کے بچے صرف باپ سے ہی گستاخ نہیں ہوتے بلکہ ماں سے بھی گستاخ ہو جایا کرتے ہیں۔ اس لئے یہ سوچ کر غور کرنے کے بعد میں نے یہی سوچا ہے کہ ایسے خاوندوں بیچاروں کو تو میں نصیحت نہیں کر سکتا، ان کا تیم تو اب موت ہی دور کر سکتی ہے۔ عورتوں کو نصیحت کرنی چاہیے اور ان کی بھلائی میں ہے یہ بات۔“

(خطبہ جمعہ ۵۔ فروری ۱۹۹۹ء از الفضل انٹرنیشنل مورخہ ۲۶۔ مارچ تا یکم مارچ ۱۹۹۹ء صفحہ ۶)

ایک تکلیف دہ خط:

سیدنا حضرت خلیفۃ المسیح الرابعؒ ایک خط کا ذکر کرتے ہوئے فرماتے ہیں:

”ہماری زندگی عجیب اجیرن بن گئی ہے کہ کچھ سمجھ نہیں آتی کہ ہم کیا کریں بڑی چاہت سے ایک لڑکی گھر لائے تھے اس خیال سے کہ بزرگوں کی اولاد دے اور حضرت مسیح موعودؑ کے (رفقاء) کی اولاد دے اور ایسا خاندان ہے جو جماعت میں معروف ہے لیکن لڑکی ایسی دنیا پرست ہے کہ جب بھی میں دین کی خاطر قربانی کرنے کی کوشش کرتا ہوں۔ کوئی چندہ دینے کی کوشش کرتا ہوں تو گھر میں ایک جہنم بن جاتی ہے۔ یوں لگتا ہے کہ گھر میں سکون کو آگ لگا دی گئی ہے۔ بچوں کے سامنے بولتی، گند، بکواس کرتی۔ ہر وقت یہ طعنے دیتی کہ مولویوں کے پلے میں کہاں سے پڑ گئی۔ نہ عقل نہ سمجھ۔“

اسی خطبہ میں اس خط کے ذکر کے بعد حضرت ابراہیمؑ کی اپنے بیٹے حضرت اسماعیلؑ

کو زوجہ کی تبدیلی کی نصیحت کا ذکر کرتے ہوئے فرمایا

”اس کے بعد پھر (حضرت اسماعیلؑ نے) دوسری شادی کی اور اللہ تعالیٰ کے فضل

سے وہ ایسی نیک اور پارسا خاتون تھیں کہ اس کے نتیجہ میں حضرت محمد مصطفیٰ ﷺ بھی بعد ازاں

اسی کی صلب سے پیدا ہوئے تو دیکھیں کہ اچھی اور نیک بیوی کو کتنی اہمیت حاصل ہے۔“

(خطبہ جمعہ مورخہ ۹۔ اگست ۱۹۹۱ء بمقام بیت الفضل لندن)

ماں کو خاوند کی تکالیف کا ذکر بچوں کے سامنے نہیں کرنا چاہیے:  
پھر حضورؐ فرماتے ہیں۔

”اگر کوئی ماں ارادنا اپنے بچوں کے دل میں باپ کے خلاف نفرت اور بغاوت کے جذبات پیدا کرتی ہے تو وہ قرآن کی تعلیم کے صریحاً خلاف کرتی ہے اس کو اپنی رنجشیں اور تکالیف صرف اپنی ذات تک محدود رکھنی چاہیں۔ اور بچوں میں باپ کے متعلق نفرت کے جذبات پیدا کرنے سے اجتناب کرنا چاہیے۔ اور غیر جانب دار رہتے ہوئے بچوں کو وہی تعلیم دینی چاہیے جو قرآن کریم سکھاتا ہے۔ (بحر عرفان۔ لجنہ اماء اللہ لاہور صفحہ ۱۷۲)

یہ وہ مضمون ہے جو قرآنی آیت حَفِظْتُ لِلْغَيْبِ بِمَا حَفِظَ اللَّهُ میں بیان ہو کر عورت کے فرائض بتلائے گئے ہیں۔ یعنی وہ خاوند کی عدم موجودگی میں اس کے حقوق کی حفاظت کرنی والی ہیں۔ جس میں نسب کی حفاظت، عصمت و آبرو کی حفاظت، اس کے رازوں کی حفاظت، اس کے اموال کی حفاظت مراد ہے۔ یہ تمام باتیں گویا بطور امانت بیوی کے پاس ہوتی ہیں۔

قریش کی عورتوں کی اس لحاظ سے تعریف کرتے ہوئے آنحضرت ﷺ نے ایک دفعہ فرمایا:  
”قریش کی عورتیں کیا ہی خوب ہیں۔ بچوں پر نہایت مہربان ہیں اور شوہر کے گھر کی انتہائی حفاظت کرنے والی ہیں۔“ (بخاری)

حضرت خلیفۃ المسیح الرابعیؒ نے اس آیت میں اَزْوَاجِنَا وَ ذُرِّيَّتِنَا قُرَّةَ اَعْيُنٍ وَ اَجْعَلْنَا لِلْمُتَّقِينَ اِمَامًا کی تشریح کرتے ہوئے ایک موقع پر فرماتے ہیں۔

”یہ وہ دعا ہے جس کے ذریعہ ہمارے گھروں کے حالات سدھر سکتے ہیں جو خطوط مجھے ملتے ہیں روزانہ بلا استثناء ان میں کچھ خطوط ایسے ضرور ہوتے ہیں جن میں گھریلو ناچاقیوں کے نتیجہ میں پیدا ہونے والے عذاب کا ذکر ہوتا ہے۔ اور ایسے خطوط بعض دفعہ بچوں کی طرف سے ملتے ہیں بچے لکھتے ہیں ہمارے والدین آپس میں ایک دوسرے کے خلاف گندی زبان

استعمال کرتے ہیں گھر جہنم بنا ہوا ہے ہم بہن بھائی یوں لگتا ہے بے سہارا ہیں اور ہم پر کوئی چھت نہیں ہے بہت ہی تنگ ہیں اس صورت حال میں مشکل یہ ہے کہ ہم کسی کی طرف داری کر نہیں سکتے اگر ہم کسی کو سچا سمجھیں بھی تو ہم کسی ایک کی طرف داری نہیں کر سکتے۔ پھر بیویوں کے خط آتے ہیں، خاوندوں کے آتے ہیں۔۔۔۔۔ اخلاق کی کمی کے نتیجے میں یہ دنیا ہمارے لئے جہنم بن سکتی ہے اگر اخلاق گھروں کو جہنم بنا سکتے ہیں تو یہی اخلاق تو مومن کو بھی جہنم میں دھکیل دیتے ہیں۔ یہی اخلاق بنی نوع انسان کے لئے جہنم پیدا کر دیتے ہیں۔ پس اخلاق کی بہت بڑی اہمیت ہے اور اعلیٰ خلق کے نتیجے میں صرف ہمارے گھر ہی جنت کے نشان نہیں بن سکتے بلکہ ہماری گلیاں، بازار اور وطن بھی جنت کے نشان بن سکتے ہیں۔ لیکن اس کے لئے دعا کی ضرورت ہے۔ میں نے پہلے بھی اس طرف توجہ دلائی ہے کہ اس دعا سے استفادہ کرنے کی ضرورت ہے۔ کیونکہ یہ دعا پھر اولاد پر بھی تمتد ہو جاتی ہے اس کا فیض اولاد پر بھی جاری ہو جاتا ہے۔۔۔۔۔ ذُرِّئَتِنَا میں صرف موجودہ نسلیں ہی مراد نہیں بلکہ وہ نسلیں بھی مراد ہیں جو قیامت تک ہیں۔۔۔۔۔ اس دعا کے نتیجے میں یقین دلاتا ہوں کہ گھر کا نقشہ بدل سکتا ہے۔“

دعاؤں، ذکر الہی اور اپنے گھروں کو جنت بنانے کی طرف توجہ دلاتے ہوئے حضرت خلیفۃ المسیح الرابع رحمہ اللہ فرماتے ہیں۔

”پس یہ دونوں خوبیاں ایسی ہیں جن سے ایک دوسرے کو تقویت ملتی ہے۔ اس لئے آپ ذکر الہی پر بہت زور دیں۔ نماز، ذکر الہی اور درود شریف سے اپنی زبان اور اپنے دل کو تر رکھیں تو پھر جب کبھی آپ عادتاً فحش کلامی کرنے کی کوشش کریں گے تو آپ کا نفس آپ کو جھنجوڑے گا اور متوجہ کرے گا کہ بھی تم کیسے انسان ہو کہ دودھ کے لئے بھی وہی برتن اور پیشاب کے لئے بھی وہی کھانے کے لئے بھی وہی اور گندگی کے لئے بھی وہی برتن استعمال کرتے ہو۔ تمہیں شرم نہیں آتی۔ ذکر الہی سے دل و جان معطر کرتے کرتے اس میں ایسا گند ڈالتے ہو۔ کیا اس منہ کو جس میں محمد ﷺ اور خدا تعالیٰ کے نام چل رہا ہو یہ گند زیب دیتا ہے۔“ (خطبہ جمعہ فرمودہ ۵ اگست ۱۹۸۳ء)

میاں بیوی کو آپس میں ادب سے پیش آنے کی تلقین ملتی ہے۔ انہیں چاہیے کہ نرم اور پاک زبان کا استعمال کریں تا ماحول میں کشیدگی پیدا نہ ہو۔  
حضرت خلیفۃ المسیح الرابعیؒ فرماتے ہیں۔

”یہ بھی بظاہر چھوٹی سی بات ہے۔ ابتدائی چیز ہے لیکن جہاں تک میں نے جائزہ لیا ہے۔ وہ سارے جھگڑے جو جماعت کے اندر نجی طور پر پیدا ہوتے ہیں۔ یا ایک دوسرے کے تعلقات میں پیدا ہوتے ہیں اُن میں جھوٹ کے بعد سب سے بڑا دخل اس بات کا ہے کہ بعض لوگوں کو نرم خوئی کے ساتھ کلام کرنا نہیں آتا۔ اُن کی زبان میں درشتگی پائی جاتی ہے۔ اُن کی باتوں اور طرز میں تکلیف دینے کا ایک رجحان پایا جاتا ہے۔ جس سے بسا اوقات وہ باخبر ہی نہیں ہوتے۔ جس طرح کانٹے دکھ دیتے ہیں اور اُن کو پتہ نہیں کہ ہم کیا کر رہے ہیں اسی طرح ایسے اگر مرد ہوں تو اُن کی عورتیں بے چاری ہمیشہ ظلموں کا نشانہ بنی رہتی ہیں۔ اور اگر ایسی عورتیں ہوں تو مردوں کی زندگی اجیرن ہو جاتی ہے۔“ (خطبہ جمعہ فرمودہ نومبر ۱۹۸۹ء)

دو غصواپنے جو کوئی ڈر کر بچائے گا

سیدھا خدا کے فضل سے جنت میں جائے گا

ایک نیک بخت بی بی:

محترم مولانا محمد منور صاحب مرحوم نے اپنی نیک بخت بی بی کی یاد میں کچھ واقعات اکٹھے کئے ہیں۔ لکھتے ہیں کہ والدہ مبارک اتمہ بنت اور وفا کا مجسمہ تھیں۔ بیرون ملک خدمت پر متعین ہونے کی وجہ سے میرے ساتھ کم ہی رہیں۔ نہایت ہی صبر و شکر کے ساتھ وقت گزارا۔ ایک دفعہ صرف اتنا لکھا کہ افسوس ہے اپنی بیماری کی وجہ سے پردیس میں میں آپ کی کوئی خدمت نہیں کر رہی۔ مجھ سے انتہائی احترام کا سلوک کرتی تھیں۔ میاں بیوی میں محبت تو ہوتی ہے لیکن ان میں ادب کا مادہ انتہا کو پہنچا ہوا تھا۔ ۵۲ سالہ ازدواجی زندگی میں کبھی کسی قسم کی درشتی اور ہٹک آمیز

الفاظ نہیں کہے۔ اس لحاظ سے وہ مثالی بیوی تھیں۔ (خلاصہ ایک نیک بی بی کی یاد میں)  
والدہ کا مثالی کردار:

خاکسار کے امی جان اور ابا جان مرحومین (محترمہ مریم صدیقہ صاحبہ اور محترم چوہدری نذیر احمد سیالکوٹی صاحب) کا آپس میں رشتہ ازدواج بھی مثالی تھا۔ میں نے امی جان کو ابا جان کی بہت خدمت کرتے دیکھا۔ اور بہت چھوٹے چھوٹے امور میں بھی خاوند کی اطاعت اور خدمت امی جان کا شعار تھا۔ اور ہر وقت اس میں کوشاں رہتی کہ میری وجہ سے میرے میاں کو کوئی تکلیف نہ ہو۔ حتیٰ کہ گھر میں بھریوں کریلے (جو ابا جان مرحوم کو بہت پسند تھے) پکتے تو ابا جان کو کھانے میں پیش کرتے وقت اوپر سے دھاگہ اُتار دیتیں۔ بسا اوقات میں مذاق سے امی مرحومہ کو کہتا کہ امی جان! ہمیں دیئے گئے کریلوں کا بھی تو دھاگہ اُتار دیا کریں۔۔۔۔۔ اُس وقت آپ اُتار تو دیتیں لیکن ساتھ ہی فرماتیں کہ دیکھو! وہ آپ کے ابو ہیں اور میرے میاں (سرتاج کہا کرتی تھیں) اُن کی سہولیات کا خیال رکھنا میرے فرائض میں شامل ہے۔ کبھی اپنے میاں کا راز فاش نہ کرتیں۔ اُن کی عزت و توقیر کے مقابل پر ایک مضبوط دیوار بن جاتیں اور کبھی کوئی بات اُن کے خلاف سُنا گوارا نہ کرتیں۔ (ضمیمہ میرے محسن والدین از حنیف احمد محمود صفحہ ۵)

### عورت کا رویہ:

عورت پر خاوند کی اطاعت لازم ہے جو اولو الامر منکم کے زمرہ میں آتا ہے۔ عورت جب بیاہ کے اپنے گھر جا رہی ہوتی ہے تو دراصل ایک پودا کو، ایک تیل کو اُکھاڑ کر دوسری جگہ پر منتقل کیا جا رہا ہوتا ہے۔ جس کی دیکھ بھال اور آبیاری کی پہلے سے زیادہ ضرورت ہوتی ہے۔ اُسے نئی زمین کی خاصیت اختیار کرنے اور اُس میں رچ بس جانے کے لئے تعاون کی ضرورت ہوتی ہے جو اُس کے والدین اور سُسرال دونوں کی طرف سے باہم میسر آنا ضروری ہے۔ تا وہ اپنی جڑیں مضبوط کرے۔ اُدھر نو بیاہتی دلہن کو بھی چاہیے کہ خود کو سُسرال سا بنا

لے۔ نہ کہ سُسرال کو اپنے جیسا بنانے کی کوشش میں اپنے آپ کو بھی اور اپنی آئندہ اولاد کو بھی نقصان پہنچائے مگر بسا اوقات عورت حاکم اعلیٰ بننے کی کوشش میں خاوند کے سر پر بھوت کی طرح سوار رہتی ہے۔ اس سلسلہ میں حضرت خلیفۃ المسیح الرابع رحمہ اللہ فرماتے ہیں۔

”بعض عورتیں اس رنگ میں اپنے مردوں سے تعلقات قائم کرتی ہیں کہ گویا وہ بہتر معاشرہ سے آئی ہیں وہ زیادہ تعلیم یافتہ ہیں وہ زیادہ باتوں کو سمجھتی ہیں۔ مرد میں نقائص ہیں اس کے باوجود انہوں نے قبول کر لیا۔ مرد کا خاندان نسبتاً ہلکا ہے اس کے باوجود وہ شہزادی ان کے گھر آگئی وہ یہ باتیں منہ سے کہیں نہ کہیں ان کی طرز عمل بتا رہی ہوتی ہے کہ میں اونچی ہوں تم نیچے ہو اور وہ نیچے پھر ہمیشہ کے لئے واقف نیچے ہو جاتے ہیں۔“

(خطاب فرمودہ سیدنا خلیفۃ المسیح الرابع بر موقعہ صد سالہ جلسہ سالانہ بمقام قادیان ۱۹۹۱ء)

## عورتوں کا نُشُوز

اللہ تعالیٰ نے سورۃ النساء کی آیت نمبر ۳۵ میں عورتوں کے نشوز کا جہاں ذکر کیا ہے اس سے مراد عورت کا اپنے خاوند سے بغض اور اپنے کو اسکی اطاعت سے بالا سمجھنا ہے۔ اور ابن کثیر میں ناشر ہے اس عورت کو کہا گیا ہے ”جو اپنے شوہر پر بلندی چاہے۔ اس کا حکم نہ مانے۔ اُس سے بے رخی کرے اور اس سے بغض رکھے۔“

حضرت خلیفۃ المسیح الرابع نے اپنے ترجمہ قرآن کریم میں اس کے معنی عورتوں کے باغیانہ رویے اور روش کے کئے ہیں اور ایسی عورتیں جو ”لباس“ کے قرآنی مفہوم پر عمل نہیں کر رہی ہوتیں ان سے برتاؤ کے بارہ میں foot note میں تحریر فرمایا ہے۔

”الزَّجَالُ قَوَّامُونَ کا ایک ظاہری معنی تو یہ ہے کہ مرد عموماً عورتوں سے زیادہ مضبوط اور ان کو سیدھی راہ پر قائم رکھنے والے ہوتے ہیں۔ اگر مرد قَوَّامُونَ نہیں ہوں گے تو عورتوں کے بہکنے کے زیادہ امکان ہے۔ دوسرا یہ کہ وہ مرد قَوَّامُونَ میں جو اپنی بیویوں کے خرچ برداشت

کرتے ہیں۔ وہ کھٹو جو بیویوں کی آمد پر پلٹے ہیں وہ ہرگز قَوَام نہیں ہوتے۔ آیت کے آخری حصہ میں یہ بیان فرمایا گیا ہے کہ اگر تم قَوَام ہو اور اس کے باوجود تمہاری بیوی بہت زیادہ باغیانہ روح رکھتی ہے تو اس صورت میں یہ اجازت نہیں کہ اس کو فوری طور پر بدنی سزا دو بلکہ پہلے اسے نصیحت کرو۔ اگر نصیحت سے نہ مانے تو ازدواجی تعلقات سے کچھ عرصہ تک احتراز کرو۔ (در اصل یہ سزا عورت سے زیادہ مرد کو ہے۔) اگر اس کے باوجود اس کی باغیانہ روش دور نہ ہو تو پھر تمہیں اس پر ہاتھ اٹھانے کی اجازت ہے مگر اس کے متعلق رسول اللہ ﷺ نے فرمایا ہے کہ ایسی ضرب نہ لگے جو چہرہ پر ہو اور جس سے اس پر کوئی داغ لگ جائے۔ اس آیت کریمہ کے حوالہ سے بہت سے لوگ اپنی بیویوں پر ناجائز تشدد کرتے ہیں کہ مرد کو بیوی کو مارنے کی اجازت ہے حالانکہ اگر مذکورہ بالا شرائط پوری کریں تو بھاری امکان ہے کہ کسی تشدد یا سختی کی ضرورت ہی نہ پڑے۔ اگر تشدد جائز ہوتا تو حضرت رسول اللہ ﷺ کی زندگی میں بیویوں پر بدنی تشدد کی کوئی ایک ہی مثال نظر آ جاتی۔ حالانکہ بعض بیویاں بعض دفعہ آپؐ کی ناراضگی کا موجب بھی بن جاتی تھیں۔“ (سورۃ النساء آیت ۳۵ Foot Note ترجمہ حضرت خلیفۃ المسیح الرابعی صفحہ ۱۳۲-۱۳۵)

## کچھ خطوط اور تحریرات

حضرت ڈاکٹر محمد اسماعیل صاحب اپنی ایک تحریر میں عورت کو مخاطب ہو کر فرماتے ہیں۔

۱۔ ”پس اے عورت! اے گزشتہ نسل کی بیٹی! موجودہ نسل کی بہن اور بیوی اور آئندہ نسل کی ماں، تیری اور محض تیری خیر خواہی اور فائدہ کے لئے تیرے پیدا کرنے والے اور تیری حقیقی فطرت کے جاننے والے نے تیرے لئے بعض مفید اور اعلیٰ قواعد تجویز فرمائے ہیں۔ تو ان پر عمل کر اور آخرت میں سرخرو ہو۔“

☆ پہلی بات یہ ہے کہ تو اپنے خداوند خدا کا درجہ اور عظمت دنیا کی ہر چیز اور ہر عزیز سے بلند اور اعلیٰ سمجھ اور اس کے ان احکام کو جو اس نے تجھ پر فرض کئے ہیں، ہر شخص کے حکم اور منشاء پر مقدم رکھ۔



☆ خدا تعالیٰ کے بعد تجھ پر تیرے خاوند کا حق ہے۔ تو اس کی حتی الوسع فرمانبرداری کر۔

☆ خاوند کی اطاعت کے بعد سب سے بڑا فرض تیرا یہ ہے کہ تو اپنی اولاد کی نیک تربیت کرے تاکہ تیری نیکی دائمی اور تیرے عمل باقیات الصالحات میں شمار ہوں۔

اگر صرف ان تین باتوں پر ہی تیرا عمل ہو تو یقین کر لے کہ تو جنت کی حور، خدا کی پاکباز اور پیاری بندی اور دنیا کی رونق اور برکت ہے۔“ (شیع حرم صفحہ ۳۰-۳۱)

مکرم مولوی عبداللطیف صاحب لکھتے ہیں۔

۲۔ ”اچھی بیوی سردی، گرمی، بہار و برسات کے لئے الگ الگ پروگرام بناتی ہے۔ اسی طرح خاوند اگر غریب ہو، متوسط حال ہو یا امیر۔ اس کی آمد کے لحاظ سے خرچ کرتی ہے اور گھنڑ بیوی کا سب سے بڑا کارنامہ، سب سے بڑی دانائی اور عقلمندی یہی ہے کہ وہ خاوند کی آمدنی کے مطابق خرچ کرے۔ اگر ایک عورت اس معاملہ میں کامیاب ہو جائے تو یوں سمجھو دنیا میں ہی بہشت حاصل ہو گیا۔“ (شیع حرم صفحہ ۱۹۲)

۳۔ میرے والد مکرم چوہدری نذیر احمد سیالکوٹی مرحوم نے اپنی ہمیشہ کو رخصتی کے وقت درج ذیل تحریری نصیحت فرمائی۔

”عزیزہ! تم بالکل اجنبی اور نئے ماہل میں جا رہی ہو۔ جس سے تم قطعی طور پر واقف نہیں ہو۔ مگر تمہیں بہر صورت اس کو اپنانا ہے۔ اور وہاں اپنے دل کو لگانے کی کوشش کرتا ہے۔ کیونکہ وہی وہ اصلی اور مستقل گھر ہے۔ جس میں کہ تم نے اپنی آئندہ زندگی کو بسر کرنا ہے۔ اور اس گھر کو نہیں چھوڑنا۔ حتیٰ کہ تمہاری موت تمہیں مجبور کر دے۔ اگرچہ ہم تمہیں وہاں نہ ملیں گے۔ مگر ہماری جگہ وہاں کئی اور نئے رشتہ دار ہونگے۔ مثلاً خسر، ساس، جیٹھ، دیور، نندیں، خاوند وغیرہ وغیرہ۔ تمہارا یہ فرض ہو گا کہ ہر ایک کی اسکے درجہ اور رتبہ کے مطابق عزت و توقیر کرو۔ اور چھوٹوں سے پیار و محبت سے کام لو۔ اور خسر و ساس کو والدین کے برابر تصور کرتے ہوئے انکی پوری عزت کرو۔ اور انکی حتی الوسع خدمت کرتے ہوئے انکو آرام پہنچاؤ اور دعائیں لو۔ خاوند کی پورے طور

پر عزت و اطاعت کرو۔ اور اسکے بڑے اور چھوٹے بہن بھائیوں کو اپنے بھائی بہن تصور کرتے ہوئے بڑوں کی عزت اور چھوٹوں سے پیار کے اصول پر عمل کرو۔ تمہیں اگر کوئی بات کہہ بھی لے تو نہایت خندہ پیشانی کے ساتھ برداشت کرو۔ اور ہرگز ترکی بہ ترکی جواب دینے کی کوشش نہ کرو۔ اگر تمہیں کسی وجہ سے دلی تکلیف پہنچے۔ تو اسے ہم تک یا دوسرے غیر لوگوں تک پہنچانے کی کوشش مت کرو۔ اور گھر کی سب باتوں کو صرف اور صرف اپنے تک ہی محدود رکھو۔ میرے نزدیک وہ عورت نہایت بُری ہے جو کہ اپنے گھر کی خفیہ باتیں دوسروں تک پہنچاتی ہے۔“

(میرے محسن والدین از حنیف محمود صفحہ ۶۳-۶۴)

۴ ”عورت کا فرض ہے مرد کو خوش رکھنا۔ افسوس کہ دنیا میں کس قدر کم عورتیں اس فرض کو ادا کرتی ہیں۔ مردوں کا درجہ خدا نے عورتوں سے زیادہ کیا۔ نہ صرف حکم دینے سے بلکہ مردوں کے جسم میں زیادہ قوت اور ان کی عقلوں میں روشنی دی ہے۔ دنیا کا بندوبست مردوں کی ذات سے ہوتا ہے۔ مرد کمانے والے اور عورتیں ان کی کمائی کو مناسب موقع پر خرچ کرنے والیاں اور اس کی نگہبان ہیں۔“

(مرآة العروس صفحہ ۵۸)

۵۔ فقہ احمدیہ میں لکھا ہے

”اس کے مقابل پر بیوی پر یہ ذمہ داری عائد ہوتی ہے کہ وہ خاوند کے ازدواجی حقوق ادا کرے۔ اس پر یہ فرض بھی عائد ہوتا ہے کہ وہ خاوند کی وفادار اور معروف طریق پر اس کی اطاعت گزار ہو۔“

(فقہ احمدیہ مشتمل بر احکام شخصیت صفحہ ۵۳)

۶۔ خاوند کے حقوق اور اس کی اطاعت اور اس سے وفا کے سلسلہ میں تمام تعلیم کا خلاصہ ان الفاظ میں بیان کیا جاسکتا ہے۔

بیوی کو اپنے خاوند کے مندرجہ ذیل حقوق کی ادائیگی کا خاص طور پر خیال رکھنا چاہیے۔

۱۔ خاوند کے آرام و احترام اور جذبات کا خیال رکھے۔

۲۔ خاوند کی عزت کی حفاظت کرے۔

- ۳۔ خاوند کے مال کی حفاظت کرے۔
- ۴۔ خاوند کی اولاد کی تربیت اور نگہداشت کرے۔
- ۵۔ خاوند کے رشتہ داروں سے ایسا سلوک کرے کہ گویا اپنے رشتہ دار ہیں۔
- ۶۔ خاوند کے سوا کسی پر اپنی زینت ظاہر نہ کرے۔
- ۷۔ خاوند کے کھانے پینے اور لباس وغیرہ کا خیال رکھے۔
- ۸۔ خاوند کی صحت کا خیال رکھے۔
- ۹۔ خاوند اگر کسی گھریلو یا باہر کے معاملہ میں مشورہ کرے تو خالص نیک نیتی سے مشورہ دے۔
- ۱۰۔ خاوند سے ایسے تقاضے نہ کرے جو اس کی طاقت اور استطاعت سے زیادہ ہوں۔
- ۱۱۔ ہر دکھ سکھ کی گھڑی میں خاوند کا ساتھ دے اور دلجمعی کا باعث ہو۔
- ۱۲۔ ہر کام میں خاوند کے وقار کو ملحوظ رکھے۔
- ۱۳۔ صلح و آشتی کا رویہ ہر حالت میں قائم رکھے۔

(اسلامی حاشیہ میں میاں بیوی کے حقوق و فرائض صفحہ ۳۰)

پس یہ دن نیک ارادوں کے عزم باندھنے کے دن ہیں۔ اپنی نیکیوں اور بدیوں کو اولٹ پلٹ کر جائزہ لینے کے دن ہیں۔ آئیں عہد کریں کہ اگر ہمارے اندر یہ کمزوری ہے تو اسے اولاد کی خاطر، اولاد پر احسان کرتے ہوئے الوداع کہیں اور رمضان سے رخصت ہوتے وقت اپنے اپنے گھروں کو جنت نظیر بنادیں۔

مرد حضرات خَيْرُكُمْ خَيْرُكُمْ لَا غِلْبَ کے مبارک پیغام کو ہمیشہ یاد رکھیں اور بہنیں آنحضور ﷺ کے اس ارشاد کو سامنے رکھتے ہوئے اپنے خاوندوں کی مجسم اطاعت بن جائیں کہ ”اگر میں کسی کو اللہ کے سوا سجدہ کرنے کا حکم دے سکتا تو میں عورت کو حکم دیتا کہ وہ اپنے خاوند کو سجدہ کرے۔“ (ترمذی کتاب النکاح)

میں اپنے اس مضمون کو ایک سبق آموز واقعہ پر ختم کرتا ہوں۔ ۱۹۸۳ء میں جب مجھے بیرون ملک خدمت دین کے لئے بھیجا گیا۔ سیرالیون کے BO مقام پر میری تعیناتی ہوئی۔ آغاز ہی میں میاں بیوی کے ایک جھگڑے کا مجھے سامنا کرنا پڑا۔ ہر دو میں معاملہ بہت سنگین اور صورت حال بہت کھمبیر تھی۔ خاکسار نے دعا کرتے ہوئے ان دونوں کو سمجھانا شروع کیا اور ہر دو لے سامنے پیارے آقا و مولیٰ حضرت محمد مصطفیٰ ﷺ کے پیغامات رکھتے ہوئے میاں سے کہا کہ تمہارے لئے تو تمہارے آقا حضرت محمد ﷺ کا یہ پیغام کافی ہے کہ

خَيْرُكُمْ خَيْرُكُمْ لِأَهْلِيهِ

اور عورت سے کہا کہ تمہارے لئے یہ ہدایت ہے کہ اگر خدا کے علاوہ کسی کو سجدہ کرنا جائز ہوتا تو عورت کو حکم دیتا کہ وہ خاوند کو سجدہ کرے۔

جونہی اسلام سے وفار کھنے والی اس بندی نے جو کسی صورت میں بھی اپنے خاوند کے ساتھ رہنے کو تیار نہ تھی اور گالی گلوچ تک معاملہ پہنچا ہوا تھا۔ حضرت محمد ﷺ کی محبت میں سرشار اور عقیدت سے لبریز وہ خاتون فوراً اٹھی اور جا کر خاوند کو ظاہراً سجدہ کر کے معافی کی خواستگار ہوئی۔ تمام افریقین قوم اپنے محسن اعظم حضرت محمد ﷺ کی محبت اور اطاعت سے سرشار ہر وقت تعلیمات اسلامی کو حرز جان بنائے ہوئے ہیں۔ ہمیں بھی چاہیے کہ ہم بھی قرآن اور احادیث میں مذکور تمام ہدایات، تعلیمات اور پیغامات کو حرز جان بنائیں اور جماعت احمدیہ کے روشن و تابناک مستقبل کی خاطر اپنے بچوں کی صحیح تربیت کے لئے اپنے ماحول کو اسلامی بنائیں اپنے تعلقات کو صحیح اسلامی لائنوں پر استوار کریں۔ اللہ تعالیٰ ہمیں اس کی توفیق عطا فرمائے۔ آمین۔

اب مضمون کے آخر پر مرحوم و مغفور آقا حضرت مرزا طاہر صاحب خلیفہ المسیح الرابعیؒ کا ایک تاریخی اقتباس پیش کیا جاتا ہے۔ جس میں آپ نے میاں بیوی ہر دو کو اپنی اولاد اور معاشرہ کی بہتری اور بھلائی کی خاطر اپنی اپنی سمت کو درست رکھنے کی تلقین فرمائی ہے۔

آپ نے یہ فکر انگیز نصیحت صد سالہ جلسہ سالانہ قادیان کے موقع پر مستورات سے

خطاب کرتے ہوئے ارشاد فرمائی:

”پس ماں اور باپ کے اخلاق میں سے جس کا اخلاق بدتر ہو بالعموم وہی اولاد میں رائج ہو جاتا ہے پس دونوں طرف کی کمزوریاں آگے جا کر جمع ہوتی ہیں اور بعض دفعہ ضرب کھا جاتی ہیں اس لئے گھر کے معاشرے کو جنت بنانا کوئی معمولی بات نہیں ہے۔ بہت باریک نظر سے ان باتوں کو اور ان تعلقات کو دیکھنا چاہیے۔ آخری فیصلہ اس بات سے ہوگا کہ آپ کا گھر آپ کے لئے جنت بنا ہے کہ نہیں۔ آپ کے خاوند کے لئے جنت بنا ہے کہ نہیں۔ آپ کے بچے آپ دونوں سے پیار کرتے ہیں اور احترام کرتے ہیں کہ نہیں۔ اگر مرد میں کمزوریاں ہیں تو عورت حتی المقدور ان سے صرف نظر کرتی ہے کہ نہیں لیکن کوشش ضرور کرتی ہے کہ ان کمزوریوں کو دور کرے۔ نیک اور پاک مخلصانہ نصیحت کے ذریعہ وہ اپنے خاوند کو سمجھاتی رہتی ہے اگر ایسا ہے تو اچھا ہے۔ اگر پہلی باتیں ہیں تو پھر وہ عورت اپنی آئندہ نسلوں کی تربیت کی اہل نہیں ہے۔ یہی حال مردوں کا ہے۔ پس اگرچہ حضور اکرم ﷺ نے مردوں کا نام نہیں لیا اور عورتوں کا لیا ہے تو اس میں بڑی گہری حکمت ہے مگر گھر کی جنت بگاڑنے میں یقیناً مرد بھی ایک بڑا بھاری کردار ادا کرتے ہیں اور عورت کا کام ہے کہ اپنی اولاد کی ان سے حفاظت کرے۔ حفاظت کیسے کی جائے؟ یہ ایک باریک نکتہ میں آپ کو سمجھانا چاہتا ہوں۔

جب مرد کے مظالم یا مرد کی زیادتیاں کسی عورت کا دل ٹکڑے ٹکڑے کر رہے ہوں تو مرد کے جانے کے بعد اس کا رد عمل یہ فیصلہ کرے گا کہ وہ اپنی اولاد کی اس ظالم مرد کی عادتوں سے حفاظت کر رہی ہے کہ نہیں۔ اگر وہ اس اولاد کو اپنا ہمدرد بنانے کی خاطر بڑھا چڑھا کر ان باتوں کو بیان کرے اور ظلموں کے قصے بتا کر ٹسوے بہائے اور انہیں اپنائے اور انہیں کہے کہ یہ تمہارا ظالم باپ ہے تو اپنے ہاتھوں سے اس نے ان کو برباد کر دیا اور انکی حفاظت کرنے کی بجائے مرد کے ظلموں کو ان تک پہنچنے کی اجازت دی۔ اگر وہ قربانی کرے اور مرد کے ظلم اور اولاد کے درمیان حائل ہو جائے، اپنے پروں پر اپنے سینے پر مرد کے ظلم لے لیکن اولاد تک ان کا نقص

نہ پہنچنے دے تو اس کی مثال ایک ایسی مرغی کی طرح ہوگی جو کمزور جانور ہے لیکن جب چیل اس کے بچوں پر جھپٹتی ہے تو اپنے پروں تلے ان کو لے لیتی ہے۔ آپ کتنا ہی دکھ اٹھائے، آپ چاہے اس راہ میں ماری جائے لیکن اپنے بچوں تک اس ظالم چیل کا نقصان نہیں پہنچنے دیتی سوائے اس کے مرنے کے بعد وہ اس سے جو چاہے کرے۔ یہ وہ جگی ماں ہے جو ایک جانور کے اندر ہمیں دکھائی دیتی ہے۔ اے حضرت محمد مصطفیٰ ﷺ کی غلامی کا دم بھرنے والی خواتین! کیا تم بانوروں میں سے ایک جگی ماں کے برابر بھی نہیں ہو سکتی۔ کیا حضرت اقدس محمد مصطفیٰ ﷺ کی غلامی کے یہی تقاضے ہیں کہ ماں کی حیثیت سے حیوانی دنیا میں جو عظیم نمونے ہمیں ملتے ہیں محمد رسول اللہ ﷺ کی لونڈیاں اور آپ کی غلام عورتیں ان نمونوں کو بھی اپنا نہ سکیں۔ آخری فیصلہ اس بات سے ہوگا کہ آپ اپنی اولاد اور بد اثرات کے درمیان حائل ہو کر ہر قیمت پر اپنی اولاد کو ان بد اثرات سے روک سکتی ہیں کہ نہیں روک سکتیں۔ (خطاب ۲۷۔ دسمبر ۱۹۹۱ء بمقام قادیان)

ایک موقع پر رہنما ہب لنا کی عظیم موثر کن دعا (جو گھر کو جنت نظر بنانے کے لئے ایک نسخہ ہے) کو حرز جان بنانے کی تلقین کرتے ہوئے آپ فرماتے ہیں۔

پس رَبَّنَا هَبْ لَنَا مِنْ أَزْوَاجِنَا وَذُرِّيَّتِنَا قُرَّةَ أَعْيُنٍ وَاجْعَلْنَا لِلْمُتَّقِينَ  
 اِمَامًا کی دعا کو اس مضمون کو سمجھتے ہوئے مستقل مانگنے کی عادت ڈال لیں اور جب یہ دعا کیا کریں تو اپنے تعلقات پر نگاہ کیا کریں کہ انکی کیا نوعیت ہے۔ آپ واقعہً ان کو بدلنے کے لئے تیار ہیں بھی کہ نہیں۔ اگر ہیں تو کیا کوشش کر رہے ہیں اور اگر نہیں تو پھر یہ دعا کیوں مانگ رہے ہیں۔ پھر اس دعا کی کوئی حقیقت نہیں رہ جاتی۔ پس اس گہری اور تفصیلی نظر سے جب آپ صداقت کے ساتھ حالات کا جائزہ لیتے ہوئے اس دعا کے ذریعے اپنے معاشرتی تعلقات اور اہلی تعلقات کو بہتر بنانے کی کوشش کریں گے تو بلاشبہ مجھے کامل یقین ہے کہ اس دعا کی برکتیں آپ پر آسمان سے بھی نازل ہوگی اور زمین سے بھی اُگلیں گی اور آپ کے گھر دیکھتے دیکھتے جنت نشان بن جائیں گے۔“

(خطبہ جمعہ مورخہ ۶۔ جولائی ۱۹۹۰ء گھر کی جنت)

## اصلی انسانی زیور۔ تقویٰ:

اس تمام مضمون کا خلاصہ ”تقویٰ“ کے لفظ میں بیان ہو سکتا ہے جو اصلی انسانی زیور ہے۔ اگر فریقین تقویٰ سے کام لیں تو میاں اور بیوی آپس میں وفا کی پٹنگیں بڑھاتے ہوئے اللہ کی رضا کی طرف اپنے سفر کو جاری رکھ سکتے ہیں۔

حضرت خلیفہ المسیح الخامس ایدہ اللہ تعالیٰ نے احباب کو اپنے ایک حالیہ خطبہ میں یوں توجہ دلائی ہے۔

”پوری دنیا کی اصلاح کی ذمہ داری اور تمام لوگوں کو دین واحد پر اکٹھے کرنے کی ذمہ داری جماعت احمدیہ پر ہے۔ اس کے لئے نیک نمونہ سب سے بڑی دعوت الی اللہ ہے۔

اللہ تعالیٰ فرماتا ہے کہ تم میں سے معزز ترین وہ شخص ہے جو سب سے زیادہ متقی ہے۔ گویا عظمت کا حقیقی باعث تقویٰ ہے۔ متقی کی یہ شان نہیں کہ وہ ذاتوں کے جھگڑوں میں پڑے۔ آنحضرت ﷺ نے اپنے عملی نمونہ سے اخوت کا رشتہ قائم کر کے قوموں کی تمیز کو اڑا دیا اور وحدت کی روح پھونک دی اور امتیاز تقویٰ کے معیار پر رکھا۔ بعض لوگ رشتہ طے ہونے کے بعد حسب نسب کے طعنے دیتے ہیں یہ رشتہ سے پہلے سچنے کی باتیں ہیں اور انتہائی ظلم کی بات ہے اور خوف خدا کی کمی کے نتیجہ میں ذات برادری اور نسب پر فخر پیدا ہوتا ہے۔“

(خطبہ جمعہ ۲۳۔ مئی ۲۰۰۳ء از روزنامہ الفضل ۲۸۔ مئی ۲۰۰۳ء)

وہ دُور ہیں خدائے تقویٰ سے دُور ہیں  
ہر دم اسیرِ نخوت و لہر و غرور ہیں  
تقویٰ یہی ہے یارو کُنوت کو چھوڑ دو  
کبر و غرور و بخل کی عادت کو چھوڑ دو  
چھوڑ دو غرور و کبر کہ تقویٰ اِسی میں ہے  
ہو جاؤ خاک مرضی مولے اِسی میں ہے

تقویٰ کی جڑ خدا کے لئے خاکساری ہے  
 عفت جو شرط دیں ہے وہ تقویٰ میں ساری ہے  
 جو لوگ بد گمانی کو شیوہ بناتے ہیں  
 تقویٰ کی راہ سے وہ بہت دُور جاتے ہیں

## GOD BLESS SWEET HOME

لجنہ اماء اللہ پاکستان کے آرگن ماہنامہ ”مصباح“ کے ماہ اپریل 2003ء کے شمارہ میں ”گھریار سے بستے ہیں“ کے عنوان سے ایک دلچسپ مضمون شائع ہوا ہے۔ جس میں گھر کے حوالہ سے عورت اور مرد کے حقوق و فرائض کا ذکر ہے۔ جس کا میرے مضمون کے ساتھ بہت گہرا تعلق ہے۔ لہذا اس کا کچھ حصہ ماہنامہ ”مصباح“ کے شکریہ کے ساتھ یہاں دیا جاتا ہے۔

”گھریار سے بستے ہیں“

گھر وہ جگہ ہے جہاں محبت اور وفا کے دیئے جلتے ہیں۔ گھر جو کہ خدا تعالیٰ کے فضل و کرم سے پیار سے ہی بستا ہے۔ گھر وہ جگہ ہے جو انسان کی سارے دن کی تھکان دور کر دیتا ہے۔ گھر جو کہ محبت سے پھلتا پھولتا ہے۔ اس گلشن کو ہر ابھار کھنے میں جو ہستی سب سے زیادہ قربانی دیتی ہے وہ عورت ہے۔

عورت کے بغیر گھر گھر نہیں۔ عورت کے کئی روپ ہیں۔ اگر عورت ماں کے روپ میں ہے تو یہ ہستی کتنی خوش قسمت ہے جس کے بارہ میں ہمارے پیارے رسول حضرت محمد مصطفیٰ ﷺ نے فرمایا ہے ”جنت ماں کے قدموں تلے ہے۔“

اگر عورت بیٹی کے روپ میں ہے تو رحمت کا باعث بنتی ہے اگر عورت بہو کے روپ میں ہے تو گھر کی عزت اور نیک نامی کا باعث بنتی ہے۔ اگر عورت بہن ہے تو بھائیوں کے لئے آرام اور سکون کا باعث ہوتی ہے۔ اگر عورت بیوی کے روپ میں ہے تو اپنے گھر کی جنت کو پروان



چڑھانے میں بہت اہم کردار ادا کرتی ہے۔ گویا دنیا میں وہ اپنے شوہر کے لئے ایک جنت نما گھر تشکیل دیتی ہے۔

گھر عورت کے دم سے ہے۔ اب اس کے ہاتھ میں ہے کہ وہ اس گھر کو جنت بنا دے یا دوزخ۔ ہم آج کل دیکھتے ہیں کہ حوا کی بیٹی نا سنجی کا شکار ہو کر اپنے گھر کی جنت سے نکل جاتی ہے، وہ باہر کی دنیا میں اپنے لئے خوشی اور سکون ڈھونڈتی ہے۔ مگر یہ چیزیں تو خدا تعالیٰ کے فضل و کرم سے گھر کے اندر ملتی ہیں۔ گھر کیوں ٹوٹتے ہیں؟

اس کی سب سے بڑی وجہ لڑکے، لڑکیوں میں خدا تعالیٰ سے دُوری ہے۔ اس کی ذمہ داری بعض حالات میں عورت پر اور بعض حالات میں مرد پر آتی ہے۔ ہر انسان کی زندگی تین ادوار پر مشتمل ہوتی ہے۔

..... پہلا دور جو کہ ماضی ہوتا ہے۔

..... دوسرا دور حال۔

..... اور تیسرا دور ہمارا مستقبل ہوتا ہے۔

انسان کی زندگی کا ہر دور بے حد اہم ہوتا ہے۔ ہمارا "ماضی" ہمارے ماں باپ، خاندان سے وابستہ ہوتا ہے۔ ہم اپنے والدین کے حوالے سے ہی پہچانے جاتے ہیں۔

ہمارا دوسرا دور ہمارا "حال" ہے۔ اس میں ہماری شخصیت، ہماری خوبیاں، ہماری کمزوریاں، ہماری صورت، ہماری تعلیم، کیریئر سب کچھ شامل ہوتا ہے۔ اس کے بعد وہ شخصیت ہماری زندگی میں آتی ہے جس سے ہماری شادی ہوتی ہے۔ اس شخصیت کی خامیاں، خوبیاں غرض اس سے منسلک ہر چیز ہم سے منسلک ہو جاتی ہے۔ یہ ہمارا نصیب کہلاتا ہے۔ اس سلسلہ میں ہمیشہ خدا تعالیٰ سے دُعا کریں خدا تعالیٰ نیک نصیب کرے۔ جو نصیب سے ملے اس کو خدا تعالیٰ کا فضل سمجھتے ہوئے خوشی سے قبول کریں۔ خدا تعالیٰ شکر کرنے والوں کو پسند فرماتا ہے۔

تیسرا دور ہمارا مستقبل ہے۔ اس میں ہماری اولاد اور اس سے وابستہ ہر چیز ہوتی ہے۔

یہ دور بہت ذمہ داریوں کا دور ہے۔ اس سلسلہ میں ہماری پہلی کوشش یہ ہونی چاہیے کہ ہم اپنی اولاد کو ایک اچھا انسان بنائیں۔ وہ نیک اور صالح وجود ہوں۔ کیونکہ باقی سب چیزیں پیچھے رہ جاتی ہیں۔ پس بیٹی ہو یا بیٹا، اُس کا خدا تعالیٰ سے تعلق پیدا کریں۔ اور ان کو نیک اور اچھے انسان بنائیں۔ یہ بات بہت اہم ہے کہ ہم جہاں پر لڑکیوں کی تربیت اس رنگ میں کرتے ہیں کہ ان کو اگلے گھر جانا ہے، اسی طرح لڑکوں کی بھی اچھی اور احسن رنگ میں تربیت کریں تاکہ جو لڑکیاں آپ کے گھر بیاہ کر آئیں وہ بھی خوش رہیں اور آپ کے گھر کو جنت بنائیں۔

یہ بات تو طے شدہ ہے کہ گھر کو جنت بنانے میں سب سے اہم کردار عورت کا ہے۔ جب ایک لڑکی عملی زندگی میں قدم رکھتی ہے تو ایک بات اس کو ضرور یاد رکھنی چاہیے کہ دنیا آپ سے آپ کی اہمیت مانگتی ہے۔ وہ آپ سے یہ پوچھتی ہے کہ آپ اسے کیا دے سکتے ہیں۔ اس کے بعد وہ آپ کی اہمیت اور آپ کی جگہ کا تعین کرتی ہے۔ یہ طے کرتی ہے کہ اُسے آپ کو کتنی عزت دینی ہے۔ اگر دنیا کو یہ پتہ چل جائے کہ آپ اس کے لئے کچھ نہیں کر سکتے تو وہ آپ کو نظر انداز کر دیتی ہے۔ پس پہلے خود قربانی سے کام لیتے ہوئے دوسروں کے لئے کچھ کریں۔ اپنے فرائض اچھی طرح انجام دیں پھر اپنے حقوق طلب کریں۔

بحیثیت بیوی اپنے شوہر کے ساتھ وفاداری کیجئے۔ وفا و قربانی ایک ایسا نسخہ ہے جس سے ہر مشکل دور ہو جاتی ہے۔ کامیاب ازدواجی زندگی کے لئے اپنے شوہر کی ہمیشہ فرمانبرداری کیجئے۔ نرم پاک زبان کا استعمال کیجئے۔ ہمیشہ شکر اور قناعت سے کام لیں۔ اپنے شوہر کی بے پناہ عزت کریں۔ اس کی عزت میں ہی آپ کی عزت ہے۔ بحیثیت بیوی حضرت اماں جان کی ایک نصیحت ضرور یاد رکھیں۔ ”پہلے بیوی، میاں کی لونڈی بنتی ہے تو پھر میاں، بیوی کا غلام بنتا ہے۔“ شادی کے بعد سسرال کو اپنا اصل گھر سمجھیں۔ اب اس گھر کے دکھ سکھ آپ کے ہیں۔ دوسروں کی عزت کیجئے۔ ساس، سسر کو ماں باپ سے بڑھ کر درجہ دیں۔ اگر ساس یا کوئی اور آپ کو

ایسی بات کہہ دیتا ہے جو آپ کو اچھی نہ لگے تو برداشت کریں۔ (آخر ماں باپ کے گھر میں بھی ایسا ہوتا تھا اور آپ برداشت کرتی تھیں) اپنے آپ کو میکہ اور سرال کے بیچ معلق نہ کریں بلکہ اپنا دل خاندان کے گھر یعنی سرال میں لگائیں۔ شادی کے بعد میکہ کو ایک اچھا پڑوس سمجھیں۔  
وفا، قربانی، برداشت یہ ایک ایسا نسخہ ہے جس سے آپ نہ صرف سرال بلکہ زندگی کے ہر میدان میں کامیابی حاصل کر سکتی ہیں۔

شادی کے وقت ماں باپ اپنی بچی کو احساس دلائیں کہ اب ہماری عزت کا تم نے خیال رکھنا ہے۔ شادی کے بعد آپ جو بھی کریں گی خواہ وہ اچھا ہو یا بُرا وہ آپ کے ماں باپ سے منسوب کیا جائے گا۔ بزرگوں کی بات کہ، ”میکے کی لاج رکھنا“ اسی سلسلہ کی کڑی ہے۔ اس لئے یاد رکھیں شادی کے بعد ماں باپ کی عزت آپ کے ہاتھ میں ہے۔

کبھی بھی سرال کا موازنہ اپنے ماں باپ کے گھر سے نہ کریں۔ سرال جو کہ آپ کے خاندان کا گھر ہے اب آپ کا گھر ہے۔ اور میکہ آپ کی ماں کا گھر ہے۔ اب آپ کو سرال کے ماحول کے مطابق ایڈجسٹ ہونا ہے۔ آپ کا سرال آپ کے لئے تبدیل نہیں ہوگا۔ بلکہ آپ اپنے آپ کو اس ماحول میں ڈھالیں گی۔

ایک بات ہمیشہ یاد رکھیں۔ یہاں کوئی بھی انسان مکمل نہیں ہے۔ ہر کوئی خوبیاں بھی رکھتا ہے اور خامیاں بھی۔ نکتہ چینی یا عیب جوئی بہت بُری عادت ہے۔ دوسروں میں غلطیاں مت نکالیں۔ ہر کام کرنے سے پہلے ذرا اپنے اوپر ضرور نظر ڈالیں۔ آپ کو یقیناً اپنے اندر بھی خامیاں نظر آئیں گی۔ اس لئے پہلے اپنی اصلاح کیجئے پھر دوسروں سے کوئی اور توقع رکھیئے۔ اکثر سرال کے خلاف شکایات سننے کو ملتی ہیں۔ سرال میں آپ ہی کی طرح کے انسان ہوتے ہیں۔ شادی کے بعد دو باتوں کا ہمیشہ خیال رکھیں۔

۱۔ اپنی نیت ہمیشہ نیک رکھیں۔ ۲۔ اپنی سوچ ہمیشہ مثبت رکھیں۔

جب آپ کی نیت نیک ہوگی تو خدا تعالیٰ کے فضل و کرم سے آپ کے لئے ہر مشکل آسان ہو جائے گی۔ اگر آپ سمجھتی ہیں کوئی آپ کے ساتھ زیادتی کرتا ہے تو آپ درگزر کریں۔ اپنا عمل اس کے ساتھ اچھا رکھیں کیونکہ خدا تعالیٰ کے سامنے آپ اپنے اعمال کی جوابدہ ہیں۔ پس اپنے شوہر اور سسرال کی عزت کیجئے۔ آج جو آپ ان کے ساتھ سلوک کریں گی وہی سلوک کل آپ کی اولاد آپ کے ساتھ کرے گی۔

سسرال کا کردار:

☆ جب آپ بہویہ کر لاتے ہیں تو آپ پر ایک بھاری ذمہ داری عائد ہوتی ہے۔  
☆ اپنے بیٹے کی تربیت تقویٰ کی راہوں پر کریں۔ وہ نیک اور خدا تعالیٰ کا خوف رکھنے والا ہو۔

☆ آپ کی بہو اپنے ماں باپ بہن بھائیوں کو وداع کر کے آپ کے گھر آئی ہے۔ اس کے ساتھ پیار و محبت کا سلوک کیجئے۔ اگر کوئی کمزوری آپ دیکھتے ہیں تو پیار کے ساتھ اصلاح کریں۔ اس کو کچھ وقت تو دیں تاکہ وہ اپنے آپ کو آپ کے گھر کے ماحول کے مطابق ڈھال لے۔

☆ ہمارے معاشرے میں عموماً ہر گھر کے تین بنیادی کردار ہوتے ہیں ساس، بیٹا، بہو خوشگوار گھریلو ماحول کے لئے شوہر یعنی بیٹا بہت اہم کردار ادا کرتا ہے۔ اس کو چاہیے کہ وہ توازن سے کام لے۔ ماں کو ماں کی جگہ پر رکھے اور بیوی کو بیوی کی جگہ پر۔ شوہر کو ہمیشہ اس بات کا خیال رکھنا چاہیے کہ ارشاد باری تعالیٰ کے مطابق ”میاں بیوی ایک دوسرے کا لباس ہیں“ اس لئے آپس کی باتوں کا تذکرہ کسی دوسرے کے ساتھ نہ کیا جائے۔ لوگ وقتی طور پر آپ کی بات سن لیں گے مگر بعد میں آپ کے بارہ میں ضرور باتیں بنائیں گے۔

☆ بعض سائیں، بہوؤں کے ساتھ مقابلہ کرنے لگتی ہیں اور دُلہن کی ادنیٰ سی لغزش اُس کی آئندہ قسمت کا فیصلہ کر دیتی ہے۔ یہ بات سراسر غلط ہے۔ بہو بہر حال ساس کے مقابلہ میں کم عمر اور کم سمجھ ہوتی ہے۔ اس لئے اگر وہ غلطیاں بھی کرتی ہے تو اس کو درگزر کریں اور احسان کا سلوک کریں۔ اس کی کمزوریوں کا تذکرہ باہر نہ کریں۔ جس طرح آپ اپنی بیٹی کی کمزوریوں کی پردہ پوشی کرتی ہیں اسی طرح بہو کی بات بھی کسی دوسرے سے مت کریں۔ کسی کے عیبوں کی پردہ پوشی کرنا ہمارے پیارے خدا تعالیٰ کو بے حد پسند ہے۔

☆ بہو اگر گھر کے کام کاج کی ماہر نہیں ہے تو محبت کے ساتھ رہنمائی کریں۔ آج نہیں تو کل وہ ضرور سیکھ جائے گی۔

☆ بہو، بیٹیوں کے ساتھ ایک معیار رکھیں۔ بہو، بیٹی کے معاملہ میں دوہرے معیار سے کام نہ لیں۔ بہو کے ساتھ محبت و شفقت کا ایسا نمونہ دکھائیں کہ وہ میکہ بھول جائے۔ پس ہمیشہ یاد رکھیں پیار و محبت ایسا گڑ ہے جس سے آپ سب کو اپنا بنا سکتی ہیں۔ زندگی تو وہی ہے جو دوسروں کے کام آئے۔ اپنے لیے جینا بھی کیا جینا ہوا۔ دوسروں کو محبت دیں گی تو یہ کیسے ممکن ہے کہ آپ کو محبت نہ لے۔ یاد رکھیں نفرت، بغض، کینہ اور انتقام جیسے جذبات نہ صرف آپ کی زندگی میں زہر گھولتے ہیں بلکہ دوسروں کو بھی خراب کرتے ہیں۔

زندگی خدا تعالیٰ کی ایک نعمت ہے۔ اس کو محبت کے ساتھ گزاریں۔ اس چھوٹی سی دنیا میں نفرتوں سے بچیں اس لئے کہ زندگی کم بلکہ بہت کم ہے۔ سب کے لئے سکھ کا باعث بنیں نہ کہ دکھ کا۔ آپ کی ذات سے سب کو سکون و خوشی ملے۔ آپ کا وجود پوری دنیا کے لئے نفع بخش ہو۔

(ماہنامہ مصباح اپریل ۲۰۰۳ء صفحہ ۱۶۳، ۱۶۴، ۱۸)

## میرا گھر، میری جنت

مری نظر میں گھر ہے وہ

میرے عزیز دوستو!

جہاں محبتیں بھی ہوں

جہاں رفاقتیں بھی ہوں

جہاں خلوص دل بھی ہوں

جہاں صداقتیں بھی ہوں

جہاں ہو احترام بھی

جہاں عقیدتیں بھی ہوں

جہاں ہو کچھ لحاظ بھی

جہاں مروتیں بھی ہوں

جہاں نوازشیں بھی ہوں

جہاں عنایتیں بھی ہوں

جہاں ہو ذکر یار بھی

جہاں عبادتیں بھی ہوں

کبھی حسین، دنوں کی حکایتیں بھی ہوں

جہاں نہ ہوں کدورتیں

جہاں نہ ہوں عداوتیں

دل و نگاہ و فکر کی

جہاں نہ ہو کشافیتیں

یہ ایسی اک جگہ ہو کہ جسے میں اپنا کہ سکوں  
 جہاں سکون سے جی سکوں جہاں میں سکھ سے رہ سکوں  
 جہاں کے رہنے والے ایک دوسرے پہ جان دیں  
 بھرم محبتوں کا اور عزتوں کا مان دیں  
 وہ جن کے سینے چاہت و خلوص کا جہان ہوں  
 جیس پہ جن کی ثبت پیار کے حسیں نشان ہوں  
 جہاں نہ بد لحاظ ہو کوئی نہ بد زبان ہو  
 جہاں نہ بد سرشت ہو کوئی نہ بد گمان ہو

جہاں بڑوں کی شفقتوں کا میرے سر پہ ہاتھ ہو  
 تو دوستوں کی چاہتوں کا بھی حسین ساتھ ہو  
 نہ جس جگہ دکھائی دیں اُن کی کج ادائیاں  
 گو خامیاں ہزار ہوں پہ ہوں نہ جگ ہنسائیاں

جہاں بسر ہو زندگی محبتوں کی چھاؤں میں  
 ہو باس پیار کی جہاں رچی ہوئی فضاؤں میں  
 دک رہے ہوں بام و در بھی روشنی سے پیار کی  
 ہو جس چمن کی ہر کلی پیامبر بہار کی

ہوں جسم گو تھکے ہوئے پہ زورِ نہ ملول ہو  
 کسی کے دل میں کھوٹ نہ کسی کے مَن میں دھول ہو  
 مری یہ آرزو ہے جو بھی میرے گھر کا فرد ہو  
 نہ اس کا لہجہ گرم ہو نہ اس کا سینہ سرد ہو

(بشکریہ ماہنامہ مصباح اپریل ۲۰۰۳ء)

(اضافہ جات)

# وقت کی آواز

ارشادات حضرت خلیفۃ المسیح الخامس ایدہ اللہ تعالیٰ

بابت

(میاں بیوی کے حقوق و فرائض)





حضور انور نے 10 نومبر 2006ء کو ایک تاریخی خطبہ ارشاد فرمایا۔ جس میں آپ نے عائلی جھگڑوں اور معاملات پر سیر حاصل بحث فرمائی۔

اس خطبہ کے آغاز پر آپ نے فرمایا:

"آج کل پھر عائلی جھگڑوں کی شکایات بہت زیادہ ہو گئی ہیں۔ میاں بیوی کے جو معاملات ہیں، آپس کے جھگڑے ہیں ان میں بعض دفعہ ایسے ایسے بیہودہ اور گھناؤنے معاملات سامنے آتے ہیں جن میں ایک دوسرے پر الزام تراشیاں بھی ہوتی ہیں یا مردوں کی طرف سے یا سسرال کی طرف سے ایسے ظالمانہ رویے ہوتے ہیں کہ اگر اللہ تعالیٰ کا خاص فضل نہ ہو اور اللہ تعالیٰ کا حکم ذکر سامنے نہ ہو کہ نصیحت کرتے رہو، نصیحت یقیناً فائدہ دیتی ہے تو انسان مایوس ہو کر بیٹھ جائے کہ ان بکڑے ہوؤں کو ان کے حال پر چھوڑ دو، یہ سب حدیں پھلانگ چکے ہیں۔"

ذاتی اناؤں کو مسائل کا پہاڑ نہ بنائیں:

فرمایا:

"ہمارے مقاصد تین ہیں اور ہم ذاتی اناؤں کو مسائل کا پہاڑ سمجھ کر کن چھوٹے چھوٹے لغو مسائل میں الجھ کر اپنے گھر کی چھوٹی سی جنت کو جہنم بنا کر جماعتی ترقی میں مثبت کردار ادا کرنے کی بجائے منفی کردار ادا کر رہے ہیں۔ ان مسائل کو کھڑا کرنے میں جو بھی فریق اپنی اناؤں کے جال میں اپنے آپ کو بھی اور دوسرے فریق کو بھی اور

نظام جماعت کو بھی اور پھر آخر کار بعض اوقات مجھے بھی الجھانے کی کوشش کرتا ہے۔  
 اللہ تعالیٰ اسے عقل دے اور وہ اس مقصد کو سمجھے جس کے لئے اللہ تعالیٰ نے حضرت  
 مسیح موعود علیہ الصلوٰۃ والسلام کو مبعوث فرمایا تھا۔"  
 (خطبہ جمعہ 10 نومبر 2006ء مطبوعہ اصلاحی کمیٹی نظارت اصلاح و ارشاد مرکزیہ)

## شادی بیاہ مرد اور عورت میں ایک معاہدہ ہے ہر دو اس معاہدہ کی پاسداری کریں: فرمایا:

"اب میں گھر کی سطح پر، بعض رشتوں کی سطح پر معاہدے کی مثال دینا چاہتا ہوں۔"  
 شادی بیاہ کا تعلق بھی مرد اور عورت میں ایک معاہدہ کی حیثیت رکھتا ہے۔ عورت کو حکم ہے کہ  
 اس معاہدے کی رو سے تم پر یہ فرائض ادا (عائد۔ سہو کتابت معلوم ہوتی ہے۔ ناقل) ہوتے  
 ہیں مثلاً خاوند کی ضروریات کا خیال رکھنا، بچوں کی نگہداشت کرنا، گھر کے امور کی ادائیگی  
 وغیرہ۔ اسی طرح مرد کی بھی ذمہ داری ہے کہ بیوی بچوں کے نان نفقہ کی ذمہ داری اس پر  
 ہے۔ ان کی متفرق ضروریات کی ذمہ داری اس پر ہے۔ اور دونوں میاں بیوی نے مل کر  
 بچوں کی نیک تربیت کرنی ہے اس کی ذمہ داری ان پر ہے۔ تو جتنا زیادہ میاں بیوی آپس  
 میں اس معاہدے کی پابندی کرتے ہوئے ایک دوسرے کے حقوق کا خیال رکھیں گے اتنا ہی  
 زیادہ حسین معاشرہ قائم ہوتا چلا جائے گا۔"

(خطبہ جمعہ 19 نومبر 2003ء از خطبات مسرور جلد اول صفحہ 559)

شادی ایک عہد، بندھن ہے اس کو توڑا نہ جائے:

فرمایا:

"اللہ تعالیٰ اور اس کے رسول کا تو یہی حکم ہے کہ آپس کے رجمی رشتہ داروں سے نیک سلوک کرو۔ خاوند بیویوں کے حقوق ادا کریں اور بیویاں خاوندوں کے حقوق ادا کریں اس سے تمہارے گھر بھی قائم رہیں گے اور تمہاری نسلیں بھی بہتر طور پر پروان چڑھیں گی۔ بعض دفعہ معاشرے کا اثر ہو جاتا ہے۔ تو اپنے آپ کو سنبھالنا چاہئے۔ جو ایک عہد ہے ایک بندھن ہے جس کو جوڑا ہے اس کو ذرا ذرا سی باتوں سے اس کو توڑنا نہیں چاہئے۔"

(مستورات سے خطاب جلسہ سالانہ سوئٹزرلینڈ 05 ستمبر 2004ء از الفضل انٹرنیشنل 24 دسمبر 2004ء)

نیک عورت کی یہ خواہش ہونی چاہئے کہ اس کا خدا

اور خاوند اس سے راضی ہوں:

فرمایا:

"ایک نیک عورت کی سب سے پہلے یہی خواہش ہونی چاہئے کہ اس کا خدا اس سے راضی ہو۔ پھر خاوند راضی ہو۔ اپنے بچوں کی بہترین تربیت لے۔ اور منافقت سے وفا کا تعلق باندھے۔ جس کلمہ میں یہ چیز پیدا ہو جائے وہ کبھی ضائع نہیں ہوتا۔"

(مستورات سے خطاب جلسہ سالانہ سوئٹزرلینڈ 15 اپریل 2006ء از انٹرنیشنل 19 مئی 2006ء)

## عبادت کو کم کریں اور اپنے خاوندوں کے حقوق

ادا کریں:

فرمایا:

"بعض صحابہؓ کو یہ شکوہ تھا کہ ان کی عورتیں زیادہ عبادت کرنے والی ہیں۔ راتوں کو بھی عبادتیں کرتی ہیں اور دن روزے سے گزارتی ہیں۔ اس طرح خاوند کے حقوق میں کمی آتی ہے۔ تو آنحضرت صلی اللہ علیہ وسلم کے پاس یہ شکایات آتی تھیں کہ ان کو زیادہ عبادت سے روکیں کہ خاوند کے حقوق ادا کریں۔ اس پر آنحضرت صلی اللہ علیہ وسلم نے عورتوں کو فرمایا کہ عبادت کو کم کریں اور اپنے خاوندوں کے حقوق ادا کریں۔"

(مستورات سے خطاب جلسہ سالانہ کینیڈا 25 جون 2005ء از الفضل انٹرنیشنل 22 جولائی 2005ء)

## فرض سے زیادہ عبادت خاوند کی مرضی کے بغیر نہیں کرنی:

فرمایا:

"اس بارہ میں ایک حدیث ہے کہ ایک دفعہ حضرت عمرؓ کا اپنی بیوی سے ایک معاملہ میں اختلاف رائے ہو گیا۔ اُن کی بیگم حضرت عاتکہؓ نماز کی بہت دلدادہ تھیں اور نماز باجماعت کی تو ان کو عادت پڑ چکی تھی۔ وہ نماز باجماعت کے بغیر رہ ہی نہیں سکتی تھیں۔ پس جب پانچ وقت عورت گھر سے نکلے حالانکہ اس پر نماز اس طرح فرض بھی نہ ہو اور پانچ وقت مسجد میں پہنچے تو پیچھے گھر کی ضروریات کا کیا حال ہوتا ہوگا۔ چنانچہ حضرت عمرؓ نے کچھ عرصہ تو حوصلہ دکھایا پھر آپؐ نے کہا! اچھا بی بی اب کافی ہو گئی ہے تمہارے پر تو مسجد میں جا کر

نمازیں پڑھنا فرض بھی نہیں ہے، گھر میں نمازیں پڑھنے کی اجازت ہے تم کیوں مسجد جاتی ہو۔ اور پھر یہ کہا کہ خدا کی قسم! تم جانتی ہو کہ تمہارا یہ فعل مجھے پسند نہیں ہے۔ تو اُن کی بیوی نے جواب دیا کہ واللہ! جب تک آپ مجھے مسجد جانے سے حکماً نہیں روکیں گے میں نہیں رکوں گی۔ حضرت عمرؓ کو یہ جرأت نہیں ہوئی کہ بیوی کو حکماً مسجد جانے سے روک سکیں۔ چنانچہ آخر وقت تک انہوں نے یہ سلسلہ نہیں چھوڑا اور باقاعدہ مسجد میں جا کر نمازیں پڑھتی رہیں۔ (صحیح بخاری کتاب الجمعة باب هل اعلیٰ من لا يشهد الجمعة غسل)

ایک بات تو اس سے یہ پتہ چلی کہ اُس زمانے میں عورتوں میں کس قدر عبادتوں کا شوق تھا۔ دوسرے یہ کہ فرض سے زیادہ کی عبادت ہم نے خاوند کی مرضی کے بغیر نہیں کرنی۔ اگر وہ حکم دے تو رُک جانا ہے۔ کجایہ کہ دنیاوی معاملات میں بھی خاوند کا کہنا نہ مانا جائے تو دیکھیں یہ کیسی پیاری سموی ہوئی، اعتدال والی تعلیم ہے جو اسلام کی تعلیم ہے۔" (مستورات سے خطاب جلسہ سالانہ جنوری 23/ اگست 2003ء از الفضل انٹرنیشنل 18 نومبر 2005ء)

فی الفور یہاں سے اُٹھ کر چلے جاؤ، تمہاری وجہ سے

ہم پر بھی عذاب آ جاوے گا۔

بیوی سے سختی کرنے والے ایک رفیق کو حضرت مسیح موعودؑ کی ہدایت:

فرمایا:

"حضرت چوہدری نذر محمد صاحب قبول احمدیت سے قبل ادرحمہ ضلع شاہ پور سے حضرت مسیح موعود علیہ السلام کی زیارت کے لئے قادیان تشریف لائے۔ معلوم ہوا کہ حضورؑ ایک مقدمہ کے سلسلہ میں گورداسپور تشریف لے گئے ہیں۔ آپ بھی گورداسپور چلے

گئے جہاں حضرت مسیح موعودؑ کی زیارت اور ملاقات کا موقع ملا۔ آپ نے حضورؑ کے پاؤں دبانے شروع کر دیئے کہ ایک شخص نے آکر عرض کی کہ اس کے سرال نے اپنی لڑکی بڑی مشکل سے بھجوائی ہے۔ اب وہ اس کو واپس نہ بھجوائے گا۔ جو نبی حضورؑ نے اس کے کلمات سے آپؑ کا چہرہ سرخ ہو گیا اور بڑے غصے سے اس کو فرمایا! کہ فی الفور یہاں سے دور ہو جاؤ، ایسا نہ ہو کہ تمہاری وجہ سے ہم پر بھی عذاب آ جاوے۔ چنانچہ وہ اٹھ کر چلا گیا اور تھوڑی دیر کے بعد واپس آیا اور عرض کی کہ وہ تو بہ کرتا ہے اتنے معاف فرمایا جائے۔ جس پر حضورؑ نے اسے بیٹھنے کی اجازت دی۔

چوہدری نذر محمد صاحب مرحوم کہتے تھے کہ جب یہ واقعہ انہوں نے دیکھا تو وہ دل میں سخت نادم ہوئے کہ اتنی سی بات پر حضورؑ نے اتنا غصہ منایا ہے۔ حالانکہ اُن لی اپنی حالت یہ ہے کہ وہ اپنی بیوی کو پوچھتے تک نہیں اور اپنے سرال کی پرواہ نہیں کرتے۔ یہ لتنا بڑا کٹنا ہے۔ انہوں نے وہیں بیٹھے بیٹھے تو بہ کی اور دل میں عہد کیا کہ اب جا کر اپنی بیوی سے معافی مانگوں گا اور آئندہ بھی اس سے بدسلوکی نہ کروں گا۔ چنانچہ وہ فرماتے ہیں کہ: جب وہاں سے واپس آئے تو انہوں نے اپنی بیوی کے لئے بہت سے تحائف خریدے اور کلمہ پختہ لے کر اپنی بیوی کے پاس گئے اور اس کے آگے تحائف رکھ کر پچھلی بدسلوکی کی ان سے منت لے۔ معافی مانگی۔ وہ حیران ہو گئی کہ ایسی تبدیلی ان میں کس طرح پیدا ہو گئی۔ جب اس کو معلوم ہوا۔ یہ سب کچھ سیدنا حضرت مسیح موعودؑ علیہ الصلوٰۃ والسلام کے طفیل ہے تو وہ حضورؑ کو بے شمار دعائیں دینے لگی کہ حضورؑ نے اس کی تین زندگیوں کو راحت بھری زندگی سے مبدل کر دیا ہے۔"

(رجسٹر روایات رفقاء نمبر 1 صفحہ 6-7)

(خلاصہ خطبہ جمعہ 13 جنوری 2006ء از الفضل انٹرنیشنل 03 فروری 2006ء)

دعوت الی اللہ کے لئے پہلے گھروں کی اصلاح ضروری ہے:

فرمایا:

"اگر ہمارے اپنے گھروں میں نرمی اور اعلیٰ اخلاق کے نظارے نظر نہیں آ رہے تو ہم نے گم گشتہ اور بھٹکے ہوئے لوگوں کو راستہ کیا دکھانا ہے؟ ہم تو خود ان گم گشتہ لوگوں میں شامل ہیں، ہم تو خود اپنی راہ سے بھٹکے ہوئے ہیں۔ پس ہر احمدی کو اپنا جائزہ لینا چاہئے، اپنے گھر کا جائزہ لینا چاہئے کہ کیا ہم قرآنی تعلیم سے ہٹے ہوئے تو نہیں ہیں؟ حضرت مسیح موعود علیہ الصلوٰۃ والسلام کی تعلیم سے لاشعوری طور پر دور تو نہیں چلے گئے؟ اپنی اناؤں کے جال میں تو نہیں پھنسے ہوئے؟ اس بات کا جائزہ لڑکے کو بھی لینا ہوگا اور لڑکی کو بھی لینا ہوگا، مرد کو بھی لینا ہوگا، عورت کو بھی لینا ہوگا، دونوں کے سسرال والوں کو بھی لینا ہوگا کیونکہ شکایت کبھی لڑکے کی طرف سے آتی ہے، کبھی لڑکی کی طرف سے آتی ہے، کبھی لڑکے والے زیادتی کر رہے ہوتے ہیں، کبھی لڑکی والے زیادتی کر رہے ہوتے ہیں لیکن اکثر زیادتی لڑکے والوں کی طرف سے ہوتی ہے۔"

(خطبہ جمعہ 10 نومبر 2006ء مطبوعہ اصلاحی کمیٹی نظارت اصلاح و ارشاد مرکزیہ)

دعوت الی اللہ تب مؤثر ہو سکتی ہے جب داعی الی اللہ

خود گھر کے معاملات کو سلجھائے رکھے:

فرمایا:

"اپنی بیوی کے ساتھ حسن سلوک کرو، اس کا خیال رکھو اور تمہاری بیوی کا یہ حال ہے



کہ دوسرے گھروں میں بتاتی پھرتی ہے کہ تم انتہائی ظالم خاوند ہو۔ اس پر دست درازی کرتے ہو، اس کو مارتے پیٹتے ہو۔ تم ایک ظالم سرسرو، اپنی بہو پہ بھی ہاتھ اٹھانے سے دریغ نہیں کرتے۔ وہ تمہیں کہے گا جس کو بھی تبلیغ کر رہے ہو کہ اپنی بیوی کو بھی سمجھاؤ، اپنے گھر کی بھی خبر لو کہ وہ بھی ان احکامات پر عمل کرے اور اپنی بہو سے حسن سلوک کرے۔ تم خود تو پہلے اپنے ہمسایوں کے حقوق ادا کرو، تمہارے ہمسائے تو تم سے تنگ آئے پڑے ہیں۔ تم خود تو اپنے ماں باپ کے حقوق ادا کرو۔ تمہارے ماں باپ تو تم سے سخت نالاں ہیں، ناراض ہیں کہ تم بڑھاپے میں ان سے بدتمیزی سے پیش آتے ہو۔ تم اپنے کاروباری ساتھی کو جو دھوکہ دے رہے ہو پہلے اس سے تو معاملہ صاف کرو۔ تم اپنے افسروں اور ماتحتوں کے جو حقوق دبائے بیٹھے ہو پہلے وہ تو ادا کرو۔ جو زیر تبلیغ ہے پہلے یہ نہ کہے گا اگر اس کو آپ کا علم ہے کہ جب تم اپنے اندر سب تبدیلیاں پیدا کر لو گے تو پھر مجھے نصیحت کرنا، مجھے بھی اپنی جماعت کی خوبیاں بیان کرنا، مجھے بھی اللہ تعالیٰ کی طرف بلانا۔ ورنہ تم خود اپنے مذہب کی تعلیم کے مطابق، قرآن کی تعلیم کے مطابق کہنا۔ مجھے کیا راستہ دکھاؤ گے۔"

(خطبہ جمعہ 04 جون 2004ء، از الفضل انٹرنیشنل 18 جون 2004ء)

بعض مردوں کا گھر میں رویہ ناروا اور باہر بہت اچھا

ہوتا ہے۔ یہ تکبر ہے:

فرمایا:

"بعض مرد اپنے گھر میں اپنے بیوی بچوں کے ساتھ ایسا ظالمانہ سلوک کر رہے

ہوتے ہیں کہ روح کانپ جاتی ہے۔ بعض بچیاں لکھتی ہیں کہ ہم بچپن سے اپنی بلونت کی عمر

کو پہنچ چکی ہیں اور اب ہم سے برداشت نہیں ہوتا۔ ہمارے باپ نے ہماری ماں کے ساتھ اور ہمارے ساتھ ہمیشہ ظلم کا رویہ رکھا ہے۔ باپ کے گھر میں داخل ہوتے ہی ہم سہم کر اپنے کمروں میں چلے جاتے ہیں۔ کبھی باپ کے سامنے ہماری ماں نے یا ہم نے کوئی بات کہہ دی جو اس کی طبیعت کے خلاف ہو تو ایسا ظالم باپ ہے کہ سب کی شامت آ جاتی ہے۔ تو یہ تکبر ہی ہے جس نے ایسے باپوں کو اس انتہا تک پہنچا دیا ہے اور اکثر ایسے لوگوں نے اپنا رویہ باہر ایسا رکھا ہوتا ہے، بڑا اچھا رویہ ہوتا ہے ان کا اور لوگ باہر سمجھ رہے ہوتے ہیں کہ ان جیسا شریف انسان ہی کوئی نہیں ہے۔"

(خطبہ جمعہ 29 اگست 2003، از خطبات مسرور 2003، صفحہ 271، 272)

## رشتوں میں تقویٰ مد نظر رہے:

فرمایا:

"پس مردوں، عورتوں، دونوں کو ہمیشہ یہ پیش نظر رکھنا چاہئے کہ تقویٰ سے کام لینا ہے، رشتوں میں منہ بولی پیدا کرنے کے لئے دعا کرنی ہے، ایک دوسرے کے عزیزوں اور رشتہ داروں کا انتہا ام لڑنا ہے، ان کو عزت دینی ہے اور جب بھی کوئی بات سنی جائے، چاہے وہ کلمہ اللہ یا قرآنی ہو میاں بیوی آپس میں بیٹھ کر پیار محبت سے اس بات کو صاف کریں تاکہ غلط بیانی کرنے والے کا پول کھل جائے۔ اردلوں میں جمع کرتے جائیں گے تو پھر سوائے نفرتوں کے اور دُوریاں پیدا ہونے لے اور گھروں کے ٹوٹنے کے کچھ حاصل نہیں ہوگا۔ پہلے بھی میں لڑ لڑ آیا ہوں کہ ایوانہ تقویٰ پر نہیں چل

رہے ہوتے ، اللہ تعالیٰ کا خوف دل میں نہیں ہوتا اس لئے بعض دفعہ دوسروں کی باتوں میں آکر یا ماحول کے اثر کی وجہ سے اپنی بیوی پر بڑے گھناؤنے الزام لگاتے ہیں یا دوسری شادی کے شوق میں ، جو بعض اوقات بعضوں کے دل میں پیدا ہوتا ہے بڑے آرام سے پہلی بیوی پر الزام لگا دیتے ہیں۔ اگر کسی کو شادی کا شوق ہے ، اگر جائز ضرورت ہے اور شادی کرنی ہے تو کریں لیکن بیچاری پہلی بیوی کو بدنام نہیں کرنا چاہئے۔ اگر صرف جان چھڑانے کے لئے کر رہے ہو کہ اس طرح کی باتیں کروں گا تو خود ہی خلع لے لے گی اور میں حق مہر کی ادائیگی سے (اگر نہیں دیا ہوا) توبخ جاؤں گا تو یہ بھی انتہائی گھٹیا حرکت ہے۔ اول تو قضاء کو حق حاصل ہے کہ ایسی صورت میں فیصلہ کرے کہ چاہے خلع ہے حق مہر بھی ادا کرو۔ دوسرے یہاں کے قانون کے تحت ، قانونی طور پر بھی پابند ہیں کہ بعض خرچ بھی ادا کرنے ہیں۔"

(خطبہ جمعہ 10 نومبر 2006ء مطبوعہ اصلاحی کمیٹی نظارت اصلاح و ارشاد اسلام آباد)

**میاں بیوی ایک دوسرے کے رشتہ داروں کا خیال رکھیں:**

فرمایا:

"ان رشتوں میں مزید بہتری پیدا کرنے کے لئے پھر ایک دوسرے کے رشتہ داروں کا بھی خیال رکھیں۔ یاد رکھیں کہ جب خود ایک دوسرے کا خیال رکھ رہے ہوں گے اور ایک دوسرے کے جذبات کا خیال رکھ رہے ہوں گے ، عزیزوں اور رشتہ داروں کا خیال رکھ رہے ہوں گے ، ان کی عزت کر رہے ہوں گے ، ان کو عزت دے رہے ہوں گے تو

رشتوں میں دراڑیں ڈالنے کے لئے پھونکیں مارنے والوں کے حملے ہمیشہ ناکام رہیں گے کیونکہ باہر سے ماحول کا بھی اثر ہو رہا ہوتا ہے۔ آپ کی بنیاد کیونکہ تقویٰ پر ہوگی اور تقویٰ پر چلنے والے کو خدا تعالیٰ شیطانی وساوس کے حملوں سے بچاتا رہتا ہے۔ جب تقویٰ پر چلتے ہوئے میاں بیوی میں اعتماد کا رشتہ ہوگا تو پھر بھڑکانے والے کو چاہے وہ کتنا ہی قریبی کیوں نہ ہو یا اس کا بہت زیادہ اثر ہی کیوں نہ ہو اس کو پھر یہی جواب ملے گا کہ میں اپنی بیوی کو یا بیوی کہے گی میں اپنے خاوند کو جانتا ہوں یا جانتی ہوں، آپ کو کوئی غلط فہمی ہوئی ہے، ابھی معاملہ صاف کر لیتے ہیں۔"

(خطبہ جمعہ 10 نومبر 2006ء مطبوعہ اصلاحی کمیٹی نظارت اصلاح و ارشاد مرکز یہ)

## ایک دوسرے کے عزیز و اقارب سے صلہ رحمی: فرمایا:

"اب صلہ رحمی بھی بڑا وسیع لفظ ہے اس میں بیوی کے رشتہ داروں کے بھی وہی حقوق ہیں جو مرد کے اپنے رشتہ داروں کے ہیں۔ ان سے بھی صلہ رحمی اتنی ہی ضروری ہے جتنی اپنوں سے۔ اگر یہ عادت پیدا ہو جائے اور دونوں طرف سے سلسلہ نرمی لے یہ نمونے قائم ہو جائیں تو پھر کیا کبھی اس کلمہ میں ٹوٹکار ہو سکتی ہے؟ کوئی لڑائی جھگڑائی، مائتا ہے؟ کبھی نہیں۔ کیونکہ اکثر جھگڑے ہی اس بات سے ہوتے ہیں کہ ذرا سی بات ہوئی یا ماں باپ کی طرف سے کوئی رنجش پیدا ہوئی یا اسی لی ماں نے یا کسی نے باپ نے کوئی بات لہہ دی، ارنفاق میں ہی کہہ دی اور کسی کو بری لگی تو ذرا ناراض ہو گیا۔ میں تمہاری ماں سے بات نہیں کروں

گا، میں تمہارے باپ سے بات نہیں کروں گا۔ میں تمہارے بھائی سے بات نہیں کروں گا پھر الزام تراشیاں کہ وہ یہ ہیں اور وہ ہیں تو یہ زودرنجیاں چھوٹی چھوٹی باتوں پر، یہی پھر بڑے جھگڑوں کی بنیاد بنتی ہیں۔

تو آنحضرت صلی اللہ علیہ وسلم کس قدر اپنی بیویوں کے رشتہ داروں سے اور ان کی سہیلیوں سے حسن سلوک فرمایا کرتے تھے۔ بے شمار مثالوں میں سے ایک یہاں دیتا ہوں۔ راوی نے لکھا ہے کہ آنحضرت صلی اللہ علیہ وسلم حضرت خدیجہؓ کی بہن ہالہ کی آواز کان میں پڑتے ہی کھڑے ہو کر ان کا استقبال کرتے اور خوش ہو کر فرماتے یہ تو خدیجہ کی بہن ہالہ آئی ہے۔ اور آپؐ کا یہ دستور تھا کہ گھر میں کبھی کوئی جانور ذبح ہوتا تو اس کا گوشت حضرت خدیجہؓ کی سہیلیوں میں بھجوانے کی تاکید فرمایا کرتے تھے۔

(صحیح مسلم کتاب الفضائل باب من فضائل خدیجہ)

(خطبہ جمعہ 02 جولائی 2004ء از خطبات مسرور جلد دوم صفحہ 451-452)

## ایک دوسرے کے عزیز و اقارب کا خیال رکھیں:

فرمایا:

"شادیاں ہونے کے نتیجہ میں جو رجمی رشتے قائم ہوتے ہیں ان کا بھی خیال رکھو۔

بیوی نے خاوند کے رشتہ داروں کا خیال رکھنا ہے اور خاوند نے بیوی کے رشتہ داروں کا خیال رکھنا ہے۔ اور ان سب کے حقوق ادا کرنے ہیں اور حقوق اسی وقت ادا ہوتے ہیں جب ایک دوسرے سے احسان کے ساتھ پیش آنے کی روح پیدا ہوتی ہے۔"

(مستورات سے خطاب جلسہ سالانہ آسٹریلیا 15 اپریل 2006ء از انٹرنیشنل 19 مئی 2006ء)

## ایک دوسرے کے والدین کی عزت و تکریم کریں:

فرمایا:

"ایک احمدی ماں باپ کو برابر ہی بننا چاہئے۔ اس میں یہ بھی سبق ہے کہ عورت خاوند کے والدین سے اور خاوند عورت کے والدین سے حسن سلوک کرے۔ دونوں کے حقوق ادا کریں۔ پھر بچوں کے حقوق ادا کریں۔ اور یاد رکھیں کہ بچے بھی آپ کے حقوق اس وقت ادا کریں گے جب آپ والدین کے حقوق ادا کرنے والی ہوں گی۔ مرد بھی، عورت بھی، اپنے والدین کے بھی اور ایک دوسرے کے والدین کے بھی حقوق ادا کرنے والے ہوں گے۔ یہ بھی ایک طرح کی خاموش تربیت ہوگی جو ماں باپ اپنے بچوں کی کرتے ہیں۔ نہیں تو بچے جو بعض دفعہ بہت حساس ہوتے ہیں، کہ نہ صرف آپ سے دور ہٹ جائیں بلکہ بعض اتنے بددل ہو جاتے ہیں کہ گھروں سے نکل جاتے ہیں۔۔۔۔۔۔۔۔۔۔ اور پھر آہستہ آہستہ ان کا جماعت سے بھی رابطہ کٹ جاتا ہے پھر بری صحبت میں گرفتار ہو جاتے ہیں۔ تو ذرا سی بات سے اتنا اثر پڑ رہا ہوتا ہے کہ تربیت بگڑنی شروع ہو جاتی ہے اور بچہ بالکل ہاتھ سے نکل جاتا ہے۔"

(مستورات سے خطاب جلسہ سالانہ 11 ستمبر 2004ء از الفضل انٹرنیشنل کیم جوالائی 2005ء)

ۛۛۛ

## مرد اور عورت ایک دوسرے کے حقوق کے لئے

## قربانی کرے:

فرمایا:

"سب سے پہلے تو یہی ہے کہ عورت اور مرد ایک دوسرے کی ذمہ داریاں ادا کریں۔ ایک دوسرے کے حقوق کا خیال رکھیں۔ ایک دوسرے کے حقوق کا پاس رکھیں۔ اپنے گھروں کو محبت اور پیار کا گہوارہ بنائیں اور اولاد کے حق ادا کریں۔ ان کو وقت دیں ان کی تعلیم و تربیت کی طرف توجہ کریں۔ بہت ساری چھوٹی چھوٹی باتیں ہوتی ہیں جو ماں باپ دونوں کو بچوں کو سکھانی پڑتی ہیں، بجائے اس کے کہ بچہ باہر سے سیکھ کر آئے۔ ایک دوسرے کے ماں باپ بہن بھائی سے پیار و محبت کا تعلق رکھیں۔ ان کے حقوق ادا کریں اور یہ صرف عورتوں کی ہی ذمہ داری نہیں ہے بلکہ مردوں کی بھی ذمہ داری ہے۔ اور اس طرح جو معاشرہ قائم ہوگا وہ پیار و محبت اور رواداری کا معاشرہ قائم ہوگا۔"

(مستورات سے خطاب جلسہ سالانہ جرمنی 23 اگست 2003ء، از الفضل انٹرنیشنل 18 نومبر 2005ء)

## گھر کے سربراہ کی حیثیت سے مرد، بیوی بچوں کے حقوق ادا کرے:

فرمایا:

"عموماً اب یہ رواج ہو گیا ہے کہ مرد کہتے ہیں کیونکہ ہم پر باہر کی ذمہ داریاں ہیں، ہم کیونکہ اپنے کاروبار میں اپنی ملازمتوں میں مصروف ہیں اس لئے گھر کی طرف توجہ نہیں دے سکتے اور بچوں کی نگرانی کی ساری ذمہ داری عورت کا کام ہے۔ تو یاد رکھیں کہ بحیثیت گھر کے سربراہ مرد کی ذمہ داری ہے کہ اپنے گھر کے ماحول پر بھی نظر رکھے، اپنی بیوی کے بھی حقوق ادا کرے اور اپنے بچوں کے بھی حقوق ادا کرے، انہیں بھی وقت دے۔ ان کے ساتھ بھی

کچھ وقت صرف کرے چاہے ہفتہ کے دو دن ہی ہوں، ویک اینڈز پر جو ہوتے ہیں۔ انہیں (بیت الذکر) سے جوڑے، انہیں جماعتی پروگراموں میں لائے، ان کے ساتھ تفریحی پروگرام بنائے، ان کی دلچسپیوں میں حصہ لے تاکہ وہ اپنے مسائل ایک دوست کی طرح آپ کے ساتھ بانٹ سکیں۔ بیوی سے اس کے مسائل اور بچوں کے مسائل کے بارے میں پوچھیں، ان کے حل کرنے کی کوشش کریں۔ پھر ایک سربراہ کی حیثیت آپ کو مل سکتی ہے۔"

(خطبہ جمعہ 02 جولائی 2004ء از خطبات مسرور جلد دوم صفحہ 445-446)

بیوی آپ کے بچوں کی ماں ہے جس کے قدموں تلے  
جنت ہے اس لئے بچوں کی خاطر بیویوں سے سختی سے  
پیش نہ آئیں:

فرمایا:

"اسلام نے ماں کے قدموں تلے جنت رکھ دی ہے اور اس لئے مردوں کو نہیں چاہئے کہ ذرا ذرا سی بات پر عورتوں کے ساتھ سختی شروع کر دیں یا تلخی سے پیش آئیں۔ اس کے نتیجہ میں ہو سکتا ہے ان کی نسلیں ان کے ہی خلاف ہو جائیں کیونکہ بچوں کو اپنی ماؤں کے ساتھ غیر معمولی تعلق ہوتا ہے۔ اس لئے مردوں کو چاہئے کہ اپنے اوپر پوری طرح کنٹرول رکھا کریں اور عورت کے جذبات اور حقوق کا پوری طرح خیال رکھا کریں۔ میاں بیوی ایک دوسرے کے رازدار ہوتے ہیں۔ پس انہیں چاہئے کہ باہمی اعتماد کو بھیس نہ پہنچے۔ اسی



صورت میں ہی اگلی نسل صحیح طور پر پروان چڑھ سکتی ہے کہ وہ اپنے گھر میں بہترین ماحول پائے۔ چنانچہ یہی وجہ ہے کہ خطبہ نکاح میں سورۃ حشر کی یہ آیت (آیت نمبر 19- ناقل) بھی شامل کی گئی ہے جس میں اپنے مستقبل کا خیال رکھنے اور تقویٰ اختیار کرنے کی بار بار نصیحت فرمائی گئی ہے۔"

(مستورات سے خطاب جلسہ سالانہ جرمنی 20 اگست 2004ء، از الفضل انٹرنیشنل 10 ستمبر 2004ء)

اپنی بیویوں کی، اپنے بچوں کی ماؤں کی عزت کریں:  
فرمایا:

"بعض دفعہ جب ایک انسان بچوں کے سامنے اپنی بیوی سے بدسلوکی کر رہا ہوگا اس کی بے عزتی کر رہا ہوگا تو عزت قائم نہیں رہ سکتی۔ اس لئے ماؤں کی عزت قائم کروانے کے لئے اور بچوں کی تربیت کے لئے یہ انتہائی ضروری چیز ہے کہ اپنی بیویوں کی، اپنے بچوں کی ماؤں کی عزت کریں۔"

(خطبہ جمعہ 13 اکتوبر 2006ء، از الفضل انٹرنیشنل 03 نومبر 2006ء)

معاملہ فہمی کے دوران ایک دوسرے پر گندے  
الزامات نہ لگائیں:

فرمایا:

"پھر میاں بیوی کے تعلقات ہیں۔ حضرت ابوسعید خدری رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

قیامت کے روز اللہ تعالیٰ کے نزدیک سب سے بڑی خیانت یہ شمار ہوگی کہ ایک آدمی اپنی بیوی سے تعلقات قائم کرے پھر وہ بیوی کے پوشیدہ راز لوگوں میں بیان کرتا پھرے۔ (سنن ابی داؤد کتاب الادب باب فی نقل الحدیث)

اب میاں بیوی کے بہت سے جھگڑے ہیں، جو جماعت میں آتے ہیں، قضا میں آتے ہیں، خلع کے یا طلاق کے جھگڑے ہوتے ہیں اور طلاق ناپسندیدہ فعل ہے۔ بہر حال اگر کسی وجہ سے مرد اور عورت میں نہیں بنی تو مرد کو حق ہے کہ وہ طلاق دے دے اور عورت کو حق ہے کہ وہ خلع لے لے۔ اور بعض دفعہ بعض باتیں صلح کروانے والے کے سامنے بیان کرنی پڑتی ہیں۔ اس حد تک تو موٹی موٹی باتیں بیان کرنا جائز ہے لیکن بعض دفعہ ایسے ہوتا ہے کہ مرد اور عورت کے علاوہ دیگر رشتہ دار بھی شامل ہو جاتے ہیں جو ایک دوسرے پر ذاتی قسم کے الزامات لگا رہے ہوتے ہیں۔ جن کو سن کر بھی شرم آتی ہے۔ اب میاں بیوی کے تعلقات تو ایسے ہیں جن میں بعض پوشیدہ باتیں بھی ظاہر ہو جاتی ہیں۔ تو جھگڑا ہونے کے بعد ان کو باہر یا اپنے عزیزوں میں بیان کرنا صرف اس لئے کہ دوسرے فریق کو بدنام کیا جائے تاکہ اس جھگڑا دوسری جگہ رشتہ نہ ہو۔ تو فرمایا کہ اگر ایسی حرکتیں کرو گے تو یہ بہت بڑی بے حیائی اور خیانت شمار ہوگی اور خان کے بارہ میں انداز آئے ہیں کہ ایک تو خائن مومن نہیں، مسلمان نہیں اور پھر جہنمی بھی ہے۔

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ جس نے

کسی عورت سے شادی کے لئے مہر مقرر کیا اور نیت کی کہ وہ اسے نہیں دے گا تو وہ زانی ہے اور جس کسی نے قرض اس نیت سے لیا کہ ادا نہ کرے گا تو میں اسے چور شمار کرتا ہوں۔

(مجمع الزوائد جلد 4 صفحہ 131)

اب دیکھیں حق مہر ادا کرنا مرد کے لئے کتنا ضروری ہے۔ اگر نیت میں فتور ہے تو یہ خیانت ہے، چوری ہے۔"

(خطبہ جمعہ 06 فروری 2004ء، از الفضل انٹرنیشنل 16 اپریل 2004ء)

## معمولی معمولی باتوں پر بیویوں سے ناراض مت ہو:

فرمایا:

"عموماً اب یہ ہوتا ہے کہ مرد لیٹ کام سے واپس آتے ہیں اور یہ روز کا معمول ہے اور اگر بیوی کسی دن طبیعت کی خرابی کی وجہ سے پہلے کھانا کھالے تو ایک قیامت برپا ہو جاتی ہے۔ موڈ بگڑ جاتے ہیں کہ تم نے میرا انتظار کیوں نہیں کیا۔ ہمارے معاشرے میں پاکستانی، ہندوستانی اس مشرقی معاشرے میں یہ بات زیادہ پیدا ہوتی جا رہی ہے، پہلے بھی تھی لیکن پڑھے لکھے ہونے کے ساتھ ساتھ ختم ہونی چاہئے تھی، اس کی بھی اصلاح کرنی چاہئے۔۔۔۔۔۔ خاوند تو جو ناراض ہوتا ہے بیوی سے تو ہوتا ہے، ساس سسر بھی ناراض ہو جاتے ہیں اپنی بہو سے۔ کہ تم نے کیوں انتظار نہیں کیا۔"

(خطبہ جمعہ 02 جولائی 2004ء، از خطبات مسرور جلد دوم صفحہ 453-454)

## بیوی کا غلام بننے کا طعنہ مست دو:

فرمایا:

"آج کل بعض لوگ صرف اس خیال سے بیویوں کا خیال نہیں رکھتے کہ لوگ کیا کہیں گے کہ بیوی کا غلام ہو گیا ہے۔ بلکہ حیرت ہوتی ہے بعض لڑکوں کے، مردوں کے بڑے بزرگ رشتہ دار بھی بچوں کو کہہ دیتے ہیں کہ بیوی کے غلام نہ بنو۔ بجائے اس کے کہ آپس میں ان کی محبت اور سلوک میں اضافہ کرنے کا باعث بنیں۔ اپنے لئے کچھ اور پسند کر رہے ہوتے ہیں، دوسروں کے لئے کچھ اور پسند کر رہے ہوتے ہیں۔"

(خطبہ جمعہ 02 جولائی 2004ء، از خطبات مسرور جلد دوم صفحہ 454)

## عورت پر بلا وجہ ہاتھ اٹھانا درست نہیں:

فرمایا:

"ہمیں اپنا جائزہ لینا چاہئے کہ کیا ہم اس خوبصورت نمونہ پر، اُس اُسوہ پر عمل کرتے ہیں؟ بعض ایسی شکایات بھی آتی ہیں کہ ایک شخص گھر میں کرسی پہ بیٹھا اخبار پڑھ رہا ہے، پیاس لگی تو بیوی کو آواز دی کہ فریق میں سے پانی یا جوس نکال کر مجھے پلا دو۔ حالانکہ قریب ہی فریق پڑا ہوا ہے خود نکال کر پی سکتے ہیں اور اگر بیوی بیچاری اپنے کام کی وجہ سے یا مصروفیت کی وجہ سے یا کسی وجہ سے لیٹ ہو گئی تو پھر اس پر گر جانا، برسنا شروع کر دیا۔ تو ایک طرف تو یہ دعویٰ ہے کہ ہمیں آنحضرت صلی اللہ علیہ وسلم سے محبت ہے اور دوسری طرف عمل کیا ہے، ادنیٰ سے اخلاق کا بھی مظاہرہ نہیں کرتے۔ اور کئی ایسی مثالیں آتی ہیں جو پوچھو تو جواب ہوتا ہے

کہ ہمیں تو قرآن میں اجازت ہے عورت کو سرزنش کرنے کی۔ تو واضح ہو کہ قرآن میں اس طرح کی کوئی ایسی اجازت نہیں ہے۔ اس طرح آپ اپنی ذاتی دلچسپی کی وجہ سے قرآن کو بدنام نہ کریں۔

گھریلو زندگی کے بارے میں حضرت عائشہ صدیقہؓ کی گواہی یہ ہے کہ نبی کریمؐ تمام لوگوں سے زیادہ نرم خو تھے اور سب سے زیادہ کریم، عام آدمیوں کی طرح بلا تکلف گھر میں رہنے والے، آپ نے کبھی تیوری نہیں چڑھائی، ہمیشہ مسکراتے رہتے تھے۔ نیز آپؐ فرماتی ہیں کہ اپنی ساری زندگی میں آنحضرت صلی اللہ علیہ وسلم نے کبھی اپنی بیوی پر ہاتھ اٹھایا نہ کبھی خادم کو مارا۔ خادم کو بھی کبھی کچھ نہیں کہا۔ (شمائل ترمذی باب ماجاء فی خلق رسول اللہ صلی اللہ علیہ وسلم) آج کل دیکھیں ذرا ذرا سی بات پر عورت پر ہاتھ اٹھالیا جاتا ہے حالانکہ جہاں عورت کو سزا کی اجازت ہے وہاں بہت سی شرائط ہیں اپنی مرضی کی اجازت نہیں ہے۔ چند شرائط ہیں ان کے ساتھ یہ اجازت ہے۔ اور شاید ہی کوئی احمدی عورت اس حد تک ہو کہ جہاں اس سزا کی ضرورت پڑے۔ اس لئے بہانے تلاش کرنے کی بجائے مرد اپنی ذمہ داریاں سمجھیں اور عورتوں کے حقوق ادا کریں۔"

(خطبہ جمعہ 02 جولائی 2004ء از خطبات مسرور جلد دوم صفحہ 447-448)

بے جا سختی اور مار پیٹ منع ہے:

فرمایا:

"آنحضور صلی اللہ علیہ وسلم نے عورت کی عزت اور تکریم قائم کرنے کے لئے 14 سو

سال قبل جو عظیم الشان تعلیم ارشاد فرمائی کہ نیک اور عمل صالح کرنے والی عورت کے پاؤں کے نیچے جنت ہے اس میں یہ اشارہ ہے کہ جنت نظیر معاشرہ قائم کرنے اور نیکی و تقویٰ کے قیام میں عورت کو بہت اہمیت حاصل ہے کیونکہ اس کی گود میں بچے پروان چڑھتے ہیں۔ آپؐ نے عورت کے احساس و جذبات کا خیال رکھنے کے لئے عورت کو شیشہ کی مانند قرار دیا۔ آپؐ نے ہمیشہ عورت سے نرمی کرنے اور حسن سلوک کی تعلیم ارشاد فرمائی۔ اس پر بے جا سختی کرنے اور مار پیٹ سے منع فرمایا۔

(خطاب جلسہ سالانہ یو کے 29 جولائی 2006ء از الفضل انٹرنیشنل 18 اگست 2006ء)

## بعض دینی کاموں میں مشغول بیویوں سے

ناروا سلوک کرتے ہیں:

فرمایا:

"کئی مرد جو نمازیں پڑھنے والے ہیں، چندہ دینے والے ہیں، جماعتی کاموں میں حصہ لینے والے ہیں، لیکن کچھ باتیں تو بیویوں سے ناروا سلوک کرتے ہیں۔ بعض والدین اپنے بچوں کے ذریعہ حقوق تلف کروا رہے ہوتے ہیں۔ بعض بیویاں اپنے خاوندوں کے ذریعہ اس کے والدین کے حقوق تلف کروا رہی ہوتی ہیں۔

بعض بیویاں چھوڑ کر بیٹھے ہوئے ہیں۔ نہ انہیں رہتے ہیں اور نہ بساتے ہیں۔ آنحضرت صلی اللہ علیہ وسلم کے زمانہ میں بھی ایک ایسا ہی واقعہ پیش ہوا کہ ایک خاوند نے اپنی بیوی سے کہا

کہ تجھے نہ رکھوں گا نہ بساؤں گا۔ پھر جب طلاق والی آیات نازل ہوئیں اور طلاق کی تعداد مقرر ہوئی تو تب اس عورت کی جان چھوٹی۔ لیکن اب بھی ایسے معاملے سامنے آتے ہیں کہ مرد کہتے ہیں کہ ہم تنگ کریں گے، طلاق، خلع کے معاملہ کو لٹکائیں گے اور دستخط وغیرہ نہیں کریں گے۔ بہر حال ایسی صورت میں نظام جماعت ایکشن لیتا ہے اور لینا چاہئے۔"

(مستورات سے خطاب جلسہ سالانہ آسٹریلیا 15 اپریل 2006ء، انٹرنیشنل 19 مئی 2006ء)

## میاں بیوی کو قناعت کی تعلیم:

فرمایا:

"میاں بیوی کے جھگڑے ہیں یہ بھی تو کل میں کمی کی وجہ سے ہی ہوتے ہیں۔ اور اس کی ایک وجہ یہ بھی ہے کہ عورتوں میں قناعت کا مادہ کم ہوتا ہے۔ بجائے اس کے کہ وہ اپنے خاوند کی جیب کو دیکھتے ہوئے اپنے ہاتھ کھولے، اپنے دوستوں، سہیلیوں یا ہمسایوں کی طرف دیکھتی ہیں جن کے حالات ان سے بہتر ہوتے ہیں اور پھر خرچ کر لیتی ہیں، پھر خاوندوں سے مطالبہ ہوتا ہے کہ اور دو۔ پھر آہستہ آہستہ یہ حالت مزید بگڑتی ہے اور اس قدر بے صبری کی حالت اختیار کر لیتی ہے کہ بعض دفعہ باوجود اس کے کہ دودو تین تین بچے بھی ہو جاتے ہیں لیکن اس بے صبری کی قناعت کی وجہ سے اور سب سے بڑھ کر یہ کہ اللہ تعالیٰ کی ذات پر توکل نہ ہونے کی وجہ سے۔ کیونکہ ایسے لوگ صرف دنیا داری کے خیالات سے ہی اپنے دماغوں کو بھرے رکھتے ہیں۔ اللہ تعالیٰ پر اس وجہ سے یقین بھی کم ہو جاتا ہے۔ اور اگر خدا تعالیٰ پر یقین نہ ہو تو پھر اس کے سامنے جھکتے بھی نہیں، اس سے دعا بھی نہیں کرتے۔ تو یہ

ایک سلسلہ جب چلتا ہے تو پھر دوسرا سلسلہ چلتا چلا جاتا ہے۔ اور پھر جو اللہ تعالیٰ کی طرف جھکنے والے نہ ہوں ان پر توکل کیسے رہ سکتا ہے۔ تو ایسی عورتیں پھر اپنے گھروں کو برباد کر دیتی ہیں۔ خاوندوں سے علیحدہ ہونے کے مطالبے شروع ہو جاتے ہیں۔ اور پھر جیسا کہ میں نے کہا کہ ایک برائی سے دوسری برائی پیدا ہوتی چلی جاتی ہے لیکن یہ صرف عورتوں کی حد تک نہیں ہے بلکہ ایسے مرد بھی ہیں جن کو میں کہوں گا کہ جن میں غیرت کی کمی ہے جو اپنی بیوی سے مطالبے کر رہے ہوتے ہیں کہ تم جہیز میں جو زیور لائی ہو مجھے دو تا کہ میں کاروبار کروں۔ یا جو رقم اگر نقد ہے تو وہ مجھے دو تا کہ میں اپنے کاروبار میں لگاؤں۔ اگر تو میاں بیوی کے تعلقات محبت اور پیار کے ہیں تو آپس میں افہام و تفہیم سے عورتیں دے بھی دیتی ہیں۔ لیکن اگر عورت کو پتہ ہو کہ میرا خاوند کھنٹو ہے۔ اس میں اتنی استعداد ہی نہیں ہے کہ وہ کاروبار کر سکے اور یہ احساس ہو کہ کچھ عرصہ بعد میرا جو اپنا سرمایہ ہے، رقم ہے وہ بھی جاتی رہے گی اور گھر میں پھر فاقہ زدگی پیدا ہو جائے گی اور وہی حالات ہو جائیں گے تو وہ نہیں دیتیں اور اس سے لڑائی جھگڑے بڑھتے ہیں۔ پھر یہ بھی ہوتا ہے کہ بعض دفعہ تھوڑی بے غیرتی کی حد آگے بھی چلی جاتی ہے جب ایک دفعہ بے غیرت انسان ہو جائے تو یہ مطالبہ ہو جاتا ہے کہ بیوی کو کہا جاتا ہے کہ تمہارا باپ کافی پیسے والا ہے، امیر ہے اس لئے مجھے اتنی رقم اس سے لے کر دو تا کہ میں کاروبار کروں اور اس میں لڑکے کے گھر والے بھائی بہن وغیرہ بھی شامل ہوتے ہیں جن کو اس کو اساتے ہیں کہ تم اس رقم کا مطالبہ کرو۔ تو کو یا اب لڑکی کے پورے سسرال کو پالنا اس کی ذمہ داری ہو جاتی ہے۔ تو ایسے لوگ جو اس قسم کی حرکتیں کرتے ہیں وہ ہمیشہ وہی ہوتے ہیں جو اللہ تعالیٰ کی طرف نہ جھکنے والے اور اس پر توکل نہ کرنے والے اور اس کے احکامات اور تعلیم پر عمل نہ کرنے والے ہوتے ہیں۔ جو اللہ تعالیٰ کی عبادات، جو حق



ہے عبادت کرنے کا اس طرح نہ کرنے والے ہوں ان میں کبھی تو کل پیدا ہو ہی نہیں سکتا۔ اور پھر جیسا کہ میں نے پہلے کہا کہ جب عائلی معاملات میں ایسے حالات پیدا ہو جائیں تو ان حالات میں بھی عورتوں پر ہی ظلم یہ ہوتا ہے کہ اگر مردوں کی ڈیمانڈ (Demand) پوری نہ کی جائیں تو ان کو گھر سے نکال دیا جاتا ہے اور بڑی تکلیف دہ صورتحال ہوتی ہیں۔"

(خطبہ جمعہ 15 اگست 2003ء از خطبات مسرور جلد اول صفحہ 51-250)

## بیویاں قناعت پسند ہوں:

فرمایا:

"بعض عورتوں کی یہ عادت ہوتی ہے کہ بعض دفعہ حالات خراب ہو جاتے ہیں، مرد کی ملازمت نہیں رہی یا کاروبار میں نقصان ہوا، وہ حالات نہیں رہے، کشمکش نہیں رہی تو ایک شور برپا کر دیتی ہیں کہ حالات کا رونا، خاوندوں سے لڑائی جھگڑے، انہیں برا بھلا کہنا، مطالبے کرنا۔ تو اس قسم کی حرکتوں کا نتیجہ پھر اچھا نہیں نکلتا۔ خاوند اگر ذرا سا بھی کمزور طبیعت کا مالک ہے تو فوراً قرض لے لیتا ہے کہ بیوی کے شوق کسی طرح پورے ہو جائیں اور پھر قرض کی دلدل ایک ایسی دلدل ہے کہ اس میں پھر انسان دھنستا چلا جاتا ہے۔ ایسے حالات میں کامل وفا کے ساتھ خاوند کا مددگار بنونا چاہئے، گزارا کرنا چاہئے۔"

(مستورات سے خطاب جلسہ سالانہ جرنی 23 اگست 2003ء از الفضل انٹرنیشنل 18 نومبر 2005ء)

بیویاں ناجائز مطالبات نہ کریں:

فرمایا:

"مومن کی یہ بھی انشائی ہے کہ وہ صبر سے کام لیتا ہے۔ بعض گھروں میں ہر وقت لڑائی جھگڑا ہوتا رہتا ہے۔ بعض عورتیں ناجائز مطالبات کرتی ہیں جن کو پورا کرنا خاوند کی طاقت میں نہیں ہوتا۔ اس صورت میں جھگڑا بڑھتا ہے اور یا تو خاوند بیوی پر ظلم کرتے ہیں یا پھر مطالبات پورے کرنے کے لئے قرض لینا شروع کر دیتے ہیں اور بعد میں قرض ادا نہیں کر سکتے۔ اس طرح ایک شیطانی چکر چل جاتا ہے جو بعض ناجائز مطالبات کرنے کی وجہ سے اور صبر کا دامن چھوڑنے کی وجہ سے ہوتا ہے۔ گھروں میں ان حالات کی وجہ سے بچے باہر سکون تلاش کرتے ہیں اور اولادیں ضائع ہو جاتی ہیں۔ جب ماں باپ کو ہوش آتی ہے تو وقت ہاتھ سے نکل چکا ہوتا ہے۔"

(خطاب مستورات، ۱۰۰۰ جلسہ سالانہ سوئٹز لینڈ ۰۴ ستمبر ۲۰۰۴ء، از الفضل انٹرنیشنل ۲۴ ستمبر ۲۰۰۴ء)

عورت گھر کی نگران کی حیثیت سے گھریلو اخراجات کو

کنٹرول کرے:

فرمایا:

"ایک حدیث میں بھی آتا ہے کہ عورت اپنے خاوند کے گھر کی نگران ہے۔ اب گھریلو اخراجات کو ہی لے لیں۔ اللہ کے اخراجات کا مومناہر عورت کو پتہ ہوتا ہے۔ اب اگر عورت گھر کا خرچ نیکمڑا پے سے نہ چلا رہی ہو تو بلا وجہ کے زائد اخراجات ہو جاتے ہیں۔"

بعض فضول خرچیاں ہو رہی ہوتی ہیں۔ یا بہانہ بنا کر خاوند سے زائد رقم وصول کر رہی ہوتی ہیں کہ اخراجات زیادہ ہو گئے ہیں تو یہ بھی حقیقی فرمانبرداری اور نیک نیتی نہیں ہے اور نہ ہی یہ گھر کی ذمہ داری مکمل طور پر ادا کرنے والی بات ہے۔"

(خطاب مستورات بر موقعہ جلسہ سالانہ تبلیغیم 11 ستمبر 2004ء از الفضل انٹرنیشنل یکم جولائی 2005ء)

## عورت پسلی سے پیدا کی گئی ہے کے معنی اور فلسفہ:

فرمایا:

"حضرت ابو ہریرہؓ بیان کرتے ہیں کہ آنحضور صلی اللہ علیہ وسلم نے فرمایا کہ عورتوں سے بھلائی سے پیش آیا کرو۔ عورت یقیناً پسلی سے پیدا کی گئی ہے۔ پسلی کے اوپر کے حصے میں زیادہ کچی ہوتی ہے اگر تم اس کو سیدھا کرنے کی کوشش کرو گے تو اسے توڑ دو گے۔ اور تم اسے چھوڑ دو گے تو ٹیڑھی ہی رہے گی۔ پس تم اس سے بھلائی ہی سے پیش آیا کرو۔"

ایک اور روایت میں ہے کہ عورت پسلی کی طرح ہے اگر تم اسے سیدھا کرنے کی کوشش کرو گے تو توڑ دو گے اور اگر تم اس سے فائدہ اٹھانا چاہو تو تم اس کی کچی کے باوجود اس سے فائدہ اٹھا سکتے ہو۔ (بخاری کتاب الانبیاء باب خلق آدم وذرتہ)

اب پسلی کا زوایہ یا گولائی جو بھی ہے، وہی اس کی مضبوطی ہے۔ اور انتہائی نازک حصہ بھی کسی جاندار کا اس کے حصار میں ہے۔ یعنی دل اور بعض دوسری چیزیں بھی ہیں۔ تو اللہ تعالیٰ کی اس تخلیق سے انسان نے فائدہ اٹھایا ہے۔ اس لئے دیکھ لیں عمارتوں اور پلوں

میں جہاں زیادہ مضبوطی دینی ہو اسی طرح گولائی دی جاتی ہے۔ تو فرمایا کہ عورت کا جو مضبوط کردار ہے اس سے اگر فائدہ اٹھانا ہے تو اس کو زیادہ اپنے مطابق ڈھالنے کی کوشش نہ کرو ورنہ فائدہ تو کیا وہ تمہارے کسی کام کی بھی نہیں رہے گی۔ لیکن یہ بھی ثابت شدہ ہے کہ عورت میں اللہ تعالیٰ نے قربانی کا مادہ بہت زیادہ رکھا ہے۔ اگر خود نمونہ بن کر اس سے نیکی سے پیش آؤ گے تو وہ خود اپنے آپ کو تمہاری خواہشات پر قربان کرنے کے لئے ہر وقت تیار رہے گی۔ اس لئے اس سے زیادہ فائدہ سختی سے نہیں بلکہ پیار و محبت سے ہی اٹھایا جاسکتا ہے۔"

(خطبہ جمعہ 02 جولائی 2004، از خطبات مسرور جلد دوم صفحہ 456)

## میاں بیوی کو ایک دوسرے میں خوبیاں تلاش کر کے ایثار کی فضا قائم کرنی چاہئے:

فرمایا:

"آنحضرت صلی اللہ علیہ وسلم نے میاں بیوی کو ایک دوسرے میں خوبیاں تلاش کرنے کی نصیحت کرتے ہوئے فرمایا کہ

اگر تم میں سے کسی کو دوسرے میں عیب نظر آتا ہے یا اس کی کوئی اور ادا ناپسند ہے تو کئی باتیں اس کی پسند بھی ہوں لی جو آپھی بھی لگیں گی۔ تو وہ پسندیدہ باتیں جو ہیں ان کو مد نظر رکھ کر ایثار کا پہلو اختیار کرتے ہوئے موافقت کی فضا پیدا کرنی چاہئے۔ آپس میں صلح و صفائی کی فضا پیدا کرنی چاہئے تو یہ میاں بیوی دونوں کو نصیحت ہے کہ اگر دونوں ہی اگر اپنے جذبات کو کنٹرول میں رکھیں تو چھوٹی چھوٹی جو ہر وقت لہروں میں لڑائیاں، جھج جھج ہوتی رہتی

ہیں وہ نہ ہوں اور بچے بھی برباد نہ ہوں۔ ذرا ذرا سی بات پر معاملات بعض دفعہ اس قدر تکلیف دہ صورت اختیار کر جاتے ہیں کہ انسان سوچ کر پریشان ہو جاتا ہے کہ ایسے لوگ بھی اس دنیا میں موجود ہیں کہ جو کہنے کو تو انسان ہیں مگر جانوروں سے بھی بدتر۔"

(خطبہ جمعہ 02 جولائی 2004ء از خطبات مسرور جلد دوم صفحہ 450)

## میاں بیوی اگر الگ رہنا چاہیں تو والدین کو روک نہیں بننا چاہئے:

فرمایا:

"پھر ایک بیماری جس کی وجہ سے گھر برباد ہوتے ہیں، گھروں میں ہر وقت لڑائیاں اور بے سکونی کی کیفیت رہتی ہے وہ شادی کے بعد بھی لڑکوں کا توفیق ہوتے ہوئے اور کسی جائز وجہ کے بغیر بھی ماں باپ، بہن بھائیوں کے ساتھ اسی گھر میں رہنا ہے۔ اگر ماں باپ بوڑھے ہیں، کوئی خدمت کرنے والا نہیں ہے، خود چل پھر کر کام نہیں کر سکتے اور کوئی مددگار نہیں تو پھر اس بچے کے لئے ضروری ہے اور فرض بھی ہے کہ انہیں اپنے ساتھ رکھے اور ان کی خدمت کرے۔ لیکن اگر بہن بھائی بھی ہیں جو ساتھ رہ رہے ہیں تو پھر گھر علیحدہ کرنے میں کوئی حرج نہیں ہے۔ آجکل اس کی وجہ سے بہت سی قباحتیں پیدا ہوتی ہیں۔ اکٹھے رہ کر اگر مزدیگنا ہوں میں پڑنا ہے تو یہ کوئی خدمت یا نیکی نہیں ہے۔"

گزشتہ دنوں جماعت کے اندر ہی کسی ملک میں ایک واقعہ ہوا، بڑا ہی دردناک

واقعہ ہے کہ اسی طرح سارے بہن بھائی ایک گھر میں اکٹھے رہ رہے تھے کہ جائنٹ فیملی (Joint Family) ہے۔ ہر ایک نے دود و کمرے لئے ہوئے تھے۔ بچوں کی وجہ سے ایک دیورانی اور جھٹانی کی آپس میں ان بن ہو گئی۔ شام کو جب ایک کا خاوند گھر میں آیا تو اس نے اس کے کان بھرے کہ بچوں کی لڑائی کے معاملے میں تمہارے بھائی نے اور اس کی بیوی نے اس طرح باتیں کی تھیں۔ اس نے بھی آؤ دیکھا نہ تاؤ بندوق اٹھائی اور اپنے تین بھائیوں کو مار دیا اور اس کے بعد خود بھی خودکشی کر لی۔ تو صرف اس وجہ سے ایک گھر سے چار جنازے ایک وقت میں اٹھ گئے۔

تو یہ چیز کہ ہم پیار محبت کی وجہ سے اکٹھے رہ رہے ہیں، اس پیار محبت سے اگر نفرتیں بڑھ رہی ہیں تو یہ کوئی حکم نہیں ہے، اس سے بہتر ہے کہ علیحدہ رہا جائے۔ تو ہر معاملہ میں جذباتی فیصلوں کی بجائے ہمیشہ عقل سے فیصلے کرنے چاہئیں۔"

(خطبہ نمبر 10 نومبر 2006ء مطبوعہ اصلاحی کمیٹی نظارت اصلاح و ارشاد مرکزیہ)

میاں بیوی کے علیحدہ گھر میں رہنے میں کوئی حرج نہیں:

فرمایا:

"میں نے اپنی دفعہ انیس بیویوں سے پوچھا ہے، ساس سر کے سامنے تو یہی کہتی ہیں کہ ہم اپنی مرضی سے رہ رہے ہیں بلکہ ان کے بچے بھی یہی کہتے ہیں لیکن علیحدگی میں پوچھو تو دونوں کا یہی جواب ہوتا ہے کہ مجبور یوں لی وجہ سے رہ رہے ہیں۔ اور آخر پر نتیجہ یہ ہوتا ہے کہ بعض دفعہ بہو ساس پر ظلم کر رہی ہوتی ہے اور بعض دفعہ ساس بہو پر ظلم کر

رہی ہوتی ہے۔

حضرت مسیح موعود علیہ الصلوٰۃ والسلام تو محبتیں پھیلانے آئے تھے۔ پس احمدی ہو کر ان محبتوں کو فروغ دیں اور اس کے لئے کوشش کریں نہ کہ نفرتیں پھیلائیں۔ اکثر گھروں والے تو بڑی محبت سے رہتے ہیں لیکن جو نہیں رہ سکتے وہ جذباتی فیصلے نہ کریں بلکہ اگر توفیق ہے اور سہولتیں بھی ہیں، کوئی مجبوری نہیں ہے تو پھر بہتر یہی ہے کہ علیحدہ رہیں۔ حضرت خلیفۃ المسیح الاول کا یہ بہت عمدہ نکتہ ہے کہ اگر ساتھ رہنا اتنا ہی ضروری ہے تو پھر قرآن کریم میں ماں باپ کے گھر کا علیحدہ ذکر کیوں ہے؟ ان کی خدمت کرنے کا، ان کی ضروریات کا خیال رکھنے کا، ان کی کسی بات کو بُرا نہ منانے کا، ان کے سامنے اُف تک نہ کہنے کا حکم ہے، اس کی پابندی کرنی ضروری ہے۔ بیوی کو خاوند کے رجمی رشتہ داروں کا خیال رکھنا چاہئے، اس کی پابندی بھی ضروری ہے اور خاوند کو بیوی کے رجمی رشتہ داروں کا خیال رکھنا چاہئے، اس کی پابندی بھی ضروری ہے۔ یہ بھی نکاح کے وقت ہی بنیادی حکم ہے۔

پس اصل چیز یہ ہے کہ ایک دوسرے کا خیال رکھنا ہے اور ظلم جس طرف سے بھی ہو رہا ہو ختم کرنا ہے اور اس کے خلاف جہاد کرنا ہے۔ جیسا کہ میں نے ذکر کیا تھا کہ بعض مرد اس قدر ظالم ہوتے ہیں کہ بڑے گندے الزام لگا کر عورتوں کی بدنامی کر رہے ہوتے ہیں، بعض دفعہ عورتیں یہ حرکتیں کر رہی ہوتی ہیں۔ لیکن مردوں کے پاس کیونکہ وسائل زیادہ ہیں، طاقت زیادہ ہے، باہر پھرنا زیادہ ہے اس لئے وہ اس سے زیادہ فائدہ اٹھاتے ہیں۔ لیکن یاد رکھیں کہ اپنے زعم میں جو بھی فائدہ اٹھا رہے ہوتے ہیں اپنے لئے آگ کا انتظام کر رہے ہوتے ہیں۔ پس خوف خدا کریں اور ان باتوں کو

چھوڑیں۔"

(خطبہ جمعہ 10 نومبر 2006ء مطبوعہ اصلاحی کمیٹی نظارت اصلاح و ارشاد مرکز یہ)

مردوں کو اہل خانہ کے لئے نمونہ بننے کے لئے

اللہ تعالیٰ سے مدد مانگنے کی ہدایت:

فرمایا:

"ان ذمہ داریوں کو نبھانے کے لئے حکم دیا کہ تم نیکوں پر قائم ہو، تقویٰ پر قائم ہو، اور اپنے گھر والوں کو، اپنی بیویوں کو، اپنی اولاد کو تقویٰ پر قائم رکھنے کے لئے نمونہ بنو۔ اور اس کے لئے اپنے رب سے مدد مانگو، اس کے آگے روؤ، گڑگڑاؤ اور اللہ تعالیٰ سے دعا کرو کہ اے اللہ! ان راستوں پر ہمیشہ چلاتا رہ جو تیری رضا کے راستے ہیں، کبھی ایسا وقت نہ آئے کہ ہم بحیثیت گھر کے سربراہ کے، ایک خاوند کے اور ایک باپ کے، اپنے حقوق ادا نہ کر سکیں اور اس وجہ سے تیری ناراضگی کا موجب بنیں۔"

(خطبہ جمعہ 02 جولائی 2004ء از خطبات مسرور جلد دوم صفحہ 444)

لڑکے کے والدین کو سمجھداری کا ثبوت دینا چاہئے:

فرمایا:

"تقریباً 30-40 فیصد معاملات کو دونوں طرف کے سسرال بگاڑ رہے ہوتے ہیں۔ اس میں بھی لڑکی کے ماں باپ کم ذمہ دار ہوتے ہیں اور لڑکے کے ماں باپ اپنی ملکیت کا حق جتانے کی وجہ سے ایسی باتیں کر جاتے ہیں جس سے پھر لڑکیاں ناراض ہو کر گھر



چلی جاتی ہیں۔ یہ بھی غلط طریقہ ہے، لڑکے کا کام ہے کہ اپنے ماں باپ کی خدمت کرے لیکن بیویوں کو بھی ان کا حق دے۔ جب ایسی صورت ہوگی تو پھر بیویاں عموماً خاوند کے ماں باپ کی بہت خدمت کرتی ہیں۔ اللہ تعالیٰ کے فضل سے جماعت میں ایسی بھی بہت ساری مثالیں ہیں کہ ساس سر کو اپنے بچوں سے زیادہ اپنی بہوؤں پر اعتماد ہوتا ہے۔"

(خطبہ جمعہ 10 نومبر 2006، مطبوعہ اصلاحی کمیٹی نظارت اصلاح و ارشاد مرکز یہ)

### سسر اور ساس بہو سے عمدہ رویہ رکھیں:

بعض دفعہ گھروں میں چھوٹی موٹی چچلشیں ہوتی ہیں ان میں عورتیں بحیثیت ساس کیونکہ ان کی طبیعت ایسی ہوتی ہے وہ کہہ دیتی ہیں کہ بہو کو گھر سے نکالو لیکن حیرت اس وقت ہوتی ہے جب سسر بھی، مرد بھی جن کو اللہ تعالیٰ نے عقل دی ہوئی ہے اپنی بیویوں کی باتوں میں آکر یا خود ہی بہوؤں کو بُرا بھلا کہنا شروع کر دیتے ہیں حتیٰ کہ بلاوجہ بہوؤں پہ ہاتھ بھی اٹھا لیتے ہیں۔ پھر بیٹوں کو بھی کہتے ہیں کہ مارو اور اگر مرگئی تو کوئی فرق نہیں پڑتا اور بیوی لے آئیں گے۔ اللہ عقل دے ایسے مردوں کو۔ ان کو حضرت اقدس مسیح موعود علیہ الصلوٰۃ والسلام کے یہ الفاظ یاد رکھنے چاہئیں کہ ایسے مرد بزدل اور نامرد ہیں۔"

(خطبہ جمعہ 02 جولائی 2004، از خطبات مسرور جلد دوم صفحہ 458)

رہی ہیں۔ بعض دفعہ لڑکی کو لڑکے کے حالات نہیں بتائے جاتے یا ایسے غیر واضح اور ڈھکے چھپے الفاظ میں بتایا جاتا ہے کہ لڑکی یا لڑکی کے والدین اس کو معمولی چیز سمجھتے ہیں لیکن جب آپ بچ میں جائیں تو ایسی بھیانک صورتحال ہوتی ہے کہ خوف آتا ہے۔ ایسی صورت میں بعض دفعہ دیکھا گیا ہے کہ لڑکا تو شرافت سے ہمدردی سے بچی کو، بیوی کو گھر میں بسانا چاہتا ہے لیکن ساس یا نندیں اس قسم کی سختیاں کرتی ہیں اور اپنے بیٹے یا بھائی سے ایسی زیادتیاں کرواتا ہے کہ لڑکی بیچاری کے لئے دو ہی راستے رہ جاتے ہیں یا تو علیحدگی اختیار کر لے یا پھر تمام عمر اس ظلم کی پچکی میں پستی رہے۔ اور یہ بھی بات سامنے آئی ہے کہ بعض صورتوں میں جب اس قسم کی زیادتیاں ہوتی ہیں، جب لڑکی بحیثیت بہو اختیارات اس کے پاس آتے ہیں تو پھر وہ ساس پر بھی زیادتیاں کر جاتی ہے اور اس پر ظلم شروع کر دیتی ہے۔ اس طرح یہ ایک شیطانی چلر ہے جو ایسے خاندانوں میں جو تقویٰ سے کام نہیں لیتے جاری رہتا ہے۔ حالانکہ نکاح کے وقت جب ایجاب و قبول ہوتا ہے، تقویٰ اور قول سدید کے ذکر والی آیات پڑھ کر اس طرف توجہ دلائی جاتی ہے اور ہمیں یہ بتایا جاتا ہے کہ ایسا جنت نظیر معاشرہ قائم کرو اور ایسا ماحول پیدا کرو کہ غیر بھی تمہاری طرف کھنچے چلے آئیں۔ لیکن گو چند مثالیں ہی ہوں گی جماعت میں لیکن بہر حال دکھ دہ اور تکلیف دہ مثالیں ہیں۔۔۔۔۔۔

اللہ کرے کہ ہر امدی اللہ انہ خاوند ہو یا بیوی، ساس ہو یا بہو، نند ہو یا بھابھی تقویٰ کی راہوں پر قدم مارنے والی اور ایک حسین معاشرہ قائم کرنے والی ہوں۔"

(خطبہ جمعہ 30 مئی 2003ء از خطبات مسرور جلد اول صفحہ 78)

ترہی نکتہ نگاہ سے اکیسویں صدی میں اُبھرنے والی عظیم ذمہ داریوں سے

عہدہ برآہونے کے لئے لجنہ اماء اللہ اسلام آباد کی مطبوعات

- ۱۔ تیرے در کے فقیر ہیں مولا (مجموعہ منظوم کلام) ارشاد عرشی ملک
- ۲۔ امن کا راستہ (پڑوسیوں کے حقوق) عبدالسمیع خان
- ۳۔ گچھ کلیاں گچھ پھول (مجموعہ ترہیقی مضامین) حنیف احمد محمود
- ۴۔ لوگ کیا کہیں گے (رسومات کے خلاف جہاد) شگفتہ عزیز شاہ
- ۵۔ آنکھوں کی ٹھنڈک (بر مشتمل درس بابت نماز) حضرت مرزا طاہر احمد خلیفۃ المسیح الرابعی
- ۶۔ لباس (حصہ اول) (میاں بیوی کے حقوق و فرائض) حنیف احمد محمود
- ۷۔ مشترکہ خاندانی نظام اور (ساس بہو اور دیگر رشتہ داروں) حنیف احمد محمود اس کا تجزیاتی مطالعہ (حصہ دوم) کے فرائض
- ۸۔ پُل صراط پر ایک قدم (مجموعہ منظوم کلام) ارشاد عرشی ملک
- ۹۔ پُر درد الوہی نغمے (حضرت خلیفۃ المسیح الرابعی) مرتبہ حنیف احمد محمود کے وصال اور خلافت خامسہ کے قیام پر احمدی شعراء کا منظوم کلام
- ۱۰۔ فریادِ درد (مجموعہ منظوم کلام) ارشاد عرشی ملک
- ۱۱۔ ۱۷۰۰ احکام خداوندی (بمطابق از ارشاد حضرت مسیح موعودؑ) مرتبہ حنیف احمد محمود

﴿ زیر کارِ روائی کتب ﴾

- ۱۲۔ انسانی اعضاء کا بر محل استعمال
- ۱۳۔ اطفال و ناصرات کے تقریری مقابلہ جات کے لئے تقاریر کا مجموعہ

## صد سالہ خلافت جو بلی 2008ء کا روحانی پروگرام

بیان فرمودہ حضرت خلیفۃ المسیح الخامس ایدہ اللہ تعالیٰ بنصرہ العزیز

۱۔ سورۃ فاتحہ روزانہ سات بار غور سے پڑھیں۔

۲۔ رَبَّنَا أَفْرِغْ عَلَيْنَا صَبْرًا وَتَبِّثْ أَفْئَامَنَا وَانصُرْنَا عَلَى الْقَوْمِ الْكَافِرِينَ۔

(کم از کم گیارہ مرتبہ روزانہ دہرائیں)

۳۔ رَبَّنَا لَا تُرِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ

أَنْتَ الْوَهَّابُ ۝ (کم از کم 33 بار روزانہ دہرائیں)

۴۔ اَللّٰهُمَّ اِنَّا نَجْعَلُكَ فِيْ نُحُوْرِهِمْ وَنَعُوْذُ بِكَ مِنْ شُرُوْرِهِمْ

(کم از کم گیارہ مرتبہ روزانہ دہرائیں)

۵۔ اَسْتَغْفِرُ اللّٰهَ رَبِّىْ مِنْ كُلِّ ذَنْبٍ وَّاَتُوْبُ اِلَيْهِ (کم از کم 33 بار روزانہ دہرائیں)

۶۔ مسنون درود شریف (کم از کم 33 بار روزانہ دہرائیں)

۷۔ سُبْحَانَ اللّٰهِ وَبِحَمْدِهِ سُبْحَانَ اللّٰهِ الْعَظِيْمِ اَللّٰهُمَّ صَلِّ عَلٰى مُحَمَّدٍ وَّآلِ

مُحَمَّدٍ (کم از کم 33 بار روزانہ دہرائیں)

۸۔ جماعت احمدیہ کی ترقی اور خلافت احمدیہ کے قیام و استحکام کے لئے روزانہ دونوں ادا

کریں۔

۹۔ ہر ماہ ایک نقلی روزہ رکھیں۔

☆ حضور انور کا ان دُعاؤں کے متعلق یہ ارشاد ہے کہ ان پر غور کر کے پڑھیں۔